
किसी-किसी विद्वानके मुंह सुना है, औरतें दो तरहकी होती हें, 
अर्थात्‌ उनकी दो जात हैं। 

एक जात हे मुख्यतः मा की, और दूसरी प्रिया की । 

अगर ऋतुओंके साथ तुलना की जाय, तो भा है वर्षाऋतु । पानी 
देती है, फल देती है, ताप दूर करती है, ऊर्ध्वकोकसे अपनेको विगलित करके 
देती ही रहती है, शुष्कता दूर करती है, और हमारी कमियोंको पूरा करती 
है। 

और, प्रिया' है वसन्‍्तऋतु । उसका रहस्य गहरा है, मधुर है उसका 
मायामन्त्र, उसकी चंचलता खूनमें तरंगें पैदा करती रहती है, वे तरंगें 
चित्तके उस मणिमय कोठे तक पहुंचती रहती हैं जहाँ सोनेकी वीणामें 
एक छुपा-हुआ तार चुपचाप पड़ा उस झंकारकी वाट देख रहा है जिस 
झंकारसे सारे शरीर और मनमें अनिर्वेचनीय वाणी बज-बज उठती है। 


शह्यांककी स्त्री क्षमिल्ा मा-जातकी है । 

बड़ी-बड़ी प्रशान्त आँखें हें, धीर गम्भीर है उनकी चितवन। पानी 
से भरे नये बादल-जेसा भरा-पूरा सुडौल शरीर हैं उसका, कोमलरू तर 
चिकता साँवला। माँगमें सिन्दूरकी अरुण रेखा है, साड़ीकी किनारी 
है काली, खूब चौड़ी। दोनों हाथोंमें मगर-मुंही मोटे-मोटे सोनेके कड़े 
हैं, उस गहनेकी भाषा साज-श्रृंगारकी भाषा नहीं, शुभ-साधनकी भाषा है। 

पतिके जीवन-लोकमें ऐसी कोई जगह नहीं जहाँ उसके साम्राज्यका 
प्रभाव शिथिल हो । स्त्रीके अति-लालनकी छायामें पतिका मन हो गया 
है असावधान। फाउप्टेन-कलम मामूली-सी चूकसे अगर टेबिलके इधर 
उधर कहीं क्षण-भरके लिए आँखोंके ओझल हो जाय, तो उसे खोज 

निकालनेकी जिम्मेदारी है सत्रीपप। नहाने जानेके पहले हाथ-घड़ी कहाँ 
रख दी थी, सहसा शशांकको उसकी याद नहीं रहती, पर स्त्रीकी निगाह 
उसपर जरूर पड़ जाती । दो रंगके दो मोजे पहनकर जब कि बाहर जाने 
के लिए तैयार है तब स्त्री आकर उसकी गलती सुझा देती । बंगला महीने 
के साथ अंग्रेजी महीनेकी तारीखका जोड़ मिलाकर वह मित्रोंकों न्योता 
देता है, उसके बाद असमयमें अचानक बगेर उम्मीदके अतिथि आ जाते 
हैं तो उसकी सारी आफत उठानी पड़ती है स्त्रीको । शझ्ांक निश्चित 
जानता है कि रोजमर्रके काम-काजमें कहीं कोई खामी होते ही स्त्रीके 
हाथ सुधार होगा हीं, इसीसे गलती करना उसके स्वभावमें शामिल हो 
गया है। स्त्री स्नेहके साथ तिरस्कारके स्वरमें कहती, अब मुझसे नहीं 
होता । तुम्हें क्या कभी भी समझ नहीं आयेगी ।” पर, अगर उसमें समझ 
आ जाती तो शभिलाके दिन हो जाते गैरं-आबाद फसलूकी जमीनके 
समान | 

आज हशांक शायद मित्रोंमेंसे किसीके घर न्योतेमें गया है। रातके 
ग्यारह बज गये, बारह बज गये, ब्रिजका खेल चल रहा है। सहसा एक 
मित्र हँसता हुआ बोल उठा, लो, तुम्हारा वारण्ट लेकर आ गया पियादा । 
मियाद तुम्हारी खतम ! 

वही चिर-परिचित नौकर है महेश । सफेद मूंछ, सिरके बाल काले, 
बदनपर मिरजई, कंधेपर रंगीन झाड़न, बगलमें बाँसकी लाठी। उसकी 
भाजी ने उसे भेजा हे, बाबू साहब यहाँ हैं क्या ?” 'माजी'को डर है कि 
लौटते बकत अँधेरेमें कोई दुघंटना न हो जाय । साथमें उन्होंने लालटेन 
भी भेजी है । 

शहांक झुंझलाकर ताश पटकके उठ खड़ा होता । मित्र कहते, 
“अहा, बेचारा अरक्षित पुरुष, कैसे जाय !” घर आकर शशांक स्त्रीसे 
जो बातें करता, न तो उसकी भाषा मुलायम होती और न शैली ही 
शान्त होती । शमिला चुपचाप उसकी डाट-डपटको सह लेती । क्‍या 
करे, उससे रहा नहीं जाता । वह अपने मनसे इस आशंकाको किसी भी 

तरह निकारू नहीं सकती कि उसकी गैरहाजिरीमें दुनिया-भरकी तमाम 
सम्भव-असम्भव आफतें उसके पतिकी राहमें साजिशके लिए तैयार खड़ी 
हें। 

बाहर आदमी आया है मिलने, शायद कामकी ही बात हो रही होगी । 

क्षण-क्षणमें भीतरसे छोटी-छोटी चिटें आ रही हैं, याद है, करू 
तुम्हारी तबीयत ठीक नहीं थी । आज जल्दी खानेको आना ।' 

शशांक गुस्सा भी होता और हार भी मान लेता । उसने बड़े दुःखसे 
एक बार स्त्रीसे कहा था, 'दुहाई है तुम्हें, चक्रवर्ती-धघरानेकी गृहिणीकी 
तरह तुम किसी देवी-देवताकी शरण ले लो । तुम्हारा पूरा ध्यान मुझ 
अकेलेके लिए बहुत ज्यादा है। देवी-देवताको उसमेंसे कुछ बाँट दो तो 
मेरे लिए वह बड़ा आरामदे हो जायगा। उनसे तुम चाहे कितनी ही 
ज्यादती क्‍यों न करो, उन्हें जरा भी आपत्ति न होगी। पर में हूं आदमी, 
आदमी बड़ा कमजोर होता है ।” 

दर्मिलाने कहा, 'हाय-हाय, एक बार काकाजीके साथ में हरिद्वार 
चली गई थी, याद है उस वक्‍तकी ! तुम्हारे ममकी हालत तब कसी हो 
गई थी ? ” 

अवस्था अत्यन्त शोचनीय हो गई थी, इस बातकी सालंकार व्याख्या 
किसी दिन खुद शहश्ाांकने ही की थी स्त्रीके आगे। वह जानता था कि उस 
अत्युक्तिसे झामिला जैसी अनुतप्त होगी वैसी आनन्दित हुए बिना भी न 
रहेगी । आज वह अपने उस अमित भाषणका प्रतिवाद करे तो कंसे ? 
चुपचाप उसे मान ही लेना पड़ा हो सो बात नहीं, दूसरे दिन सवेरे-सवेरे 
जब दामिलाकी कल्पनाके अनुसार उसके कुछ जुकाम-सा मारूम दिया तो 
उसे कुनैन खानी पड़ी दस ग्रेन, और ऊपरसे तुलसी-दरका रस' मिलाकर 
चाय पीनी पड़ी सो अछूग । विरोध करनेका मुंह ही नहीं रहा, करता 
क्या ? कारण, इसके पहले ठीक ऐसी ही हालतमें उसने विरोध किया 
था, कुनेन नहीं ली थी, नतीजा यह हुआ कि बुखार आ गया, और शशांक 
के इतिहासमें उसका वर्णन अमिठ अक्षरोंमें लिख गयो । 

घरमें आरोग्य और आरामके लिए श्भिलाकी जितनी सस्नेह व्यग्रता 
है, बाहर सम्मान-रक्षाके लिए सावधानी भी उतनी ही सतेज है। एक 
दृष्टान्त याद आ गया। 

एक बार बह नैनीताल गया था हवा बदलने। पहले ही से पूरे सफरके 
लिए शुरूसे आखिर तक रेलका डब्बा रिजवे था। किसी जंक्शनमें गाड़ी 
बदलकर वह भोजनकी खोजमें चल दिया। वापस आकर देखा कि वरदी 
पहने एक दूर्जनमूर्ति उन्हें बे-दखलछ करनेकी फिराकमें लगा हुआ है। स्टेशन- 
मास्टरने आकर एक विश्व-विख्यात जनररहूका नाम केकर कहा, 'कमरा 
उन्हींका है, गलतीसे दूसरा नाम छूग गया है। शशांक आँखें फाड़कर 
बड़ी इज्जत दिखाकर दूसरे किसी कमरेमें जानेका इन्तजाम करने रंगा। 
इतनेमें श्भिला गाड़ीमें चढ़कर दरवाजा रोकके बोल उठी, “में देखना 
चाहती हूँ कौन हमें उतारता है! बुला छाओ अपने जनरलको ।” 

शशांक अब तक सरकारी पदाधिकारी और उनके ऊपरवालोंके जाति 
गोत्रवालों तकसे काफी बचकर चलनेमें अभ्यस्त था। वह घबड़ाकर 
बोला, अरे, तुम कर क्‍या रही हो, और भी तो डब्बे हैं, जरूरत क्या है 
बखेड़ेकी ।” 

दशमिलाने उसकी बातपर ध्यान ही नहीं दिया। 

अन्तमें जनरल साहब रिफ्रेशमेण्ट-रूमसे खाना खतम करके चुरुट 
मुंहमें दिये निकले, और दूरसे स्त्नी-मूतिकी उम्रता देखकर खुद ही हट गये । 

शशांकने स्त्रीसे पूछा, जानती हो वह कितना बड़ा-आदमी था ? ” 

स्‍त्रीने कहा, जाननेकी गरज नहीं मुझें। जो डब्बा हमारा है, उस 
डब्बेमें वह तुमसे बड़ा हरगिज नहीं ।” 

शशांकने पूछा, अगर बेइज्जत करता ?” 

श्भिलाने जवाब दिया, _तुम किसलिए हो ? ” 

दशांक शिवपुर-कालेजका पास किया-हुआ इज्जीनियर है। घरकी 
जीवन-यात्रामें उसके चाहे कितनी ही ढिलाई हो, पर नौकरीके काममें 
वह पक्‍का हैं। इसका मुख्य कारण यह है कि उसके कामकी जगहपर जिस 

तुद्भी-ग्रहकी निर्मम दृष्टि है, वह है जिसको कि चार-भाषामें कहते हैं 
बड़ा-साहब । वह स्त्री-ग्रह नहीं है। शशांक डिस्ट्रिक्ट-इज्जीनियरके 
पदपर जब कि ऐक्टिनी कर रहा था, ठीक उसी समय उसकी आसन्न उन्नति 
घूम गई उलटी तरफ। योग्यताकों लाँघकर, तजुर्बा बिलकुल कच्चा होते 
हुए भी, जिस अंग्रेज युवकने आकर, जिसके कि अभी ठीकसे मूंछें भी न 
आई थीं, उसका आसन दखल किया, उसके अचिन्तनीय आविर्भावमें थी 
अधिकारियोंमेंसे सबसे ऊँचे मालिकके सम्बन्ध और सिफारिशकी जीवनी- 
शक्ति । 

शशांकने समझ लिया कि इस अप्रवीण नवीनको ऊपरके आसनपर 
बिठाकर नीचेकी तहसे उसीको काम चलाते रहना पड़ेगा। 

एक अफसरने उसकी पीठ ठोंककर कहा, वेरी सॉरी, मजुमदार, 
जितनी जल्दी हो सकेगा, तुम्हारे लिए अच्छी जगह तजबीज की जायगी ।* 
ये दोनों ही एक ही 'फ्रीमेसन-लॉज के चट्टे-बट्ठे हें । 

फिर भी, भरोसा और तसलल्‍्ली पानेपर भी, साराका सारा मामला 
मजुमदारके लिए बहुत ही कड़आ हो उठा। घर आकर छोटे-मोटे सभी 
विषयोंमें उसने खिटखिट शुरू कर दी । अचानक उसकी नजर पड़ी आफिस- 
रूमके एक कोनेमें जाला जमा हुआ है। सहसा उसे ऐसा लगा कि चौकीपर 
जो हरे रंगका ढकना पड़ा हैं उसका रंग उसके लिए असह्य हे। नौकर 
बरंडेमें बुहारी लगा रहा था, धूल उड़नेकी वजहसे उसपर जोरसे बिगड़ 
पड़ा। अनिवार्य धूल रोज ही उड़ती है, पर उसका बिगड़ना आज यह 
नया है। 

अपने असम्मानकी बात उसने स्त्रीसे नहीं कही। सोचा कि अगर 
बात उसके कान तक पहुंच गई तो नौकरीकी जटिलतामें एक गाँठ और 
बढ़ जायगी, और हो सकता है कि वह अधिकारियोंसे जाकर झगड़ा ही कर 
आवे कड़ी भाषामें। खासकर उस डोनल्डसनपर तो वह बहुत ही नाराज 
है। एक बार वह सा्किट-हाउसके बगीचेमें बन्दरोंका ऊधम दबाने गया 
था, तब उसने छरेसे शह्यांकके हैटमें छेद कर दिया था। कोई दुघंटना 

नहीं हुई, पर हो तो सकती थी। लोग कहते हैं कि दोष शशांकका ही था, 
और शायद इसीसे डोनल्डसनपर उसका गुस्सा और भी बढ़ गया। गुस्सेकी 
सबसे बड़ी वजह यह थी कि जो गोली बन्दरको लक्ष्य करके छोड़ी गई थी: 
बह शशांकके हैटमें लगी । और दुश्मन दोनोंको 'एक ही बात है! कहकर 
खूब जोरसे हँस पड़ा था। 

शशांककी पदावनतिकी खबर शमिलाने खुद ही अपनी कोशिशसे 
ज्ञान ली। पतिका रंग-ढंगः देखकर ही वह समझ गई थी कि उसके कहीं 
न कहींसे कोई काँटा चुभ रहा है। उसके बाद, कारण ढूंढ़नेमें उसे देर 
न लगी। कॉन्‍्स्टीट्यूशनल एजिटेशनके रास्ते वह नहीं गई, वह गई सेल्फ 
डिटमिनेशनकी तरफ। उसने पतिसे कहा, बस, अब नहीं, अभी तुरत 
काम छोड़ दो ।” 

काम अगर वह छोड़ देता, तो अपमानका जोंक उसकी छातीपरसे 
छूटकर गिर जाता। पर उसकी ध्यान-दृष्टिके सामने था बँधी तनखाका 
अन्नका खेत, और उसके पश्चिम-दिगन्तमें थी पेन्शनकी चिरस्थायी सुन- 
हरी रेखा । 

दशांकमौलि जिस सार एस० एम-सी० डिग्रीके सबसे ऊँची चोटीपर 
पहुँचा उसी साल उसके ससुरने, शुभकायेंमें देर न करके, शर्मिलाके साथ 
उसका ब्याह कर दिया। धनी ससुरकी मददसे ही उसने इब्ज्जीनियरिंगकी 
परीक्षा पास की। उसके बाद नोकरीमें जल्दी तरक्कीके लक्षण देखकर 
राजाराम बाबू अपने भावी जमाईके आर्थिक क्रम-विकाशका निर्णय करके 
निर्चिन्त हो गये। उनकी लड़कीने भी आज तक कभी यहा! महसूस नहीं 
किया कि उनलछोगोंकी हालतमें कोई खास परिवर्तन हुआ है। 

घर-गृहस्थीमें तों कोई कमी आई ही नहीं, साथ ही मायके-जैसा 
चाल-चलन वहाँ भी ज्योंका त्यों कायम रहा। इसका कारण यह था कि 
पारिवारिक राज्यमें सारी विधि-व्यवस्था शरमिलाके ही अधिकारमें थी। 
उसके कोई सन्तान नहीं हुई, होनेकी आशा भी नहीं । पतिका सारा रोजगार 
भख़ण्डरूपसे उसीके हाथरमें आता। कोई खास जरूरत पड़नेपर घरकी 

अन्नपूर्णाके आगे हाथ पसारनेके सिवा शशांकके लिए और कोई चारा नहीं । 
माँग असंगत होती तो नामंजूर हो जाती, और उसे बह सिर झुकाता हुआ 
मान भी लेता, और उसकी वह निराशा और-किसी तरफसे मधुर रूपमें 
पूरी भी हो जाती । 

शशांकने कहा, “नौकरी छोड़ देना मेरे लिए कुछ भी नहीं। पर 
तुम्हारे लिए में सोचता हूँ, तुम्हीं तकलीफ उठाओगी ।” 

श्भिलाने कहा, “उससे भी ज्यादा तकलीफ तब होगी जब अन्यायको 
निगलते वक्‍त वह गलेमें अटक जायगा।” 

शशांकने कहा, काम तो करना ही चाहिए, गोदका छोड़कर पेटवाले 
को किस मुहल्लेमें ढूंढ़ता फिरूँगा ? ” 

“जहाँ तुम्हारी नजर नहीं पड़ती। तुम जिसे मजाकमें कहते हो, 
तुम्हारी नौकरीका लूची स्तान, बेलूचिस्तानकी मरुभूमिके उस पार, उसके 
बाहरके संसारकों तो तुम किसी गिनतीमें ही नहीं छाते ।” 

“कैसी आफत है ! संसारका क्‍या ठिकाना, कहाँ तक है! उसका 
सर्वे” करने कौन जायगा ? उतनी बड़ी दूरबीन कहाँ मिलेगी ? ” 

“बड़ी-भारी दूरबीनकी जरूरत नहीं। मेरे एक भाई छगते हैं, मथुरा 
दादा, कलरूकत्ताके बड़े कण्ट्राक्टर हें वे, उनके साथ साझेमें काम करना, बस, 
उसीसे अपना काम चल जायगा।” 

“साझा वजनमें बराबर न होगा। अपना पल्ला कुछ हलका रहेगा। 
बूतेसे बाहर लंगड़ाते-हुए साझा करनेसे इज्जत न रहेगी।” 

“अपनी तरफसे कमी किस बातकी है? तुम्हें मालूम है, बापूजी 
मेरे नामसे जो ब्रेंकमें रुपया जमा करा गये हैं वह बढ़ ही रहा है। साझीदार 
के आगे तुम्हें छोटा नहीं होना पड़ेगा।” 

“यह कंसे हो सकता है। वह रुपया तुम्हारा है।” - कहता हुआ 
दद्यांक उठ खड़ा हुआ। बाहर आदमी बेठे हें। 

शभिलाने कुरता पकड़कर पतिको बिठा लिया, बोली, में भी तो 
तुम्हारी ही हूं।' 

फिर बोली, “निकालो जेबमेंसे फाउण्टेन-पेन, यह लो न्विट्ठीका कागज, 
लिखो इस्तीफा । जब तक इसे डाकमें नहीं छुड़वाऊँगी, मुझे शान्ति नहीं ।” 

“और शायद मुझे भी शान्ति नहीं मिलनेकी ।” 

लिख दिया इस्तीफा । 

दूसरे ही दिन शभिला कलकत्ता चल दी। वहाँ जाकर मथुरा-दादाके 
घर ठहरी। उसने उलाहनेके स्वरमें कहा, 'बहनकी खबर तो कभी हछेते 
ही नहीं !” कोई स्त्री प्रतिद्वन्द्दी होती तो कहती, तुम भी तो नहीं लेतीं ।' 
पुरुषके मगजमें यह जवाब आया ही नहीं। कसूर मान लिया। बोछे, 
“साँस लेने तककी फुरसत नहीं पाता। खुद अपनेको ही भूल गया हूं, कुछ 
ध्यान ही नहीं रहता। और, तुमलोग भी तो दूर-दूर रहते हो ।” 

हमिलानें कहा, मेंने अखबारोंमें देखा था, मयूरभंज या मथुरागंज 
कहाँ तो एक ब्रिज' बन रहा है, उसका काम मिला है तुम्हें । पढ़कर बड़ी 
खुशी हुईं। उसी वक्‍त मनमें आई कि खुद जाकर मथुरा-दादाको कांग्रैचुलेट 
कर आऊँ।” 

“जरा सब्र करो, बहन। अभी समय नहीं हुआ।” 

बात यह थी कि उस काममें नकद रुपया डालनेकी जरूरत थी। किसी 
मारवाड़ी धनीके साथ साझेमें काम करनेकी बात थी। अन्‍्तमें गुल खिला . 
कि जिन शर्तोपर वह काम करना चाहता है उसमें मलाई-मलाई सब उसीके 
हाथ पड़ेगी, इनके हिस्सेमें खुरचन रह जायगी, सो भी तलेकी जली-हुई। 
इसीसे वे दुबिधामें पड़कर पीछे हटनेकी सोच रहे हें। 

शमिलाने उतावलीके साथ कहा, 'ऐसा हरगिज नहीं हो सकता। 
अगर साझेमें ही काम करना है तो हमलोगोंके साथ करो। ऐसा अच्छा 
काम तुम्हारे हाथसे निकल जाय तो बड़े अफसोसकी बात होगी। . मेरे 
रहते हुए ऐसा हरगिज नहीं हो सकता, चाहे तुम कुछ भी क्‍यों न कहो ।” 

इसके बाद लिखापढ़ी होनेमें देर नहीं रगी, मथुरा-दादाका हृदय 
भी पिघल गया। 

रोजगार जोरसे चलने लगा। इसके पहले शशांकने नौकरीकी 
जिम्मेदारी लेकर काम किया है, उस जिम्मेदारीकी एक हद थी। उसमें 
मालिक थे अपनेसे बाहर, उसमें एकका दावा और दूसरेका देना दोनों बराबर 
के वजनपर चला करते थे। अब अपना ही प्रभुत्व अपनेको चलाता है। 
दावा और देना दोनों एक हो गये हैं । ये दिन छूट्टी और कामके ताने-बानेसे 
बुने-हुए हों, सो बात नहीं, इनकी बुनावट गफ यानी ठोस है। जो जिम्मेदारी 
शशांकके मनपर सवार है वह इसलिए और भी ज्यादा कड़ी है कि मनमें 
आते ही उसे छोड़ा जा सकता है। और-कुछ नहीं, स्त्रीका कर्जे उसे चुकाना 
ही है। उसके बाद इतमीनानसे धीरे-सुस्ते चलनेका वक्‍त मिलेगा। बायें 
हाथकी कलाईमें घड़ी, सिर॒पर सोलेका हैट, आस्तीन-चढ़ी-हुई कमीज, खाकी 
पैण्ट और उसपर चमड़ेका कमरबन्द कसा-हुआ, पैरोंमें मोटे तलेके बूट जूते 
और आँखोंपर धूपसे बचनेका रंगीन चहमा चढ़ाकर शशांक जोरोंसे कामपर 
जुट गया। स्त्रीके कर्जकी नैया किनारे लगना ही चाहती है, मगर फिर 
भी वह स्टीम नहीं घटाना चाहता, मन उसका गरम हो उठा है। 

इसके पहले घर-गृहस्थीके आमद-ख्चेकी धारा एक ही नालेसे बहा 
करती थी, अब उसकी दो शाखाएँ हो गईं। एक गई बेंककी तरफ और 
एक घरकी तरफ। हामिलाको जितना मिलता था उतना ही अब मिलता 
है। वहाँके लेन-देनका रहस्य पहलेकी तरह आज भी शश्ांककी जानकारी 
के बाहर है। और, कारबारका चमड़ेकी जिल्दवाला मोटा खाता शर्मिला 
के लिए दुर्गंम दुगेके सिवा और-कुछ नहीं। इससे कोई नुकसान नहीं। 
पर, पतिके व्यापारी-जीवनका घर-द्वार शभिकाकी घर-गृहस्थीके इलाकेसे 
बिलकुल बाहर पड़ जानेसे उस तरफसे अकसर उसके नियम-कानूनकी 
उपेक्षा होनें छगी । शर्भिका विनती करके कहती, इतनी ज्यादती न करो, 
तबीयत खराब हो जायगी।” पर कोई नतीजा नहीं निकलता। और 
ताज्जुब इस बातका है कि तबीयत भी खराब नहीं होती । तनदुरुस्तीकी 
दुद्चिन्ता, आराम न करनेपर अफसोस, ठीक वक्‍्तपर खाने-पीने और सोने- 
उठनेकी तागीद इत्यादि दाम्पत्यधर्मके लगभग सभी तकाजोंकी जोरोंके 

साथ उपेक्षा करके शशांक तड़के ही उठकर अपनी सेकेण्डहैण्ड फोर्ड गाड़ी 
खुद हाँकता हुआ निकल जाता, और दो-ढाई बजे घर लौटता। घर आकर 
खरी-खोटी सुनता और झटपट खाना खाकर फिर कामपर चल देता। 

एक दिन उसकी मोटरसे और-किसीकी गाड़ीकी भिड़न्त हो गई। 
खुद बाल-बाल बच गया; पर गाड़ीकों काफी नुकसान पहुँचा। गाड़ी 
मरम्मतके लिए कारखाने भेज दी। शमिला बहुत ही चज्न्चह हो उठी। 
रुंघे-हुए कंठसे बोली, अब तुम खुद गाड़ी नहीं चला सकोगे।* 

' शशांकने उसकी बातको. हँसीमें उड़ाते हुए कहा, ' पराये हाथकी आफत 
भी तो ठीक उसी जातकी दुश्मन है।” 

एक दिन किसी मरम्मतके कामकी देख-भाल करने गया तो पैकबक्स 
की कील जूतेके तलहेको पार करके उसके पाँवमें घुस गईं। अस्पताल 
जाकर बैण्डेज कराया और धनुष्टंकारसे बचनेका इज्जेक्शन छेकर घर 
लौटा। उस दिन शर्मिला रो दी, बोली, बस, अब कुछ दिन आराम करो ।” 

शशांकने बहुत ही संक्षेप्में कहा, “काम ?” इससे संक्षेपमें वह कह 
ही क्‍या सकता था। 

दिलाने कहा, लिकिन---* 

द्ांक बिना कुछ कहे-सुने ही कामपर चल दिया। 

दशमिलाकी हिम्मत नहीं पड़ती कि वह ज्यादा जोर देकर कोई बात 
कहे। क्योंकि अपने क्षेत्रमें पुरुषका जोर दिखाई देने छूगा है। युक्‍क्ति- 
तक॑ और आरजू-मिन्नत सबके ऊपर एक ही बात है, काम है।' शमिला 
बिना-कारण व्याकुल होकर बेठी रहती। देर होती तो सोचती, शायद 
मोटर टकरा गई होगी। धूपमें घूमनेकी वजहसे पतिके चेहरेपर सुर्खी 
देखती तो समझ लेती कि जरूर इन्फ्लुएञ्जा है। डरते-डरते डाक्टरकी 
बात छेड़ना चाहती, पर पतिका रुख देखकर वहाँकी वहीं रुक जाती । होते 
होते ऐसा हो गया कि जी खोलकर उद्वेग प्रकट करनेकी हिम्मत भी वह 
खो बेठी। 

शशांकका यह हाल कि देखते-देखते वह घाममें-तड़का तख्ता हो गया, 

स्वभाव हो गया चिड़चिड़ा। ऊँचा तंग कोट, तंग फुसेत, तेज चाल, बातचीत 
चिनगारी-सी संक्षिप्त। शमिलाकी सेवा उसकी द्रुत रकूयके साथ ताल 
मिलाकर चलनेकी भरसक कोशिश करती है। स्टोवके पास खाने-पीनेकी 
कोई-न-कोई चीज हमेशा गरम रखनी पड़ती, कोई ठीक नहीं कि कब अचानक 
कह बेठें, चल दिया, लौटनेमें देर होगी। मोटरगाड़ीमें भी सोडावाटर 
और छोटे टीनके डब्बेमें बन्द खुश्क्‌ खाना हरदम तैयार रखा रहता है। 
ओडीकोलनकी शीशी हर वक्‍त ऐसी जगह रखी रहती है जहाँ तुरत नजर 
पड़े, कोई ठीक नहीं कि कब माथेमें दर्द शुरू हो जाय। गाड़ी वापस आने 
पर सब चीजें वह खुद उठाकर देखती कि कोई भी चीज काममें नहीं राई 
गई। मन उसका उदास हो जाता। सोनेके कमरेमें धुली-हुई धोती गंजी 
वगैरह पहननेके कपड़े ऐसी जगह जतनसे तह किये-हुए रखे रहते जहाँ नजर 
पड़े ही पड़े; फिर भी हफ्तेमें चार-चार दिन कपड़े बदलनेकी उसे फुरसत 
ही नहीं मिलती। घर-गृहस्थीकी सलाहको इतना छोटा कर देना पड़ा है 
कि उसकी तुलना जरूरी टेलीग्रामकी ठोकर-मार भाषासे ही हो सकती 
है, सो भी चलते-चलते पीछेसे यह कहते हुए कि सुनते हो, एक बात सुनते 
जाओ | उनके रोजगारके साथ शमिलाका जो थोड़ा-बहुत सम्बन्ध था, 
वह था कजेका, वह भी मय-ब्याजके चुक गया। ब्याज भी ठीकसे जोड़कर 
बाकायदा रसीद लेकर दी है। 

दर्भिलाने कहा, बाप रे बाप, प्रेममें भी पुरुष अपनेको पूरी तौरसे 
नहीं मिला सकते ! एक जगह खुली छोड़ देते हें, वहीं उनके पौरुषका 
अभिमान बना रहता है।” 

मुनाफेके रुपयोंसे शशांकने भवानीपुरमें एक मकान खड़ा कर लिया 
है अपनी तबीयतका। वह उसके शौककी चीज है। स्वास्थ्य आराम 
और सिलसिलेके नये-नये प्लैन दिमागमें आ रहे हें। शर्मिकाको आदचयेमें 
डालनेकी कोशिशमें है वहं। शमिला भी बाकायदा आदचर्य-चकित होनेमें 
कोई बात उठा नहीं रखती। इल्जीनियरने एक कपड़े धोनेंकी मशीन 
बिठाई, श्भिलाने उसे चारों तरफसे देखा-भाला और खूब तारीफ की। 

मन-ही-मन बोली, “कपड़े जैसे आज धोबीके घर धुलने जाते हैँ, कल भी 
बैसे ही जायेंगे, मैले कपड़ोंके गदंभ-बाहनको तो समझ लिया है, पर उसका 
विज्ञान-बाहन नहीं समझमें आता ।' आलके छिलके उतारनेवाली नशीन 
देखकर वह दंग रह गई; बोली, “दम-आलू बनानेकी बारह-आना दिक्कत 
मिट गई।” बादमें सुननेमें आया कि वह फूटी डेगची और केटली वगैरहके 
साथ किसी अन्धी-कोठरीमें पड़ी-पड़ी सड़ रही है। 

मकान बनकर जब बिलकुल तैयार हो गया, तब-कहीं उस स्थावर 
चीजसे शमिलाके रुके-हुए स्नेहके उद्यमको छुटकारा मिला। सहूलियत 
यह थी कि ईंट-काठकी देहमें घैयें अटल होता हैं। सामान धरने-उठाने 
और सजाने-लगानेमें दो-दो नौकर हाँफ उठे, दो-एक काम छोड़कर भी चले 
गये। कमरोंकी सजावटका काम चल रहा है शशांकके लिए। बैठकमें 
वह आजकल लगभग बैठता ही नहीं, फिर भी उसीकी थकी-हुई रीढ़को 
आराम पहुंचानेके लिए तरह-तरहकी फैशनकी कुरसियाँ मँगाई और सजाई 
जा रही हैं। फूलदानी एक-आध नहीं, कमरे-कमरेमें छोटी-छोटी तिपाई 
और टेबिलोंपर फूलदार झालरदार टेबिलपोश और उनपर फूलशुदा फूलदानी 
रखी हुई हैं। सोनेके कमरेमें दिनमें आजकल शहांकका समागम बन्द 
है, क्योंकि उसके आधुनिक पज्चाड्ुमें रविवार सोमवारका यमज भाई 
बन गया है। और-और छुट्टीके दिन, जब कि काम बिलकुल बंद रहता है 
तब भी न जाने कहाँसे वह काम ढूंढ निकालता है, और आफिस-रूममें जाकर 
प्लैन बनानेका चिकना कागज या खाता-बही लेकर बैठ जाता है। फिर 
भी पुराने नियम चाल हैं। मोटे गद्देदार सोफाके सामने मखमलके कामदार 
स्‍लीपर रखे रहते हें। पहलेकी तरह ही पानदानमें पान लगाकर टेबिलपर 
रख दिये जाते हें। अलगनीपर सिल्कका कुरता और चुनी-हुई. धोती टंगी 
रहती है। आफिस-रूममें हस्तक्षेप करनेंके लिए हिम्मतकी जरूरत है, 
फिर भी शशांककी अनुपस्थितिमें वह झाड़न हाथमें लेकर वहाँ घुस जाती 
है। वहाँ रहने-लायक और न रहने-लायक चीजोंके व्यूहमें सजावट और 
सिलसिलेका मेल बिठानेमें उसका उद्योग और अध्यवसाय रोके नहीं रुकता । 

शर्मिला सेवा बराबर कर रही है, पर उसका बहुत-कुछ पतिके अगोचर 
ह्वी रह जाता है। पहले उसका जो आत्म-निवेदन था, वह था प्रत्यक्षके 
भागे, तब उसका प्रयोग था प्रतीकर्में, उसका निशान बना रहता था घर-द्वार 
सजानेमें, बगीचेके पेड़-पौधोंमें, जिस कुरसीपर शशांक बैठा करता था 
उसके रेशमी आवरणमें, तकियोंके गिलाफके बेल-बूटेके काममें, आफिस- 
रूमकी टेबिलके एक कोनेमें रखी नीले स्फटिककी फूलदानीमें लगे रजनी- 
गन्धाके गुच्छोंमें । 

आज अपने अध्येंको पूजाकी वेदीसे बहुत दूर रखना पड़ता है इसका 
उसे बहुत दुःख है। कुछ दिन पहले शर्मिलाने जो चोट सही है उसके निशान 
को चुपचाप आँसू बहा-बहाकर धोना पड़ा है उसे। उस दिन कार्तिक 
शुक्ला चतुर्दशी गी थी, शहशांककी वर्षगाँठ थी उस दिन। शमिछाके जीवनका 
सबसे बड़े त्यौहारका दिवत था वह। बाकायदा इष्ट-मित्रोंको न्योता 
दिया गया था, और घर-द्वार फूल-पत्तियोंसे खास तौरसे सजाया गया था। 

सवेरेका काम पूरा करके शशांकने घर आकर कहा, “आज बात क्‍या 
है! गुड़डेकी शादी है क्‍या ? ” 

“हाय री तकदीर, आज तुम्हारा जन्म-दिन है, सो भी भूल गये ? 
सर, आज शामको तुम बाहर नहीं जा पाओगे ।” 


“बिजनेस मौतके दिनके सिवा और किसी भी दिनके आगे सर नहीं 
झुकाता ।* 


“अब आगे कभी नहीं कहूंगी। आज लोगोंको न्योता दे चुकी हूं।” 

“देखो, शमिला, तुम मुझे खिलौना बनाकर दुनिया-भरके आदमी 
बुलाकर खेल दिखानेकी आदत छोड़ दो ।” -- कहकर शशांक तेजीसे बाहर 
चला गया। शमिला अपने कमरेका दरवाजा बन्द करके कुछ देर रो ली। 

शामको शशांकके इष्ट-मित्र और शमिलाकी सखी-सहेलियाँ आईं। 
“बिजनेस का दावा सभीने आसानीसे मान लिया । अगर यह कालिदासका 
जन्म-दिवस होता, तो शकुन्तछा के तृतीय अंक लिखनेकी अपत्तिको लोग 
जरूर वाहियात बात समझ लेते । पर यह बिजनेसकी बात ठहरी ! 

आमोद-प्रमोद काफी हुआ। नील बाबूने थियेटरकी नकल दिखाकर 
सबको खूब हँसाया, दर्मिला भी उस हँसीमें शरीक हुईं। शशांक-शून्य 
शरशांकके जन्म-दिनने आज साष्टांग दण्डवत किया बिजनेसके आगे। 

दुःख काफी हुआ, फिर भी श्िलाके मनने पतिके दौड़ते हुए व्यवसाय- 
रथकी ध्वजाकों दूरसे प्रणाम किया। शशक्ञांकका व्यवसाय उसकी पहुंचके 
बाहर है, और वह किसीकी खातिर नहीं करता, न स्त्रीके निहोरेकी, न 
इष्ट-मित्रोंके निमन्त्रणणी, और न अपने आरामकी। अपने व्यवसायके 
कामपर श्रद्धा करके ही पुरुष अपनेपर श्रद्धा करता है, यह उसका अपनी 
दक्तिके आगे अपना समर्पण है। शमिला अपनी घर-गृहस्थीकी रोजकी 
कार्य-धाराके इस पार खड़ी-खड़ी बड़े सम्मान और श्रद्धाके साथ उस पारकी 
ओर देखती रहती है अपने शश्ञांकके अर्थ-पुरुषार्थंमो | उसकी सत्ता बहुत 
ही व्यापक है, घरकी चहारदीवारी तोड़कर वह दूर-देश तक चली गई है, 
सुंदर समुद्रके उस पार। न-जाने कितने परिचित-अपरिचित छोगोंको 
वह खींच ले आती है अपने शासन-जालमें । अपने भाग्यके साथ॑ पुरुषका 
रोजमर्राका संघर्ष चल रहा है, उसके ऊबड़खाबड़ दुर्गेम मार्गमें स्त्रियोंका 
कोमल बाहु-बन्धन अगर रोड़ा अटकानेकी कोशिश करता है, तो पुरुष उसे 
निर्मम तेजीके साथ तोड़कर अलग न कर दे तो क्या करे ? उस मिर्ममताकों 
शमिलाने भकतिके साथ अंगीकार कर लिया। बीच-बीचमें उससे रहा 
नहीं जाता, जहाँ उसका कोई हक नहीं, कोई बस नहीं, वहाँ भी उसके हृदयका 
खिचाव ले आता है सकरुण उत्कण्ठा, और इससे उसे चोट पहुंचती है, उस 
चोटको वह प्राप्य समझकर ही व्यथित मनसे राह छोड़कर लौट आती 
'है। देवतासे कहती है, तुम देखना !” वहाँ उसकी अपनी गति जो नहीं 
हु, क्‍या करे ? 


नीरद 


बेंकमें-जमा रुपयोंपर सवार होकर इस परिवारकी समृद्धि जिस समय 
सरपट दोड़ी चली जा रही थी छै-अंकोंकी ओर, उस समय, शमिलाकों 
किसी ऐसी बीमारीने धर दबाया जो समझमें ही न आती थी। उसमें 
उठने-बैठने तककी शक्ति न रही। उसके बारेमें क्‍यों इतनी दुश्चिन्ता है, 
इस बातकों जरा खुलासा कर देना ठीक होगा। 

राजाराम बाबू थे शर्मिलाके बाप। बरीशालकी तरफ और गंगाके 
मुहानेके आस-पास उनकी बहुत-सी जमींदारी थी। इसके सिवा उनके 
शेयर थे शालीमार-घाटके जहाज बनानेके एक कारखानेमें । उनका जन्म 
हुआ था पुराने जमानेके सीमान्त और इस जमानेके शुरूमें । कुइती शिकार 
और लाठी चलानेमें वे थे उस्ताद। पखवाजमें उन्होंने नाम कमाया था। 
मर्चेण्ट ऑफ वेनिस', जूलियस सीजर', हेमलेट मेंसे दो-चार पन्नें कंठस्थ 
सुना सकते थे, मेकलेकी अंगरेजी थी उनके लिए आदशों, बर्ककी वाग्मिकता 
पर वे थे मुग्थ, बंगला भाषामें उनकी सीमा थी माइकेलके मेघनाद-वर्ध' 
काव्य तक। अधेड़ उमरमें विकायती शराब पीने और निषिद्ध खाना 
खानेकों वे आधुनिक चित्तोत्कषका आवश्यक अंग मानते थे। आखिरी 
उमरमें सब छोड़-छाड़ दिया था। उनका रहन-सहन और पोशाक थी 
काफी दुरुस्त, चेहरा सुन्दर गम्भीर और प्रियदर्शन, शरीर लम्बा और 
बलिष्ठ, मिजाज मजिलिसी, कोई प्रार्थी उनकी शरण लेता तो उनसे ना 
करते नहीं बनता। पूजा-पाठमें निष्ठा नहीं थी, फिर भी उनके घर उसका 
प्रचछन था समारोहके साथ। समारोहसे कौलिक मनन-मर्यादा प्रकट 
होती, और पूजा होती स्त्रियों तथा और-और लोगोंके लिए। वे चाहते तो 
आसानीसे राजा' उपाधि प्राप्त कर सकते थे, उदासीनताका कारण पूछनेपर 
राजाराम हँसके जवाब देते, बाप-दादोंकी दी-हुईं राजा-उपाधि वे भोग 
रहे हैं, उसके ऊपर और-किसी उपाधिको जगह देना उस सम्मानको छोटा 
करना है।' गवर्नमेण्ट-हाउसकी खास ड्योढ़ीमें ससम्मान प्रवेश करनेका 

उन्हें हक था। सरकारी उच्च-पदाधिकारी अंगरेज उनके घर चिरप्रचलित 
जगद्धात्री-पूजामें आते और काफी मिकदारमें शैम्पेन का प्रसाद पाते थे। 

शमिलाके ब्याहके बाद उनके पत्नी-शून्य घरमें था बड़ा लड़का हेमन्त 
और छोटी लड़की ऊमिमाला। लड़केको कॉलेजके अध्यापक कहा करते 
थे दीप्तिमान, अंगरेजीमें जिसे कहते हैं ब्नीलियण्ट। उसका चेहरा था 
घूमकर-देखने-लायक । ऐसा कोई विषय नहीं जिसमें उसकी विद्या परीक्षा- 
मानके ऊँचेसे ऊँचे माक॑ तक न चढ़ी हो। इसके सिवा व्यायामकी उन्नतिमें 
बापका नाम रखनेकी भावना भी उसके कम प्रबल नहीं थी। यह तो कहना 
ही फजूल है कि उसके चारों तरफ उत्कण्ठित कन्यामण्डलीकी परिक्रमा 
जोरोंसे चल रही थी, पर ब्याहके विषयमें उसका मन तब उदासीन ही था । 
तब उसका लक्ष्य था यूरोपीय विश्वविद्यालयकी ऊँची उपाधि पानेकी ओर | 
मनमें उस उद्देश्यकी नींव डाककर उसने फ्रान्सीसी और जमेन भाषा सीखना 
शुरू कर दिया था। 

और-कुछ हाथ न लगनेसे हेमन्तने, अनावश्यक होनेपर भी, कानून 
पढ़ना शुरू ही किया था कि इतनेमें उसकी आँतमें या शरीरके और किसी 
यन्त्रमें ऐसी कोई गड़बड़ी पैदा हो गई कि डाक्टरोंसे उसका कुछ करते ही 
न बना। गोपनचारी रोग उसके सबल शरीरमें इस तरह छिप गया जैसे 
कोई दुश्मनके हाथ पकड़े जानेके डरसे किलेमें छिप जाता है। उसका पता 
लगाना जितना कठिन था, आक्रमण करना भी उतना ही मुश्किल हो गया । 
उस जमानेके एक अंगरेज डाक्टरपर राजाराम बाबूको बहुत ज्यादा विश्वास 
था। ऑपरेशन करनेमें उनका काफी नाम था। उन्होंने रोगीकी देहमें 
खोजका काम शुरू कर दिया। नहतर लगानेकी आदतकी वजहसे उन्होंने 
अन्दाज लगाया कि हेमनलतकी देहकी दुर्गेभ गहराईमें संकटने जड़ पकड़ 
ली है, उसे जड़से उखाड़ फेंकना चाहिए। नश्तर रूगाया गया। पूरी 
चतुराई और सफाईके साथ जो जगह खोलकर देखी गई वहाँ न तो कल्पित 
दुश्मन ही निकछा और न उसका निशान ही मिला । भूल-सुधारका कोई 
रास्ता ही न रह गया। छड़का मर गया। बापके मनका गहरा दुःख 

किसी भी तरह शान्त नहीं होना चाहता। लड़केकी मौतसे उनका कलेजा 
बेठा सो तो बेठा ही, सबसे ज्यादा चुभने लूगा उसके सुन्दर बलिष्ठ शरीरका 
इस तरह चीर-फाड़कर विक्त किया जाना। उसकी याद काले खूंखार 
जानवरके पैने नाखूनकी तरह उनके हृदयको कुरेद-कुरेदकर उसका खून 
पीती रही, और धीरे-धीरे उन्हें मौतकी ओर घसीटने लगी । 

हेमनतका पहलेका सहपाठी नया पास-शुदा डाक्टर नीरद मुखर्जी 
उसकी तीमारदारीमें था। वह शुरूसे ही जोर दे-देकर कहता रहा कि 
गलती की जा रही है। हेमन्तकी बीमारीके बारेमें वह एक निर्णयपर 
पहुंचा था; उसकी सलाह थी कि किसी खुश्क जगह जाकर बहुत दिन रहा 
जाय तो आराम हो सकता है। पर राजारामके मनमें अपने पुरखोंका 
संस्कार जमा बेठा था, और वह अन्त तक अटल रहा। उनका खयारू 
था कि जमदूतके साथ जबर्दस्त लड़ाई छिड़नेपर उसका मुकाबला फकत 
एक अंगरेज डाक्टर ही कर सकता है, वही उसका एकमात्र योग्य प्रतिद्वन्द्दी 
है। अब, इस दु्घेटनाके बाद नीरदपर उनका स्नेह और विश्वास ह॒ृदसे 
ज्यादा बढ़ गया। उनकी छोटी लड़की ऊर्मीको अचानक ऐसा लगा कि 
इस नये डाक्टरकी प्रतिभा असाधारण है। उसने अपने बापूजीसे कहा, 
“देखा, बापूजी, इतनी कम उमरमें कितना जबरदस्त आत्म-विश्वास है 
नीरद बाबका ! इतने बड़े अंगरेज डाक्टरके खिलाफ कितनी दृढ़ताके 
साथ अपनी राय जाहिर कर दी। साहसकी तारीफ करनी पड़ेगी।” 

बापने कहा, 'डाक्टरी-विद्या सिर्फ किताबोंकी ही नहीं होती, किसी 
किसीमें उसका दुर्लभ देव संस्कार होता है। नीरदमें वह संस्कार मौजूद है।” 

उनकी भक्त शुरू हुई एक छोटे-से प्रमाणसे, शोकके आघातसे, और 
पदरचात्तापकी वेदनामें वह पन्रपी, उसके बाद प्रमाणकी सहायताके बिना 
ही वह बढ़ती गई। 

एक दिन राजारामने ऊर्मीसे कहा, “बिटिया, मुझे ऐसा लगता है जैसे 
हेमन्त मुझे बराबर पुकार-पुकारकर कह रहा हो कि बीमारोंका दुःख दूर 
करो। मैंने तय किया है, उसके नामपर एक अस्पतारू कायम करूँ। 

ऊभिमालाने स्वभावसिद्ध उत्साहके साथ कहा, हाँ, बापूजी, बहुत 
अच्छा रहेगा। मुझे भेज देना यूरोप, वहाँसे डाक्टरी सीखकर में खुद 
अस्पतालका काम सम्हालंगी ।” 

बात राजारामके हृदयमें जाकर बेठ गई। बोले, वह अस्पताल 
होगा देवोत्तर-सम्पत्ति, तू होगी उसकी सेविका। हेमन्त बड़े दु:खमें गया 
है, तुझे वह बहुत प्यार करता था, तेरे इस पुण्यकार्यसे परलोकमें उसे बड़ी 
शान्ति मिलेगी। उसकी बीमारीमें तैने तो दिन-रात पास रहकर उसकी 
सेवा की है, तेरी वह सेवा बराबर बढ़ती ही जायगी ।” 

इतने बड़े प्रतिष्ठित घरानेकी लड़की डाक्टरी करेगी, यह बात वृद्ध 
पिताको जरा भी नहीं अखरी। रोगके पंजेसे आदमीको बचाना कितनी 
बड़ी बात है, इसे आज वे सम्पूर्ण हृदयसे अनुभव कर रहे थे। मानों उनका 
मन कह रहा हो कि उनका लछड़का नहीं बचा, लेकिन दूसरोंके लड़के 
बचते रहेंगे तो उससे उन्हींकी क्षति-पूर्ति होगी, उनका शोक हलूका होता 
रहेगा। लड़कीसे बोले, पहले यहाँकी यूनिवर्सिटीकी विज्ञानकी पढ़ाई 
पूरी हो जाने दे, फिर यूरोप जाना।” 

अबसे राजारामके मनमें एक बात और चक्कर लगाने रूुगी; बह है 
नीरदकी बात। नीरद लड़का सोनेका टुकड़ा है। उसे वे जितना देखते 
उतना ही वह उन्हें अच्छा छंगने लगा। डाक्टरी पास वह कर चुका, और 
अब परीक्षाका रेगिस्तान पार करनेके बाद डाक्टरी-विद्याके सात-समुद्रमें 
दिन-रात तैरता-हुआ आगे बड़ रहा है। उमर कम है, फिर भी आमोद- 
प्रमोद या और-किसी भी बातसे उसका मन डिगता नहीं। नयेसे नये 
आविष्कारके विषयमें जानकारी हासिल करनेमें वह सदा तत्पर रहता है, 
नये-नये विषयोंकी खोज और परीक्षा करनेमें इतना गरक रहता है कि 
प्रैक्टिसके नुकसानका खयाल तक नहीं। जिनकी प्रैक्टिस जोरोंसे चल 
रही है उन्हें वह अत्यन्त अवज्ञाकी दृष्टिसे देखता है। कहता है, 'मूर्ख लोग 
कमाते हें तरक्की, योग्य व्यक्त प्राप्त करते हें गौरव ।' ये शब्द उससे 
किसी किताबसे लिये हैं। 

अन्तमें एक दिन राजारामने ऊर्मीसे कहा, “मैंने खूब सोच-विचारकर 
देख लिया, अपने अस्पतालमें तु अगर नीरदकी संगिनी बनकर काम करे 
तो काम भी पूरा होगा और में भी निश्चिन्त हो जाऊँगा। उस जेसा लड़का 
मिलना मुहिकल है।” 

राजाराम और चाहे कुछ भी करें, पर हेमन्तके मतकी उपेक्षा नहीं 
कर सकते। हेमनत कहा करता था, लड़कियोंकी पसन्दगीकी परवाह न 
करके मा-बापकी पसन्‍्दसे ब्याह करना बर्बरता है। राजारामने किसी 
एक दिन तक॑ उठाया था, “ब्याह असलमें व्यक्तिगत चीज नहीं, उसके साथ 
चर-गृहस्थीका पूरा-पूरा सम्बन्ध है, इसलिए ब्याह सिर्फ इच्छाके द्वारा 
नहीं बल्कि अनुभवके द्वारा सम्पन्न होना चाहिए।” तक॑ चाहे वे कैसा 
ही करें और अभिरुचि चाहे जैसी भी हो, हेमन्तपर उनका स्नेह इतना गहरा 
है कि उसीकी इच्छाने इस घरमें विजय पाई। 

नीरद मुखुर्जीका इस घरमें बहुत दिनोंसे आना-जाना हैं। हेमन्तने 
उसका नाम रखा था ऑडउल' यानी उल्लू। कोई इसके अर्थकी व्याख्या 
करनेको कहता तो वह जवाब देता, “नीरद पौराणिक आदमी हे, माइथॉ- 
लॉजिकल, उसके उमर नहीं है, सिर्फ विद्या है, इसीसे, में उसे मिनर्वाका 
बाहन कहता हूं।' 

नीरद इनके घर कभी-कभी चाय पीने आया करता था। तब हेमन्तके 
साथ उसकी जोरोंकी बहस चला करती थी। भीतर ही भीतर ऊर्मीकी 
तरफ उसका ध्यान गया है, पर ऊपरसे नहीं । इसकी वजह यह थी कि इस 
विषयमें यथोचित व्यवहार उसके स्वभावमें ही नहीं है। वह आलोचना 
कर सकता है, आछाप करना नहीं जानता। यौवनका उत्ताप उसमें हो तो 
हो भी सकता है, पर उसका उजाला उसमें बिलकुल नहीं। इसीलिए, 
जिन युवकोंमें यौवन काफी प्रकाशमान है उनकी अवज्ञा करनेमें उसे खुशी 
हासिल होती है। और इन्हीं सब कारणोंसे लोगोंने उसे ऊर्मकि उम्मीदवारों 
में गिननेकी हिम्मत नहीं की। और, मजा यह है कि उसकी वह समझी- 
जानेवाली निरासक्ति ही मौजूदा कारणोंके साथ मिलकर नीरदके प्रति 
ऊर्मीकी श्रद्धाकों सम्मानकी सीमा तक खींच छाई थी। 

राजारामने जब साफ-साफ कह दिया कि लऊड़कीके मनमें अगर किसी 
तरहकी दुबिधा न हो तो नीरदके साथ उसका ब्याह कर देनेमें वे खुश ही होंगे 
तब लड़कीने अनुकूल इशारेसे ही सिर हिला दिया। उसके साथ सिर्फ 
इतना और जता दिया कि इस देशकी और विलायतकी शिक्षा पूरी करनेके 
बाद ब्याह होगा। बापने बेटीसे कहा, 'यही ठीक है। पर आपसमें एकराय 
होकर सम्बन्ध तय हो जाय तो फिकरकी कोई बात न रहेगी।” 

नीरदकी सम्मति पानेमें देर नहीं लूूगी, यद्यपि उसके भावसे यही 
प्रकट हुआ कि विवाह-बन्धन वेज्ञानिकके लिए एक प्रकारका त्याग ही है, 
लगभग आत्मघात ही समझना चाहिए उसे। शायद, इसकी क्षतिपू्तिके 
तौरपर, यानी आनेवाले संकटको कुछ कम करनेकी गरजसे यह शर्तें तय 
हुई कि पढ़ाई-लिखाई तथा और-सभी विषयोंमें नीरद ही ऊर्मीका चालूक 
रहेगा, इसके मानी यह कि नीरद अपनी भावी पत्नीकों धीरे-धीरे अपने 
हाथसे गढ़के तैयार करेगा। वह भी होगा वैज्ञानिक तरीकेसे, द्‌ ढ़ नियंत्रित 
कायदोंमें, लेबॉरेटरीकी सही प्रक्रियाके ढंगपर। 

नीरदने ऊर्मीसि कहा, 'पशु-पक्षी प्रकृतिके कारखानेसे निकले हैं बिलकुल 
तैयार चीज बनकर। मगर आदमी है कच्चा मसाछा। खुद आदमीपर 
ही उसकी जिम्मेवारी है ठीक गढ़के बनानेकी।” 

ऊर्मने नम्रताके साथ कहा, “अच्छी बात है, परीक्षा कर लीजियेगा। 
कोई अड़चन न होगी।” 

नीरदने कहा, तुम्हारे अन्दर शक्ति बहुत तरहकी है। उन्हें अपने 
जीवनके एकमात्र लक्ष्यके चारों तरफ बाँध रखना होगा। तभी तुम्हारा 
जीवन होगा सार्थक । विक्षिप्तको संक्षिप्त करना होगा एक अभिप्रायके 
अन्दर लाकर। जब वह कसा-हुआ ठोस हो जायगा, डाइनेमिक हो जायगा, 
तभी उस एकताको कहा जा सकता है मॉरल आऑर्गैनिज्म ।” 

ऊर्मीने पुलकित होकर सोचा कि बहुतेरे नौजवान उसकी चायकी 
टेबिलूषर और टेनिस-कोट्टेमें आये हैं, पर विचारने-लायक बात उनमेंसे 
किसीने नहीं कही, बल्कि दूसरा कोई कहता है तो वे उवासी लिया करते 

हैं। विषय चाहे जो भी हो, उसपर अत्यन्त गम्भीरतासे बात करनेका 
एक निराला ढंग है नीरदमें । वह कुछ भी क्‍यों न कहे, ऊर्मीको ऐसा लगता 
कि उसमें एक आइचर्यंजनक तात्पये है, बहुत ही ज्यादा इण्टेलेक्चुअल, 
अत्यन्त बौद्धिक । 

राजारामने अपने बड़े दामाद शशांकको बूलवाया। बीच-बीचमें 
के उसे निमन्त्रण देकर कोशिश करने छगे कि दोनोंमें अच्छी तरह मेलजोल 
हो जाय । 

शशांक कहता, “लड़केमें बुजुर्गी बहुत ज्यादा आ गई हैं। समझता है 
हम सब उसके छात्र हैं, और सो भी पीछेकी बेज्चके एक कोनेमें बैठे-हुए ।” 

शमिला हँसके कहती, यह तुम्हारी जेलसी' हैं। मुझे तो वह बहुत 
अच्छा लगता हैं।” 

शशांक कहता, छोटी बहनके साथ जगह-बदली कर लो तो कैसा ! / 

शर्मिला कहती, तुम तो छुट्टी पा ही जाओ, मेरी बात छोड़ दो |” 

शह्ांकके प्रति नीरदका भी भ्रातृभाव बढ़ रहा हो ऐसा नहीं कहा जा 
सकता। वह मन-ही-मन कहता है, वह तो मजदूर है, वैज्ञानिक थोड़े ही 
है। हाथ हैं उसके, मगज कहाँ है ? 

शशांक अकसर अपनी सालीसे नीरदके विषयमें मजाक किया करता 
है। कहता है, अब पुराना नाम बदल डालनेका समय आ गया।” 

“अंगरेजी कायदेसे ? ” 

“नहीं, विशुद्ध संस्क्ृत-पद्धतिसे ।” 

“नया नाम क्‍या रखना चाहते हो, सुनूं भी तो ? ” 

“विद्युल्लता। नीरदकों भी पसन्द आयेगा। लेबॉरेटरीमें इस चीज 
के साथ उसका परिचय है, और अब वह हरदम घरमें बँधी रहेगी ।” 

ओर मन-ही-मन कहता, सचमुच यह नाम इसे ठीक फबता भी है।' 
भीतरसे उसका मन हाय-हांय भी कर उठता, हाय, इतने बड़े प्रिग (दम्भी ) 
के हाथमें जा पड़ी ऐसी लड़की !' किसके साथ पड़नेसे शशांककी रुचिको 
सनन्‍्तोष और सान्त्वना मिलती, यह कहना कठिन हैं। 

थोड़े दित बाद राजारामका देहान्त हो गया । और फिर, ऊर्मीके 
भावी स्वत्वाधिकारी नीरदनाथने उसे अपने मन-माफिक गढ़नेकी साधना 
एकाग्र-चित्तसे शुरू कर दी। 

ऊमभिमाला देखनेमें जितनी अच्छी है उससे भी बढ़कर वह दीखती 
अच्छी है। उसकी चज्न्वल देहपर मनकी उज्ज्वलूता चमकती रहती है । 
हरएक विषयमें उसकी उत्सुकता है। विज्ञानमें जितना मन लगता है, 
साहित्यमें उससे ज्यादा ही लगता होगा, कम नहीं । मैदानमें फुटबॉल 
देखने जानेमें उसका बेहद आग्रह रहता, और सिनेमा देखनेको भी वह 
बूरी बात नहीं समझती। प्रेसीडेन्सी-कालेजमें विलायतसे एक फिजिक्स 
का व्याख्याता आया है,-उसकी सभामें भी वह हाजिर पाई जाती। 
रेडिओ भी सुनती है, कभी-कभी कह देती है, वाहियात', पर कुतूहलू 
बना ही रहता। रास्तेमें कोई बाजे-गाजेके साथ बारात निकलती तो 
फौरन दौड़कर बरंडेमें पहुंच जाती । बार-बार चिड़ियाघर घूमने जाती, 
वहाँ उसे अच्छा लगता, खासकर बन्दरोंके सींखचोंके सामने खड़े होनेमें ॥ 
उसके बाप जब कहीं मछली पकड़ने जाते तो वह उनके पास जाकर बैठ 
जाती। टेनिस खेलती है, और बैडमिण्टन खेलनेमें तो पूरी होशियार है। 
यह सब उसने अपने भाईसे सीखा था । छरहरे बदनकी प्रतिक्षण 
बढ़नेवाली लता-सी है वहू, जरा-सी हवा लगते ही झूमने रूगती है। 
साज-पोशाक सीधी-सादी और साफ-सुथरी सुघड़। वह जानती है कि 
किस तरह साड़ीको यहाँसे-वहाँसे खींच-खाँचकर, घुमा-फिराकर, कहीं जरा 
ढील देकर और कहीं जरा कसके कैसे अंगोंकी शोभा बढ़ाई जाती है, और 
साथ ही उसके रहस्यको नहीं समझा जा सकता | गाना अच्छा नहीं 
जानती, पर सितार बजाती है। वह सज्भीत देखनेका है या सुननेका, 
कौन जाने ? मालूम होता है उसकी शरारती उंगलियाँ श्ोर मचाया 
करती हैँ। बात करनेमें वह कभी पीछे नहीं रहती, न हँसनेके लिए उसे 
संगत कारणकी बाट ही देखनी पड़ती है। साथ देनेकी उसमें असीम 
शक्ति है, जहाँ वह रहती है वहाँकी सेंघको वह अकेली ही भर देती है। 

सिर्फ नीरदके आगे ही वह विलकुल बदल जाती है, मालम होता है यह 
वह नहीं है, पालवाली नावकी हवा हो जाती है बन्द, फिर वह रस्सेके 
खिचावसे नम्न-मन्थर गतिसे चलने लगती है । 

सभी कहते हैं कि ऊर्मीका स्वभाव उसके भाई-जैसा ही सहृदयतापूर्ण 
है, वह अपने भाई-जैसी ही जिन्दादिल है । ऊर्मी जानती है कि उसके 
भाईने उसके मनको मुक्त कर दिया था। हेमन्तका कहना था कि हमारे 
घर क्या हैं मूर्ति ढालनेके साँचे हैं, मिट्टीके खिलौने बनाना ही उनका 
काम है, इसीसे तो इतने दिनोंसे विछायती जादूगर इतनी आसानीसे 
तेतीस करोड़ खिलौनोंको नचाते रहें हैं वह कहा करता था कि जब 
मेरा वक्‍त आयेगा तो इस सामाजिक मूर्ति-गठनको तोड़नेके लिए में 
कालापहाड़ी करने निकल पड़ेगा । वह वक्‍त नहीं आया, किन्तु ऊर्मीके 
मनको वह अत्यन्त सजीव बनाकर छोड़ गया है । 


बस, यही हो गई मुसीबत । नीरदकी कार्यपद्धति है अत्यन्त नियमबद्ध 
है, घड़ीके काँटकी तरह। ऊर्मीके लिए उसने पाठ्य-विषयकी तरह कुछ 
बँधे-हुए नियम बना दिये, और उपदेशके तौरपर उससे कहा, देखो, ऊर्मी, 
राह चलते-चलते मनको बार-बार छलकने न देना, नहीं तो मंजिलूपर 
पहुंचने तक घड़ेंमें कुछ भी नहीं बचेगा ।” 

वह कहा करता हैँ, 'तितलीकी-सी हालत है तुम्हारी, चञ्चर होकर 
घूमती-फिरती हो, कुछ भी संग्रह नहीं करतीं । तुम्हें बनना चाहिए 
मधुमक्खी । प्रत्येक क्षणका हिसाब रखना चाहिए । जीवन असलूमें 
विलासिता नहीं है ।” 

नीरदंने फिलहाल इम्पीरियल लाइब्रेरीसे शिक्षा-तत्त्वकी किताबें मेंगा 
कर पढ़ना शुरू कर दिया है, उनमें इसी तरहकी बातें लिखी हैं। उसकी 
भाषा किताबोंकी भाषा है, क्योंकि उसकी अपनी सहज-स्वाभाविक भाषा 
नहीं है। ऊर्मीको सन्देह न रहा कि वह अपराधी है। उसका ब्रत महान 
हैं, उस ब्रतकों भूलकर बात-बातमें उसका मन जो इधर-उधर चला जाता 

है उससे बार-बार वह' अपनेको ही लांछित करती रहती है। सामने 
दृष्टान्त मौजूद है नीरदका, कैसी आइचरयंजनक दुढ़ता है उसमें, कैसा एकाग्र 
रूक्ष्य है, सब तरहके अमोद-प्रमोदके खिलाफ कैसी कठोर विरुद्धता है 
उसके अन्दर । ऊर्मीकी टेबिकपर कहानी-उपन्यास या हलके साहित्यकी 
कोई किताब देखते ही नीरद उसे जब्त कर लेता है। एक दिन शामको 
वह ऊर्मीकी तहकीकात करने आया तो सुना कि वह अंग्रेजी नाट्यशाला 
में सलिवैनके मिकाडो आपेराका सान्ध्य अभिनय देखने गई है। भाईके 
रहते हुए ऊर्मीको ऐसे मौके अकसर मिलता करते थे। उस दिन नीरदने 
उसे काफी डाठा-फटकारा। अत्यन्त गम्भीर स्वरमें अंग्रेजी भाषामें उसने 
कहा था, देखो, तुमने अपने भाई साहबकी मृत्युको अपना सम्पूर्ण जीवन 
देकर सार्थक करनेका भार लिया है। अभीसे तुमने उस बातकों भूलना 
शुरू कर दिया ! ” 

सुनकर ऊर्मीको बहुत ही पश्चात्ताप हुआ। उसने सोचा, इस शख्सकी 
कैसी असाधारण अन्तरदृष्टि है। मेरी शोक-स्मृतिकी प्रबलता सचमुच 
ही घटती जा रही है, में खुद इस बातको न जान सकी | धिक है मुझे, मेरे 
चरित्रमें इतनी चञ्चलता !” ऊर्मी सावधान होने रूगी, अपने पहननेंके 
कपड़ों तकसे उसने शोभाका आभास दूर कर दिया । बगैर रंगकी मोटी 
साड़ी पहनने लूगी वह। ड्रॉवरमें मौजूद रहनेपर भी चाकलेट खानेका 
लोभ उसने छोड़ दिया। ढीले मनको खूब कसके बाँधना शुरू कर दिया 
संकीर्ण चहारदीवारीके भीतर, सूखे कर्तव्यके खूंटेसे। उसकी जीजी उसका 
तिरस्कार करती। और शशांक नीरदके लिए ऐसे-ऐसे पैने विशेषणोंकी 
वर्षा करता रहता जो कि खास विलायती होते, और सुननेमें जरा भी मीठे 
नहीं लगते । 

एक जगह शशांकके साथ नीरदका मेल था। शश्ांकका गाली देनेका 
आवेग जब तीज हो उठता तब उसकी भाषा हो जाती है अंगरेजी, और 
नीरदका उपदेश जब बहुत ऊँचे दरजेका होता तब उसकी वाहिका यानी 
सवारी हो जाती अंगरेजी । नीरदको सबसे ज्यादा बुरा छगता है ऊर्मीका 

निमन्‍्त्रण-आमन्‍्त्रणमें अपनी जीजीके घर जाना। सिर्फ वह जाती ही नहीं, 
जानेके लिए पूरा आग्रह रखती है। असलमें उन लोगोंके साथ ऊर्मीका 
जो रिश्ता हे वह नीरदके सम्बन्धको खण्डित करता है। 

नीरदने गम्भीर मुंह बनाकर एक दिन ऊेमीसे कहा, देखो, ऊर्मी, तुम 
कुछ खयाल न करना। क्या किया जाय, तुम्हारे सम्बन्धमें मेरी एक 
जिम्मेदारी है, इसीसे कर्तव्य समझकर अप्रिय बात कहनी पड़ती है। में 
तुम्हें सावधान किये देता हूँ, शशांक बाबूके घर जाकर हमेशा उनलोगोंसे 
मिलना-जुलना तुम्हारे चरित्रके लिए अस्वास्थ्यकर है। रिश्तेदारीके मोह 
में तुम अन्धी हो रही हो, पर तुम्हारी दुर्गतिकी सम्भावना उसमें स्पष्ट 
दिखाई दे रही है।” 

ऊर्मीका चरित्र' कहनेसे जिस चीजका ज्ञान होता है उसका पहला 
बन्धकी दस्तावेज नीरदके ही सन्दूकमें बन्द हैँ, उस चरित्रमें कहीं भी कुछ 
हेरफेर होनेसे नीरदका ही नुकसान हैं। उसके मनाही कर देनेसे ऊर्मीका 
भवानीपुर जाना तरह-तरहके बहानोंसे प्राय: बन्द-सा हो गया। ऊर्मीका 
यह आत्म-शासन बड़े-भारी कर्ज चुकानेके माफिक था। उसके जीवनकी 
जिम्मेवारी लेकर नीरदनें जो हमेशाके लिए अपनी साधनाको भाराक्रान्त 
कर रखा है, विज्ञान-तपस्वीके लिए इससे ज्यादा आत्म-अपव्यय और क्या 
हो सकता है! 

तरह-तरहकी दिलचस्प बातोंके आकर्षणसे मनको रोक-थामकर वश 
करनेमें जो कष्ट है वह तो ऊर्मीको बरदाइत हो चला, मगर फिर भी उसके 
मनमें रह-रहकर ऐसी एक गहरी वेदना-सी उठती है जिसे वह चज्चलता 
समझकर पूरी तरह दबा नहीं सकती। नीरद उसे सिर्फ चलाता ही हैं, 
किन्तु एक क्षणके लिए भी उसकी वह साधना क्यों नहीं करता ? उस 
साधनाके लिए ऊर्मीका मन बराबर इन्तजार किया करता है, और उस 
साधनाके अभावसमें ही उसके हृदयका माधुये पूर्ण विकासकी ओर नहीं बढ़ 
पाता, उसका सारा कतंव्य निर्जीव और नीरस हो जाता है। एक-एक 
दिन अचानक उसे ऐसा रूगता है कि नीरदकी आँखोंमें आवेश आने लगा हे, 

अब देर नहीं, उसके हृदयका गभीरतम रहस्य अभी पकड़ाई देता है । किन्तु 
अन्तर्यामी जानते हें, उस गभीर वेदनाका अस्तित्व नीरदके अन्दर अगर 
कहीं हो भी, तो उसकी भाषा उसे नहीं मालूम। उसे वह कहकर जाहिर 
नहीं कर सकता, और इसीसे कहनेकी इच्छाको वह दोष' दिया करता है। 
विचलित चित्तको गूंगा रखकर ही वह चला आता है और इसे वह अपनी 
दक्तिका परिचय मानकर गये करता है। कहता है, सेण्टिमेण्टेलिटी 
(भावुकता) छाना मेरा काम नहीं । ऊर्मीको उस दिन रोनेकी इच्छा 
हुईं, पर ऐसी उसकी दशा कि भक्तिके साथ समझ बेठी, वीरता इसीका नाम 
है। अपने कमजोर मनको फिर वह और भी निष्ठ्रताके साथ सता-सता 
कर मारने लगी। पर चाहे कितनी ही कोशिश क्यों न करे, बीच-बीचमें 
यह बात उसके मनमें स्पष्ट हो ही उठती कि किसी दिन जबरदस्त शोकमें 
आकर जिस कतंव्यको उसने अपनी इच्छासे ग्रहण किया था, आज अपनी 
उस इच्छाको कमजोर होते देख वह दूसरेकी इच्छाकों ही जोरसे छातीसे 
चिपकाये ले रही है। 

नीरद उससे साफ-साफ कहता, देखो, ऊर्मी, इतना तुम जान रखो 
कि साधारण स्त्रियाँ पुरुषोंसे जिन सब स्तुतियोंकी उम्मीद रखती हैं, मुझसे 
उनकी उम्मीद करना बिलकुल ही फजूल है। में तुम्हें जो कुछ भी दूंगा 
वह इन सब बनावटी बातोंसे कहीं ज्यादा सही और सच होगा, उसकी 
कीमत बहुत ज्यादा है।” 

सुनकर ऊर्मी सिर झुकाये चुपचाप बैठी रहती। मन-ही-मन कहती, 
इनसे क्‍या कोई भी बात छिपी न रहेगी ! ' 

ऊर्मीसे किसी भी तरह मनको बाँधते वहीं बनता। छतपर वह अकेली 
घूमने चली जाती है। तीसरे पहरका उजाला धीरे-धीरे धृंघला होने रूगता 
है। शहरके ऊचे-नीचे नाना आकारके मकानोंकी चोटियोंको पार करके' 
दूर गड्भाके घाटोंपर लगे-हुए जहाजोंके मस्तूलोंके उस पार सूरज डूबने 
लगता है। नाना रंगोंके बादलोंक़ी लरूम्बी-लम्बी रेखाएँ दिनकी प्रान्त- 
सीमामें दीवार-सी खड़ी दिखाई देती हैं। धीरे-धीरे वह दीवारें भी बिला 

जाती हैेँ। गिर्जाकी चोटीके ऊपर चाँद दिखाई देने लगता है। धुंधले 
प्रकाशमें शहर स्वप्न-सा मालूम होने छगता है, जैसे कोई अलौकिक मायापुरी 
हो। मनमें सवार उठता है, सचमुच ही क्या ऐसा अविचलित, ऐसा कठिन 
होना चाहिए ? वह क्‍या इतना कंजूस हैं? न तो छुट्टी देगा, न देगा 
रस ?” अचानक ऊर्मीका मन उन्मत्त हो उठता है। तबीयत चलती है 
कोई एक जबरदस्त शरारत करनेको, उसका मन चिल्लाकर कहना चाहता 
है, में यह सब कुछ नहीं मानती 


ऊमिमाला 


नीरदने रिसर्चेका जो काम हाथमें लिया था वह पूरा हो गया। युरोप 
के किसी वैज्ञानिक-समितिको उसने अपना लेख भेज दिया। उन लोगोंने 
तारीफ की, और उसके साथ एक स्कॉलरशिप भी दी। उसने तय किया 
कि वहाँकी डिग्री लेनेके लिए वह विलायत जायगा। 

ऊर्मीसे विदा लेते वक्‍त नीरदने करुणरसकी कोई बात ही नहीं कही । 
सिर्फ यही बात उसने बार-बार कही, में जा रहा हूं, अब मुझे सिर्फ यही 
आशंका हो रही है कि तुम अपने कतंव्य पालनमें शिथिकृता करोगी ।” 

ऊर्मीने कहा, आप जरा भी फिकर न कीजिये ।” 

नीरदने कहा, कंसे तुम्हें चलना होगा, कंसे पढ़ना होगा, इसका में 
विस्तृत ब्योरा लिखे देता हूं।” 

ऊर्मीने जवाब दिया, “में ठीक उसीके अनुसार चलंगी।” 

“लेकिन में तुम्हारी आलमारीकी इन किताबोंको अपने घर ले जाकर 
बन्द करके रख जाना चाहता हूं।” 

“ले जाइये ।” --कहकर ऊर्मीने चाभी उसके हाथ सौंप दी । 

सितारपर एक बार नीरदकी नजर पड़ी, पर दुबिधामें पड़कर वह 
रुक गया। 

अन्तमें महज कर्तव्यके लिहाजसे नीरदको कहना ही पड़ा, “मुझे सिर्फ 
एक बातका डर है, शह्ाांक बाबूके यहाँ अगर फिर बार-बार तुम्हारा जाना- 
आना होता रहा, तो जरूर तुम्हारी कर्तव्य-निष्ठा शिथिल हो जायगी, 
इसमें सन्देह नहीं। इससे तुम यह न समझ लेना कि में दशांक बाबूकी 
बुराई कर रहा हूं। वे बहुत ही अच्छे आदमी हैें। व्यवसायके क्षेत्र 
ऐसा उत्साह और ऐसी बुद्धि बहुत कम लोगोंमें पाई जाती है। उनमें सिर्फ 
एक ही दोष है, वे किसी आदश्शको ही नहीं मानते । में तुमसे सच कहता 
हूं, उनके विषयमें अकसर मुझे डर रूगा रहता है।” 

इसके बाद फिर तो शशांकके और-भी अनेक दोषोंका जिक्र छिड़ गया, 
और उसका नतीजा यह हुआ कि त्तीरदसे अपने मनकी एक खास दुश्चिन्ताको 
जाहिर किये बिना न रहा गया, उसने कहा, 'जो-सब दोष आज दबे-ढके 
पड़े हें वे उमरके साथ-साथ एक-एक करके प्रबलरूपमें जाहिर होते रहेंगे ।”” 
किन्तु फिर भी इस बातकों वह मुक्तकण्ठसे मंजूर करता है कि वे आदमी 
बहुत अच्छे हैं, इसमें शक नहीं । मगर साथ-साथ वह यह भी कहना चाहता 
है कि उनकी संगतसे, उस घरकी आब-हवासे अपनेको बचाये रखना ऊर्मके 
लिए अत्यन्त आवद्यक हैं। ऊर्मीका मन अगर उनलोगोंके मनकी सतहमें 
उतर गया तो उससे उसका अधःपतन ही होगा। 

ऊर्मीने कहा, आप क्‍यों इतने परेशान हो रहे हें ? ” 

“क्यों हो रहा हूँ, सुनोगी ? नाराज तो न होगी ? ” 

“सच बात सुननेकी शक्ति आपसे ही पाई हैं मैंने । में मानती हूं कि 
यह आसान काम नहीं, फिर भी बरदाइत में कर सकती हूं।” 

“तो कहता हूं, सुनो । तुम्हारे स्वभावके साथ शशांक बाबूके स्वभाव 
में एक जबरदस्त मेल है, इस बातका मेंने खूब अध्ययन किया है। उनका 
सन बिलकुल हलका है। और वही तुम्हें अच्छा लगता है, ठीक है कि नहीं 
बताओ ? ” 

ऊर्मी सोचने छगी, यह सव्वज्ञ है क्‍या ? मनकी बारीकसे बारीक 
बातको चटसे समझ जाता है!” निस्सन्देह उसके जीजाजी” उसे बहुत 

अच्छे लूगते हैं। इसकी खास वजह यह है कि शशांक हा: हा:' करके हँस 
सकता है, ऊधम और हँसी-मजाक करना आता है उसे । और इस बातको 
भी वह सही-सही जानता है कि कौनसा फूल और किस रंगकी साड़ी ऊर्मी 
को पसन्द है। 

ऊर्मीने कहा, हाँ, मुझे वे अच्छे लगते हैं, यह बात सच हैं।' 

नीरदने कहा, शमिला-दीदीका प्रेम स्निग्ध है, गभीर है। उनकी 
सेवा एक तरहका पुण्य-कार्य है, वे कतंव्यसे कभी छुट्टी नहीं लेतीं । उन्हींके 
प्रभावसे शशांक बाबूने एकाग्र सनसे काम करना सीखा है। पर, जिस 
दिन तुम भवानीपुर जाती हो उस दिन मानो उनका नकली-चेहरा उत्तर 
जाता है, तुमसे छेड़छाड़ हँसी-ठठोली करनेमें वे यहाँ तक उतर आते हैं 
कि कभी जूड़ा खोलकर बाल बिखेर देते हैं तो कभी पढ़नेकी किताब छीनकर 
आलमारीके ऊपर फेंक देते हें। टेनिस खेलनेका उनका शौक अचानक 
ऐसा प्रबल हो उठता हैं कि जरूरीसे जरूरी काम छोड़कर तुम्हारे साथ 
खेलने चल देते हें ।” 

ऊर्मीको मन-ही-मन मानना ही पड़ा कि जीजाजी इतना ऊधम करते 
हैं तभी तो वे उसे अच्छे लूगते हैं। उसका अपना बचपन उनके पास जाते 
ही लहरें लेने लगता है। वह भी उनपर कम जुल्म नहीं करती । उसकी 
जीजी उन दोनोंका ऊधम देखकर सिर्फ स्निग्ध हँसी हँस देती हैं। कभी 
कभी मुलायम ढंगसे तिरस्कार भी करती हूँ, पर ब्रह असलमें तिरस्कार 
नहीं, उसका बहाना मात्र है। 

नीरदने अंतमें उपसंहारके तौरपर कहा, जहाँ तुम्हारे अपने स्वभावकों 
छटपट्टी न मिले ऐसी जगह तुम्हें रहना चाहिए। में पास रहता तो कोई 
चिन्ता न थी, क्योंकि मेरा स्वभाव तुमसे बिलकुल उलटा है। तुम्हारा 
मन रखनेके लिए तुम्हारे मनको ही मिट्टी कर देना यह काम मुझसे हरगिज 
नहीं हो सकता।* 

ऊर्मीने सिर झुकाये हुए कहा, आपकी बात में हरदम याद रखूंगी।” 

नीरदने कहा, में कुछ किताबें तुम्हारे लिए रखे जाता हूं। उनके 

जिन-जिन चैप्टरोंमें मेंने निशान रगा दिये हैं उन्हें खास तौरसे पढ़ना और 
मनन करना, आगे चलकर बहुत काम देगा।* 

ऊर्मीके लिए इस सहायताकी जरूरत थी। क्योंकि इधर कुछ दिनोंसे 
उसके मनमें अकसर सन्देह उठा करता है कि शायद शुरू-शुरूके उत्साहमें 
आकर वह गलती कर बैठी है। शायद डाक्टरी उसके स्वभावके खिलाफ 
पड़ेगी । 

नीरदकी लाई-हुई निशान-शुदा किताबें उसके मनके लिए कड़े बन्धनका 
काम देंगी, उसके मनकी नैयाकों बहावके खिलाफ खींचकर वे उसे ठीकसे 
पार लगा देंगी। 


नीरद विछायत चला गया। ऊर्मीनें अपने ऊपर और भी कठोर 
जुल्म करना शुरू कर दिया। ठीक ववतपर कॉलेज जाती है, और बाकी 
बचे समयमें अपनेको बिलकुल जनानखानेमें बन्द कर रखती है। दिन-भर 
कॉलेजमें पढ़ाई-लिखाई करनेके बाद शामको घर छौटकर उसका थका-हुआ 
मन छूट्टी पानेके लिए जितना ही व्याकुल हो उठता उतना ही वह अपनेको 
अध्ययनकी जंजीरोंसें जकड़कर कंद कर रखना चाहती। पढ़ना आगे 
नहीं बढ़ता, एक ही पन्नेपर नजर और मन बार-बार व्यर्थ घृमता-फिरता 
रहता, फिर भी हार नहीं मानना चाहती । नीरद यहाँ मौजूद नहीं, और 
इसीसे उसकी दूरवर्ती इच्छा-शक्ति मानो उसपर जोरोंसे काम करने रूगती । 

ऊर्मीके मनमें अपने ऊपर सबसे बढ़कर घिक्कारका भाव तब पेदा 
होता है जब काम करते-करते पहलेके दिनोंकी याद बार-बार उसके मनमें 
घूम-फिरकर झाँकने छूगती है। युवकोंके दलमें उसके भक्त बहुत थे। 
उन दिनों किसीकी उसने उपेक्षा की है तो किसीके प्रति उसका झुकाव भी 
था। उसका प्रेम तब पूरा पनपा नहीं था, तब तो सिर्फ प्यार करनेकी 
इच्छा ही उसके मनमें वसनन्‍्तकी मन्द-सन्द बयारकी तरह घूमा-फिरा करती 
थी। इसीसे तब वह मन-ही-सन गुनगूनाकर गीत' गाया करती थी। 
अपनी पसनन्‍्दकी कविताएँ कापीमें लिख रखती, और मन जब बहुत ही 

उतावरा हो उठता तो सितार बजाने लंगती। आजकल, एक-एक दिन 
ऐसा हो जाता है कि शामको जब वह कोई किताब खोलकर पढ़ने बैठती 
तो अचानक चौंककर देखती, उसके मनके अन्दर ऐसे किसी दिनकी ऐसे 
किसी आदमीकी तसवीर घूम रही है जिस दिनको जिस आदमीको पहले 
कभी भी उसने कोई स्थान नहीं दिया, यहाँ तक कि उस आदमीके लगातार 
आग्रहने उस दिन उसमें नफरत पैदा कर दी थी। आज शायद उसका 
वह आग्रह उसके भीतरकी अतृप्त वेदनाकों छु-छ जाता है, तितलीके क्षणिक 
और हलके पर जैसे फूलछको वसनन्‍्तका स्पशण दे जाते हैं। 

इन सब विचारोंको वह जितनी तेजीके साथ मनसे दूर कर देना 
चाहती है उतनी ही तेजीसे वे लौटकर उसके मनमें चक्कर लगाते रहते 
हैं। अपने डेस्कपर उसने नीरदकी एक तसवीर रख छोड़ी है। उसकी 
तरफ वह एकटक देखती रहती है। उसके चेहरेपर बृद्धिकी दीप्ति है, पर 
आग्रहका चिह्न नहीं। उसे वह अपने पास बुलाता ही नहीं तो उसका मन 
जवाब दे किसे ? मन-ही-मन वह बराबर जपा करती है, “कैसी प्रतिभा है, 
कैसी तपस्या है, कैसा निर्मेल चरित्र है, कैसा अचिन्त्य सौभाग्य है !' 

एक विषयमें नीरदकी जीत हुईं है, यह कह देना भी जरूरी है। नीरद 
के साथ ऊर्मीका सम्बन्ध तय हो जानेपर शशांक तथा और-भी दस-बीस 
सन्दिग्ध-चित्त लोग व्यज्भकी हँसी हँसते थे। कहते थे, 'राजाराम बाबू 
सीघे-सादे आदमी ठहरे, समझ बेठे हैं नीरद आदशवादी युवक हैं। उसका 
आदरशवाद ऊर्मीके रुपयोंकी थैलीमें छुपा-छुपा अण्डे दे रहा है, इस बातको 
क्या रूम्बें-लम्बे साधु-वाक्योंसे ढका जा सकता है ! अपनेको सक्रिफाइस 
(त्याग) जरूर कर रहा है, पर जिस देवताके लिए उसका यह त्याग है 
उसका मन्दिर है इम्पीरियल बेंकमें। हमलोग सीधे तरीकेसे ससुरको 
जाकर कहते हैं, रुपये चाहिए, रुपये उनके बट्टे-खाते नहीं जायेंगे, उन्हींकी 
लड़कीकी सेवामें खर्च होंगे। तीरद ठहरा महान्‌ पुरुष, कहता है, महान्‌ 
उद्देश्यके खाध्तिर ही ब्याह करेगा। उसके बाद उस उद्देश्यका अनुवाद 
किया करेगा ससुरके चेकोंपर।' 

नीरद जानता था कि ऐसी चर्चा होना अनिवार्य है। उसने ऊर्मीसे 
कहा था, मेरे ब्याह करनेमें एक शर्ते रहेगी, तुम्हारे रुपयोंमेंसे में एक पैसा 
भी न छुऊगा, अपनी कमाई ही मेरा एकमात्र अवलम्बन रहेगा।” ससुरने 
खुद उसे युरोप भेजनेका प्रस्ताव किया था, किन्तु वह किसी भी तरह राजी 
नहीं हुआ। राजाराम बाबूसे उसने कहा था, 'अस्पतालके लिए आप 
जितना रुपया देना चाहें, सब अपनी लड़कीके नामसे दीजियेगा। में जब 
उस अस्पतालका भार सम्हालंगा तब उसके लिए में कुछ भी नहीं लुंगा, 
अवेतनिक सेवा करूँगा। में डाक्टर हूं, जीविकाके लिए मुझे कोई चिन्ता 
नहीं ।” 

नीरदकी इस अत्यधिक अनासक्तिको देखकर राजारामकी भक्ति 
उसपर और-भी बढ़ गई, और ऊर्मीने भी अत्यन्त गये अनुभव किया । और 
उस गवेका उचित कारण मौजूद रहनेके कारण ही शर्मिकाका मन नीरदके 
बिलकुल खिलाफ हो गया। उसने कहा, “सब देख लंगी में, कब तक 
टिकती है अनासक्ति !” इसके बाद, फिर तो ऐसा हो गया कि नीरद जब 
अपनी आदतके माफिक गम्भीरताके साथ बात करने लगता, तो शमिला 
अचानक बीचमेंसे उठकर गरदन टेढ़ी करके कमरेसे बाहर चली जाती । 
कुछ दूर तक उसके पेरोंकी आहट सुनाई पड़ती रहती । ऊर्मीके लिहाजसे 
मुंहसे वह कुछ कहती नहीं थी, किन्तु उसके कुछ न-कहनेकी व्यञ्जना 
तेजोत्तप्त होती | 

शुरू-शुरूमें नीरद हर डाकमें लम्बे-लम्बे उपदेशपूर्ण पत्र छोड़ता रहा । 
कुछ दिन बाद अचानक एक टेलीग्राम आया, उससे लोग चौंक पड़े। मोटी 
रकमकी माँग है, अध्ययनके लिए रुपयोंकी सख्त जरूरत हे। 

नीरदकी तरफसे ऊर्मीके रुपयोंमें हाथ न लूंगानेकी जो प्रतिज्ञा थी 
उसका गौरव ही अब तक ऊर्मके जीवनका मूलधन बना हुआ था। आज 
उसपर गहरी चोट पड़ी, किन्तु साथ ही ऊर्मीको उससे जरा सान्‍्त्वना 
भी मिली। ज्यों-ज्यों दिन बीतनें छगे और नीरदकी अनुपस्थिति लम्बी 
होने लगी, त्यों-त्यों ऊर्मीका पहलेका स्वभाव कतंव्यकी चहारदीवारीसे 


दो बहन : उपन्यास ३७ 


निकल भागनेकी राह ढूंढने लगा, कहीं जरा सँध मिल जाय तो वह निकल 
भागे। अपनेको वह नाना छलोंसे धोखा भी देती और फिर उसके लिए 
पदचात्ताप भी करती। इस तरहकी आत्मग्लानिके समयमें नीरदको 
आथ्िक सहायता भेजकर उसे कुछ सान्त्वना मिलती और मनमें कुछ सनन्‍्तोष 
भी आता। 

ऊर्मीने नीरदका तार मैनेजरके हाथमें देते हुए संकोचके साथ कहा, 
“काका साहब, रुपये भेज दीजियेगा।” 

मैनेजरने कहा, 'दालमें कुछ काला मालम होता है। अब तक तो 
हमलोग यही समझते थे कि हमारा रुपया उनके लिए अस्पृश्य श्रेणीका है ।* 

मेनेजरकों नीरद पसन्द नहीं था। 

ऊर्मीने कहा, लेकिन विलायतमें-- बात पूरी न कह सकी। 

काकाने कहा, “में समझता हूं, इस देशका स्वभाव विदेशकी मिट्ठीमें 
जाकर बदल भी जाता है, लेकिन सवाल तो यह है कि हमलोग उनसे ताल 
मिलाकर चल भी सकेंगे ? ” 

ऊर्मीने कहा, “रुपये नहीं पहुंचे तो परेशानीमें पड़ सकते हैं।” 

“ठीक है, भेजे देता हूं। तुम ज्यादा चिन्ता न करो, बेटी। लेकिन 
इतना में कहे देता हूं, यह जो शुरू हुआ है, इसका कोई अन्त नहीं।* 

अन्त नहीं! इसका सबूत कुछ ही दिन बाद मिल गया। पहलेसे भी 
बड़ी रकमकी माँग आने लगी। अबकी जरूरत पड़ी स्वास्थ्य-रक्षाके 
लिए। मैनेजरने गम्भीर मुंह बनाकर कहा, हशशांक बाबूसे सलाह ले 
लेना अच्छा होगा।” 

ऊर्मी घबड़ाकर कह उठी, “आप और चाहे जो भी कीजिये, पर जीजीके 
कानों तक यह बात हरगिज नहीं पहुँचनी चाहिए।” 

“अकेले अपने ऊपर इतनी बड़ी जिम्मेदारी लेना में ठीक नहीं समझता । 

“आखिर एक दिन तो रुपया सब उन्हींके हाथ पड़ेगा।* 

“हाथ पड़नेसे पहले यह देखना पड़ेगा कि रुपया पानीमें न जा पड़े।” 

“लेकिन उनके स्वास्थ्यका भी तो खयाल रखता है।” 

“अस्वास्थ्य नाना प्रकारका होता है। यह ठीक किस प्रकारका है, 
मेरी कुछ समझमें नहीं आ रहा। यहाँ चले आवें तो शायद हवाके परि- 
वर्तनसे ही सुधार हो जाय। मेरी समझसे वापस बुलानेका इन्तजाम कर 
दिया जाय तो ठीक रहेगा।* 

वापस बुलानेकी बातसे ऊर्मी इतनी ज्यादा विचलित हो उठी कि 
सोचने रूगी, शायद उसीकी वजहसे नीरदके उच्च-आदशको बाधा पहुंच 
रही है। 

काकाने कहा, “इस मरतबा तो रुपया भेजे देता हूँ, पर मुझे तो लूगता 
है, इससे डाक्टर साहबका स्वास्थ्य और भी ज्यादा बिगड़ जायगा।” 

राधागोविन्द एक नातेसे ऊर्मीके काका छगते हैं। काकाकी बातका 
इशारा उसके चुभ गया। सनन्‍्देह होने लगा मनमें। सोचने लगी, जीजीसे 
शायद कहना ही पड़ेगा। और फिर, अपनेको भीतरसे धक्का दे देकर 
पूछने लगी, जितना होना चाहिए उतना दुःख क्‍यों नहीं हो रहा मुझे ? 

ठीक इसी समय शमिलाकी बीमारीके बारेमें सबका मन चिन्तित 
हो उठा। अपने भाईकी बात याद करके खुद उसे भी डर छरूगने लछगा। 
तरह-तरहके डाक्टरोंको लगा दिया गया उसकी बीमारीकी छान-बीनके 
लिए। शमिलाने थकावटकी हँसी हँसकर कहा, 'सी.आई.डी.ओंके हाथसे 
असल अपराधी तो निकरू भागेगा और उसका नतीजा भुगतना पड़ेगा 
निरप्राधका । 

हशांकने चिन्तित चेहरेसे कहा, देहकी खानातराशी शास्त्रानुसार 
ही चलने दो, नतीजा अच्छा ही निकलेगा, भुगतनेकी ऐसी कोई खास 
बात नहीं।” 

और, मजा यह है कि ठीक इसी समय दशांकके हाथमें दो बड़े-बड़े 
काम आ पड़े। एक था गंगाके किनारे जूट-मिलमें, और दूसरा टालीगंजकी 
तरफ, भीरपुरके जमींदारोंके काफी लम्बे-चौड़े बगीचेमें आलीशान मकान 
बनेगा। जूट-मिलकी कुली-बस्तीका काम खतम कर देनेकी मियाद थी 
तीन महीनेकी । कईएक ट्यूब-वेल बिठाने थे कई जगह। शकज्ञांकको 

जरा भी फुरसत नहीं थी। शमिलाकी बीमारीकी वजहसे उसे घरमें फँसा 
रहना पड़ता, पर उसका मन रहता कामकी चित्तामें। 

जबसे ब्याह हुआ है तबसे आज तक श्मिलाको कभी ऐसी बीमारीने 
नहीं घेरा, जिससे शशांकको कोई खास चिन्ता करनी पड़ी हो। इसीसे 
अबकी जो बीमारी हुई उसके उद्घेगसे शहशांकका मन बच्चोंकी तरह 
छटपटाने रगा। कामका हर्जा करके बार-बार वह घुम-फिरकर स्त्रीके 
बिस्तरके पास जाकर हताश-सा बैठ जाता। शमिकाके माथेपर हाथ 
फेर देता, और पूछता, “कसी तबीयत है ?” श्भिला उसी वक्‍त जवाब 
देती, “तुम झूठमृठकों क्‍यों फिकर करते हो, मेरी तबीयत ठीक हैं ।” यह 
विश्वास करनेकी बात नहीं, पर विश्वास करनेकी तीत्र इच्छा होनेसे शर्शाक 
उसपर चटसे विश्वास करके छुट्टी पा जाता। 

शशांकने कहा, ढेनकानलके राजाका एक बड़ा-भारी काम मेरे हाथ 
आया है। प्लैनके बारेमें दीवानके साथ बात करने जाना है। जितनी 
जल्दी हो सकेगा, में वापस आ रहा हूँ, डाक्टर आनेके पहले ही आ जाऊँगा ।” 

श्मिलाने उछाहनेके तौरपर कहा, तुम्हें मेरे गलेकी सौगन्द है, जल्द- 
बाजी करके कहीं काम हाथसे न खो देना । में समझ रही हूं, तुम्हें ढेलनकानल 
भी जाना पड़ेगा। जरूर जाना, न जाओगे तो मेरी उलटी तबीयत खराब 
करोगे तुम। मेरी देख-भालके लिए काफी आदमी हें।” 

शश्शांकके मनमें बड़ी-भारी दौलत इकट॒ठी करनेकी हवस दिन-रात 
चक्कर काटा करती। हैं । उसका खिंचाव धन-दोलतकी तरफ उतना नहीं 
जितना कि बड़े होनेकी तरफ हैं। बड़ी कोई चीज गढ़ डालनेमें ही 
पुरुषका पुरुषार्थ है। दौलत जेसी चीजको नाथीज समझकर नफरतको 
निमाहसे तभी देखा जा सकता है जब उससे सिफे किसी कदर दिन काटे 
जाते हैं। पर जब उसकी चोटीको पहाड़की चोटीकी तरह ऊंचा कर 
दिया जाता है तबं आम छोग उसकी इज्जत करने रूगते हें। उससे अपना 
कोई उपकार या फायदा न होनेपर भी मात्र उसके बड़प्पनको देखकर लोग 
और भी ज्यादा खुश होते हैं, उसकी तारीफ करनेमें ही साधारण छोगोंके 

चित्तको स्फूर्ति मिलती है। शर्मिकाके सिरहानेके पास बेठे-हुए शशाकके 
मनमें जब कि जोरोंका उद्वेग चलता रहता, ठीक उन्हीं क्षणोंमें वह यह 
सोचे बगैर नहीं रह सकता कि उसके काम-काजकी .सृष्टिमें अनिष्टकी 
आशंका कहाँ पत्प रही है। शमिला जानती है कि शशांककी यह 
चिन्ता कंजुसकी दुश्चिन्ता नहीं, बल्कि अपनी हालतकी नीचेकी मंजिलमें 
जयस्तम्भकी नींव डालकर उसे ऊपर तक चुनते चले जानेके पौरुषकी 
चिन्ता है। शशांकके इस गौरवसे शमिला अपनेको गौरवान्वित समझती 
है। इसीसे, उसके लिए आरामदे होनेपर भी, वह यह नहीं चाहती कि 
बीमारीके वक्‍त पति उसकी तीमारदारीमें लगकर काम-काजमें ढील करें। 
यही वजह है कि शशांककों वह बार-बार कार्यकी तरफ ध्यान देनेको 
कहती रहती है । 

इधर शमिलाको अपने कतंव्यकी इतनी चिन्ता हैं कि जिसकी हद 
नहीं । वह खुद तो पड़ी है बिस्तरपर, नौकर-चाकर क्या करते होंगे 
कौन जाने ? इसमें उसे कोई सन्देह नहीं कि रसोईमें घी बरबाद' जा 
रहा होगा, नहान-घरमें ठीक वक्‍तपर गरम पानी हरगिज न रखा गया 
होगा, बिस्तरपर धुली-हुई चादर बिछाने और तकियोंकी खोलियाँ बदलने 
का किसे होश है ? भंगीसे नाली साफ करानेकी किसको फिकर है ? धोबी 
के यहाँसे जो कपड़े आये होंगे, उसमें कितने रह गये, कितने बदल गये, 
कोई ठीक नहीं । शभमिलासे रहा नहीं जाता, रूक-छिपकर वह उठके 
चल देती है घर सम्हालने । नतीजा यह होता है कि दर्द और बुखार बढ़ 
जाता है, डाक्टरकी समझमें नहीं आता कि ऐसा क्यों हुआ, कैसे हुआ । 

आखिर ऊमिमालाकी पुकार हुईं। झमलाने उसे धर बुलाकर 
कहा, कुछ दिनके लिए तू कालेज छोड़कर मेरे घरको बचा, बहन । 
नहीं तो में निश्चिन्त होकर मर भी नहीं सकती ।” 

जो पूरा इतिहास जानते हैं, यहाँ वे जरूर जरा मुसकरा देंगे, और 
कहेंगे, 'समझ लिया । समझनेके लिए ज्यादा दिमागकी जरूरत नहीं । 
जो होनहार होता है वही होता है, और वही काफी है। और ऐसा 

समझ छेनेका भी कोई कारण नहीं कि तकदीरका खेल चलता रहेगा ताश 
की पत्तियोंकी तरह छिपे-छिपे, शमिलाकी आँखोंमें धुल झोंककर । 

ऊर्मीके उत्साहका ठिकाना न रहा जब वह यह अनुभव करने रुगी 
कि जीजीकी सेवा करने जा रही हूँ । वह सोचने लगी, इस कतंव्यके 
सामने और-सब कामको हटाकर एक तरफ कर देना चाहिए, कोई चारा 
नहीं । इसके सिवा, तीमारदारीका काम ठहरा, उसके भावी जीवनके 
चिकित्सा-कार्यसे घनिष्ठ सम्बन्ध है इसका, बल्कि यों कहना चाहिए कि 
यह उसीका एक अंग है ।' 

बड़े आडम्बरके साथ उसने एक चमड़ेकी जिल्दकी डाक्टरी नोटबुक 
ली। उसमें बीमारीका रोजाना उतार-चढ़ाव दर्ज किया करेगी । इलाज 
करनेवाले डाक्टर उसे अनभिन्न समझकर कहीं उसकी अवज्ञा न करने 
लगें, इस खयालसे तय किया कि जीजीकी बीमारीके बारेमें जहाँ जो-कुछ 
साहित्य मिले, पढ़ लेना चाहिए। उसकी एम० एस-सी० परीक्षाका 
विषय है शरीरतत्त्व, लिहाजा रोगतत्त्वकी पारिभाषिक व्याख्या समझनेमें 
उसे परेशानी न होगी । मतलरूब यह कि जीजीकी तीमारदारीमें पड़कर 
वह अपने कर्तंव्यसूत्रसे विच्छिन्न नहीं होगी, बल्कि और-भी ज्यादा एकाग्र 
चित्त और कठिन प्रयत्नसे उसका अनुसरण ही करेगी, यह समझकर वह 
अपनी पढ़नेकी किताबें और नोटबुक वगैरह बेगमें भरकर सीधी भवानी- 
पुरके मकानमें जा दाखिल हुई । 

पर, जीजीकी बीमारीको लेकर रोगतत्त्वके सम्बन्धर्में मोटी-मोटी 
किताबें उठाने-धरनेका ऊर्मीको मौका ही नहीं मिछा । कारण, विशेषज्ञ 
डाक्टर अभी तक रोगका नाम ही तय नहीं कर पाये हैं । 

ऊर्मीने सोचा, उसे शासनकर्ताका काम मिला है। लिहाजा उसने 
गम्भीर मुंह बनाकर जीजीसे कहा, 'डाक्टरकी हिदायतका ठीक-ठीक 
अमल हो रहा है या नहीं यह देखना मेरा काम है, अब तुम्हें मेरी बात 
सुननी होगी, पहलेसे कहे देती हूँ ! ” 

जीजी उसकी जिम्मेदारीकी तड़क-भड़क देखकर हँस दी। बोली, 

“अरे, तैने इतना गम्भीर होना किस गुरुसे सीख लिया ? नई दीक्षा है न, 
इसीसे इतना उत्साह है। मेंने तो इसलिए तुझे बृलाया है कि तू मेरी 
बात सुनेगी। तेरा अस्पताल तो/ अभी बना नहीं,' मेरी घर-गृहस्थी बनी- 
बनाई है। फिलहाल तू उसका चार्ज सम्हाल ले, तेरी जीजीको जरा छुट्टी 
मिल जाय ।” 

श्भिलाने अपनी रोगशब्यासे उसे एक तरहसे जबरदस्ती ही हटा 
दिया । 

आज जीजीके घरके राज्यमें प्रतिनिधि-पद उसीका है। वहाँ 
अराजकता छा रही है, जल्दसे जल्द उसे रोकना है। इस गहस्थीके 
सर्वोच्च शिखरपर जो एकमात्र पुरुष विराज रहा है उसकी सेवामें जरा-सी 
भी कोई त्रूटि न होने पाये, इस महान उद्देश्यके लिए त्याग स्वीकार करना 
इस घरके छोटे-बड़े सभी अधिवासियोंका एकमात्र साधनाका विषय है। 
दर्मिलाके मनमें ऐसा एक संस्कार-सा ही बेठ गया है कि इस घरका 
मालिक अत्यन्त तिरुपाय है और अपनी देहनयात्राका निर्वाह करनेमें 
शोचनीय रूपसे अकर्मण्य है, और वह उसके मनसे किसी कदर निकलना 
ही नहीं चाहता । हँसी भी आती हैँ और स्नेहसे भीगे-हुए मनको तरस 
भी आता है जब देखती है कि चुरुटकी आगसे कुरतेकी बाँह जल रही हैं 
और हजरतको होश ही नहीं ! सवेरे उठकर मुंह धोया और कमरेके 
कोनेमें लगा-हुआ नल खुला छोड़कर इञ्जीनियर साहब अपने कामसे चल 
दिये । वापस आकर देखते हैं तो घर-भरमसें पानी-ही-पानी भरा है, 
कारपेट भीगकर मटियामेट हो गया । शमिलाने इस जगह नर बिठानेकी 
शरूसे ही मनाही की थी। उसे मालूम था कि इस भमहापुरुषके हाथसे 
उस कोनेमें रोज बिस्तर और कारपेटके पास जल और स्थलमें ऐसा गठ- 
बन्धन हुआ करेगा जो देखते ही बनेगा। लेकिन आप बड़े-भारी इज्जी- 
नियर ठहरे न, वैज्ञानिक सहूलियतकी दुहई देकर जहाँ तक बस चलता 
है नाना असुविधाओंकी सृष्टि करनेमें पीछे कदम नहीं रखते । खामखा 
क्या तो धुन सवार हुई एक दिन, आप अपने खास निजी ऑरिजिनरक 

प्लैनसे एक स्टोव' बना बैठे। उसमें इधर दरवाजा तो उधर दरवाजा, 
इधर एक चोंगा तो उधर और-कुछ, और एक तरफ आगका अपव्ययहीन 
उद्दीपन होतां हैँ तो दूसरी तरफ ढाल रास्तेसे राखका सम्पूर्णरूपसे अधः 
पतन। उसमें सेकनेकी, तलनेकी, राँधने-उबालनेकी, पानी गरम करनेकी, 
मतलब यह कि सब तरहकी व्यवस्था थी, और सबके लिए न्यारे-न्यारे 
खाने और गुफाएँ मौजूद थीं। उसकी महिमाको अत्यन्त उत्साह और 
अच्छी भाषा-शैलीके साथ सह लेना पड़ा था, कामकी चीजके हिंसाबसे 
नहीं किन्तु शान्ति और सद्भाव बनाये रखनेके लिए। अधेड़ उमरके 
बच्चोंका खेल ही ऐसा होता है, क्या किया जाय। कोई रोकता है तो 
अनर्थकी सृष्टि होती है, और ऐसे, दो ही दिनमें भूल-भाल जायेंगे। 
हमेशाकी व्यवस्थामें वैज्ञानिक पुरुषोंका मन नहीं लगता, उद्धूट कुछ न 
कुछ करनेको जी चाहता है, और स्त्रियोंकी जिम्मेदारी यह है कि मुंहसे 
तो उनकी हाँमें हाँ मिला देना और कामके वक्‍त चलना अपने मतानुसार। 
हर तरह शर्मिला पति-पालनकी जिम्मेदारी अब तक बराबर बड़े आनन्दसे 
निभाती आई है। 

इतने दिन तो बीत गग्रे। अपनेको अरूग करके शमिला शशांकके 
जगतकी कल्पना ही नहीं कर सकती । आज उसे डर छूग रहा है कि बीचमें 
जमदूत आकर कहीं जगत्‌ और जगद्धात्रीमें विच्छेद न करा दे। बल्कि 
उसे तो यहाँ तक आशंका है कि मरनेके बाद भी शशांककी दैहिक लापरवाही 
उसकी विदेही आत्माको अशान्त बनाये रखेगी। सौभाग्यसे ऊर्मी थी ॥ 
वह उस जैसी द्ान्त नहीं। फिर भी उसकी तरफसे काम तो चलाये जा 
रही है। वह काम भी तो औरतोंके हाथका काम है। स्त्रियोंके स्निग्ध 
हाथोंका स्पर्श मौजूद न हो तो मरदोंके रोजमर्राकी जिन्दगी और उसकी 
जरूरतोंमें रस ही न रहे, सब-का-सब नीरस और श्रीहीन हो जाय । इसीसे, 
ऊर्मी जब अपने सुन्दर हाथोंसे सेबके छिलके उतारकर उन्हें ठीक ढंगसे 
बना-बनाकर रखती है, नारंगीकी फाँकें नुकाकर उन्हें सफेद पत्थरके थालमें 
सजाती हैं और बेदाना छीलकर उसके एक-एक दानेको जतनसे इकद्ठा 

करके चाँदीके कटोरेमें रखती हैं तब शर्मिला अपनी बहनके अन्दर मानों 
अपनेको ही अनुभव करने लगती है। बिस्तरपर पड़ी-पड़ी हर वक्‍त वह 
कामकी फरमाइश किया करती--- 

उनका सिगरेठ-केस तो भर दे, ऊर्मी । 

देख तो सही, मैला रूमाल पड़ा होगा जेबमें, उन्हें कहाँ खयाल रहता 
है बदलनेका ! 

जरा जूतोंको तो देख, सीमेण्ट-बालू जमकर पकक्‍की हो गई होगी। 
नौकरसे कहकर साफ करवा लें, इतना भी होश वहीं ।' 

तकियोंकी खोली तो बदल दे, बहन ।' 

फेंक उन फटे कागजोंको, टोकनीमें डाल दे।' 

एक बार आफिस-वाला कमरा तो देख आ, ऊर्मी, में कहती हूँ न, 
केशबक्सकी चाभी टेबिलपर रखी छोड़ गये होंगे।' 

'फूछगोभीके पौधे लगानेका वक्‍त आ गया, खयाल रखना। 

'मालीसे कह देना, गुलाबके पौधोंकी डालियाँ छाँठ दे।* 

जरा देखो तो सही, कोटके पीछे चूना रूगा हुआ है, इतनी जल्दी 
किस बातकी है, जरा ठहरो, - ऊर्मी, बुरुश तो कर दे बहन, पीठपर ।' 


ऊर्मी किताब पढ़तेवाली छड़की है, काम करनेवाली नहीं, फिर भी 
बड़ा आनन्द आता है उसे। जिन कड़े नियमोंकी चहारदीवारीके अन्दर 
वह थी उसमेंसे निकलनेके बाद ये सब काम उसे अनियम-से ही मालम 
होते हैं। इस घरकी कार्यधाराके' भीतर-ही-भीतर जो उद्बेग चल रहा है, 
साधना चल रही है, वह उसके मनमें नहीं है, उस चिन्ताका सूत्र है उसकी 
जीजीके मनमें। इसीलिए उसके लिए ये-सब काम खेंलके सिवा और 
कुछ नहीं । यह एक तरहकी छड़ी है, उद्देश्य-शुन्य उद्योग। वह अब तक 
जहाँ थी उससे यह बिलकुल अछग दुनिया है, यहाँ उसके सामने कोई लक्ष्य 
उगली दिखाकर खबरदार' नहीं कहता, और मजा यह कि दिन यहाँके 
'काम-काजसे भरे-पूरे हें, और काममें है वेचित्य। गलती हो, त्रुटि हो, 

तो उसके लिएं कड़ी जवाबदेही नहीं। जीजी थोड़ा-बहुत कुछ कहती भी 
हैं तो शशांक उसे हँसीमें उड़ा देता है, मानो ऊर्मीकी गलतीमें क्रोई खास 
रस हो। वास्तवमें आजकल इस घर-गृहस्थीसे दायित्वका गाम्भीयें जाता 
रहा है, ऐसी एक ढीली अवस्था आ गई है जो भूल-चुककी कुछ परवाह 
ही नहीं करती, और इसीमें शशांकको आराम और खुशी हासिल होती 
है। उसे ऐसा लगता है जैसे पिकनिक चल रही हो। और खासकर 
ऊर्मीको जो किसी बातकी फिकर नहीं, रंज नहीं, शर्म नहीं, सभी बातोंमें 
उत्साहका अन्त नहीं, उससे शशांकके अपने मनसे भी काम-धन्धेका भारी 
बोझा-सा उतर जाता है, सारी थकावट दूर हो जाती है, और यह उसके 
लिए बड़ा-भारी लाभ है। काम पूरा होते ही, और कभी-कभी उसे अधूरा 
ही छोड़कर, शशांकका मन घर आनेके लिए व्याकुछ हो उठता है। 

यह बात तो माननी ही पड़ेगी कि ऊर्मी काम-काजमें होशियार नहीं 
हैं। फिर भी, जरा गौरसे देखा जाय तो एक बात खास तौरसे नजर आती 
हैँ कि कामसे न सही, खुद अपनेको चारों तरफ घुमा-फिराकर उसने इस 
घरकी बहुत दिनोंकी एक जबरदस्त कमीको पूरा कर दिया है, वह कमी 
ठीक कौन-सी है सो निर्दिष्ट भाषामें नहीं कही जा सकती। इसीसे जब 
दशांक घर आता है तो यहाँकी हवामें वह एक तरहकी खास छुट्टीकी हिलोरें 
अनुभव करने लगता हैं। उस छुट्रीका आराम सिर्फ घरकी सेवामें ही 
नहीं मिलता, सिर्फ फुरसत ही में नहीं मिलता, उसका एक खास रसमय 
स्वरूप है। सचमृच ऊर्मीकी अपनी छुट्टीकी खुशीने यहाँके सारे सूनेपनको 
भर दिया है, दिन-रातको चंचल कर रखा है। हर वक्‍तका चांचल्य काम- 
काजसे थके-हुए शशांकके खूनमें आनन्दकी हिलोरें पैदा करता रहता है। 
दूसरी तरफ शश्ांक ऊर्मीको पाकर प्रसन्न हैं, इसकी प्रत्यक्ष उपलब्धिसे 
ऊर्मीको भी आनन्द मिलता है। अब तक यही सुख ऊर्मीको नहीं मिला । 
वह जो अपने अस्तित्व-मात्रसे किसीको खुश करती हैं यह तथ्य बहुत दिनों 
तक उससे छिपा रहा, और इसीसे उसके यथार्थ गौरवकी मानहानि हो 
रही थी। 

शरशांकका खाना-पहनना उसकी आदतके माफिक हो रहा है या नहीं, 
ठीक वक्‍तपर ठीक चीज उसे मिल जाया करती है या नहीं,- ये सब बातें 
इस घरके मालिककी दृष्टिमें आज गौण हो गई हैं, वेसे ही बिना कारण 
यह प्रसन्न हैं। शर्मिलासे वह कहता है, तुम जरा-जरा-सी बातपर इतनी 
घबराने क्‍यों लगती हो ? आदतमें जरा हेर-फेर हो जानेसे कोई तकलीफ 
थोड़े ही होती है, बल्कि अच्छा ही लगता है।” 


शहांकका मन इस समय ज्वार-भाठेके बीचकी नदीके समान हो रहा 
था। कामकी रफ्तार जरा-कुछ थम-सी गई थी । अब उसके मुंहसे पहलेकी 
तरह ऐसा सुननेमें नहीं आता कि जरा-सी देर हो जानेसे हजारोंका नुकसान 
हो जायगा', जल्दी करो, नहीं तो आज भी सब काम चौपट हो जायगा' 
इत्यादि। ऐसी कोई बात मुंहसे निकलते ही ऊर्मी उसके गाम्भीयेंकों उसी 
घड़ी चूर-चूर कर देती है, वह जोरोंसे हँस उठती है। शश्ांकके मुंहपर 
गाम्भीयका भाव देखते ही वह कहने रूगती है, आज तुम्हारा वह हौआ 
आया था क्या, हरी-पगड़ीवाला दलाल ? वही डर दिखा गया है माल्म 
होता है।” 

दांक अचम्भेमें आकर कहता, तुम उसे कैसे जान गईं ? ” 

“में उसे अच्छी तरह जानती हूं। तुम उस दिन बाहर चले गये थे, 
वह अकेला बेठा रहा था बरंडेमें । मेंनें ही उसे तरह-तरहकी बातोंमें फेंसाकर 
बिठा रखा था। उसका देश शायद बीकानेर है, मशहरीमें आग लग जानेसे 
उसकी स्त्री जलके मर गई है, दूसरी शादीके फिराकमें है।” 

“अब तो वह रोज ठीक ऐसे हिसाबसे आया करेगा जब कि में बाहर 
चला जाया करूंगा। जब तक दूसरी स्त्रीका पता नहीं रूगता तब तक 
यहाँ उसका सपना खूब जमा करेगा ! ” 

“तुम मुझे बता जाया करो, उससे कौन-सा काम निकालना है। उसके 
रंग-ढंगसे मालम होता है कि में काम निकाल सकूंगी।” 

आजकल दाशांकके मुनाफेके खातेमें निन्‍्यानवेके ऊपर जो मोटी रकमें 

चाल हालतमें हैं वे बीच-बीचमें अगर जरा कहीं रुक भी जाती हैं तो उससे 
चंचल हो उठनेकी कोई बात उसमें नहीं दिखाई देती। शामको रेडिओके 
पास बेठनेका उत्साह अब तक उसमें नहींके बराबर था, किन्तु आजकल 
ऊर्मी जब उसे रेडिओ सुनने खींच लाती है तो उसे वह तुच्छ नहीं मालम 
होता, और न उसमें वह समयकी बरबादी ही समझता है। हवाई-जहाजका 
उड़ना देखनेके लिए एक दिन तड़के उठकर उसे दमदम तक दौड़ना पड़ा, 
और चाहे जो-भी हो, पर वैज्ञानिक कुतृहल उसका प्रधान आकर्षण हरगिज 
नहीं था। न्यू-मार्कटमें सौदा खरीदने जाना उसकी जिन्दगीमें शायद 
यह पहली ही घटना थी, लेकिन गया और खुशी-खुशी गया। इसके पहले, 
कभी-कभी फल-फूल या शाक-सब्जी छानेका काम पड़ता तो शमिलाको 
खुद ही जाना पड़ता था। वह जानती है कि यह काम खास तौरसे उसीके 
महकमेका है। इसमें शशांक उसके साथ सहयोगिता करेगा इस बातका 
उसने कभी खयारू भी नहीं किया, और न उसकी ऐसी इच्छा ही थी। 
लेकिन ऊर्मी असलमें चीज खरीदने नहीं जाती, चीजें उलटने-पलटने जाती 
है। वह चीज उठाती है और दाम पूछकर रह जाती है। शशांक अगर 
खरीदना चाहता है तो वह उसके हाथसे रुपयोंका बैग छीनकर उसे अपने 
बैगमें कद कर लेती हैं । 

शशांकके कामकी व्यथाकों ऊर्मी कतई नहीं समझती । कभी-कभी 
बाधा देनेमें वह बहुत ज्यादती भी कर जाती है, और तब शह्यांकसे फटकार 
भी खा जाती हे। पर उसका नतीजा ऐसा दुःखदायक होता है कि उसका 
दुःख दूर करनेसें शशांकको दूना समय देना पड़ता है। एक तरफ ऊर्मीकी 
आँखोंमें एकसाथ जोरोंसे आँसू उमड़नेकी सम्भावना होती है तो दूसरी 
तरफ अनिवायें कामका तकाजा,- इन दोनोंके बीच. पड़कर अन्तमें उसे 
धरके चेम्बरमें ही सब कामसे फारिग होनेकी कोशिश करनी पड़ती है। 
पर तीसरे पहरके बाद फिर वहाँ रहना उसके लिए दुःसह हो जाता है। 
किसी कारणसे जिस दिन ज्यादा देर हो जाती है उस दिन ऊर्मीका रूठना 
दुर्भेध मौनकी ओटमें ऐसा सख्त हो जाता कि उसे लचाना मुश्किल हो जाता। 

ऊर्मीके उन रुके-हुए आँसुओंके कुहरेमें छिपा-हुआ अभिमान शश्षांकको 
भीतर-ही-भीतर आनन्द देता है। वह भले आदमीकी तरह कहता, ऊर्मी, 
तुम्हें अपने न-बोलनेके सत्याग्रहकी रक्षा करनी ही चाहिए, पर दुहाई धर्मकी, 
तुमने न-खेलनेकी प्रतिज्ञा तो नहीं की थी ! ” इसके बाद टेनिस-बेट लेकर 
दोनों खेलमें जुट जाते। खेलमें श्शांक जीतके बिलकुल नजदीक पहुंचनेके 
बाद जान-बुझकर हार जाता। और, मजा यह हैँ कि नष्ट-हुए समयके 
लिए फिर दूसरे दिन सवेरे उठकर पद्चात्ताप करता रहता। 

किसी एक छूट्टीके दिन, दोपहरके बाद, शशांक जब दाहने हाथमें 
लाल पेन्सिल लेकर बायें हाथकी उंगलियोंसे बेमतलूब बालोंको छेड़ता 
हुआ आफिसकी टेबिकूपर बेठा दुःसाध्य कामपर झुक पड़ता तब ऊर्मी 
आकर कहती, तुम्हारे उस दलालके साथ मेंने तय किया है, आज पारसनाथ 
का मन्दिर देखने जाऊंगी। चलो मेरे साथ। तुम मेरे जीजाजी हो न, 
चलो ।” 

दर्शांक विनयके साथ कहता, नहीं, ऊर्मी, आज नहीं, इस वक्‍त उठके 
जाना मेरे लिए काल है।” 

जरूरीसे जरूरी कामकी महत्तासे ऊर्मी जरा भी नहीं डरती । कहती, 
“अबला तरुणीको अरक्षित अवस्थामें हरी-पगड़ी-धारीके हाथ सौंपनेमें 
तुम्हें जरा भी संकोच नहीं, यही है क्‍या तुम्हारी शिवलरी” ? ” 

अन्तमें ऊर्मीकी ज्यादतीसे तंग आकर शशांकको जाना पड़ता मोठर 
हॉककर | इस तरहकी ज्यादतीकी खबर लगते ही शमिला बहुत बिगड़ 
उठती । क्योंकि उसकी रायमें पुरुषोंकी साधनाकी जगह स्त्रियोंका अनधि- 
कार प्रवेश किसी भी हालतमें क्षम्य नहीं। ऊर्मीको वह बराबर बच्ची 
ही समझती आई है। आज भी वही धारणा उसके मनमें ज्योंकी त्यों मौजूद 
है। सो हुआ करे। इसके माली यह नहीं कि आफिस कोई खेलकी जगह 
हो। इसके लिए ऊर्मीको बुलाकर उसे बह काफी कड़ाईसे डाटती- 
फटकारती। उसके डाठने-फटकारनेका निश्चित फल भी हो सकता था, 
पर स्त्रीकी गुस्सेकी आवाज सुनकर शर्ञांक खुद दरवाजेके बाहर आ खड़ा 

होता, और ऊर्मीको तसल्‍्ली देकर आँखका इशारा करता रहता। ताशका 
पैक दिखाकर इद्यारा करता। इसका मतलब यह कि चली आओ न, 
आफिस-रूममें बेठकर में तुम्हें पोकर सिखाऊंगा। उस वक्‍त खेलनेकी 
फुरसत कतई नहीं होती, एक-एक मिनट भारी मालूम होता, फिर भी वह 
उसे जीजी की कड़ी डाट-फटकारसे बचानेके लिए अपना कीमती वक्‍त 
पानीकी तरह बहा देता। असलमें शमिलाकी फटकारसे ऊर्मीके मनको 
उतनी ठेस नहीं पहुंचती जितनी कि खुद उसको पहुंचती हैं। वह खुद 
खुशामद करके, यहाँ तक कि थोड़ी-बहुत डाट बताकर, उर्मीको अपने काम 
की जगहसे हटा देना चाहता, पर शमिला इस विषयको लेकर उसे डाठे- 
फटकारे यह उससे नहीं सहा जाता। 

शर्मिला शशांकको बुलाकर कहती, “तुम उसकी हरएक जिदको इस 
तरह बरदाइत करोगे तो कैसे काम चलेगा ? वक्‍त नहीं देखना, जरूरी 
कामको नहीं समझना, इससे तुम्हारा नुकसान जो होता हे ।” 

शहांक कहता, “क्या हुआ इससे, अभी बच्ची है, यहाँ उसका कोई 
संगी-साथी नहीं, जरा हँसेगी-खेलेगी नहीं तो जियेगी कंसे ? ” 

यह तो हुआ उसका नाना प्रकारका बचपन । पर शशांक जब किसी 
मकानका नक्शा लेकर बैठता, तो वह कुरसी खींचकर उसके पास जा बैठती, 
कहती, समझा दो मुझे । बड़ी आसानीसे समझ जाती, गणित-सम्बन्धी 
नियम उसे जटिल नहीं मालूम होते। शशज्ांक बहुत खुश हो उठता और 
उसे प्रॉब्लेम' (सवाल) देता। वह उसका जवाब लिख लछाती। जूद 
कम्पनीके स्टीम-लज््वपर बैठकर शशांक कामकी तहकीकात करने जाता 
तो वह जिद पकड़ बेठती, 'में भी चलंगी । सिर्फ जाती ही नहीं, बल्कि मापने 
जोखनेके हिसाबपर बहस करती। शशांक पुलकित हो उठता। भरपूर 
कवित्वसे इसमें रस कहीं ज्यादा है। इसीसे, अब चेम्बरका काम अगर 
घर ले आता है तो उसके मनमें बाधा-विघ्नकी आशंका नहीं रहती । लाइन 
खिचे-हुए हिसाबके खातेके काममें उसे एक साथी मिल जाता है, और साथी 
भी कसा, खास साली। ऊर्मीको पास बिठाकर उसे समझाता-हुआ वह 

आगे बढ़ता है। काम बहुत तेजीसे आगे बढ़ता हो सो बात नहीं, पर समय 
की लम्बाई सार्थक मालम होती है। 

यही बात शमिलाको बहुत ज्यादा खटकती है, उसके दिलको धक्का 
पहुंचता हैं। ऊर्मीके बचपनको वह समझती है, उसकी गृहिणीपनेकी त्रुटियों 
को भी वह स्नेहके साथ सह लेती है, पर व्यवसायके क्षेत्रमें पतिके साथ 
सत्री-बुद्धिके दृरत्वको जहाँ उसने स्वयं अपने तईं स्वीकार कर लिया है वहाँ 
ऊर्मीके बेरोकटोक जाने-आनेको वह कैसे बरदाइत कर सकती है ? उसे 
यह अच्छा नहीं लगता । इसे वह महज हिमाकत ही समझती है। गीता ने 
भी यही बताया है, अपनी-अपनी स्लीमाको मानते हुए चलना ही स्वधर्म हैं। 

मन-ही-मन अत्यन्त अधीर होकर एक दिन उसने ऊर्मीसि पूछा, “क्यों 
री ऊर्मी, तुझे क्या ये सब हिसाब-किताब, सवाल-जवाब, ट्रेस करना वगैरह 
सचमुच अच्छा लगता है ? ” 

“हाँ, जीजी, बड़ा अच्छां लगता है।” 

श्भिला अविश्वासके स्वरमें बोली, हाँ हाँ, रूगता है अच्छा ! उन्हें 
खुश करनेके लिए दिखाया करती है अच्छा रूगता है।” 

खेर यही सही। खुद श्भिला भी तो यही चाहती है कि ठीक बकक्‍्तपर 
खिलाना-पिलाना, कपड़ोंकी सम्हार रखना ऊर्मीका फर्ज है, और इसीलिए 
उसने उसे यहाँ बुलाया है। फिर क्या बात है जो शशांककी इस जातकी 
खुशीसे' उसकी अपनी जातकी' खुशी मेल नहीं खाती ? 

शशांककों वह बार-बार पास बुलाकर कहती, “उसके साथ तुम ब्यों 
समय नष्ट किया करते हो ? इससे तुम्हारे काममें हर्जा होता हैं। उसकी 
तो अभी खेलने-खानेकी उमर ठहरी, वह क्या समझे कि कौनसा काम कितना 
जरूरी है।” 

दशशांक कहता, मुझसे वह कम नहीं समझती।” 

दह्यांक समझता कि इस तारीफसे ऊर्मीकी जीजीको आनन्द मिलता 
'होगा। भोला निर्बोध है बेचारा। 

अपने कामके गौरवमें शशांकते जब स्त्रीकीः तरफसे अपने ध्यानको 

जरा संकुचित कर लिया था तब शमिलाने उसे मज़बूरन मान लिया हो 
सो बात नहीं, उसे उसने अपने तईं गवंकी बात ही समझा था। इसीसे, 
आजकल उसने अपने सेवापरायण हृदयके हकको बहुत-कुछ घटा लिया 
है। उसका कहना है कि मर्द राजाकी जात है, दुःसाध्य कार्य करनेके 
अधिकारको उन्हें हमेशा प्रशस्त करते रहना चाहिए। नहीं तो वे औरतोंसे 
भी नीचे हो जाते हें। क्‍योंकि स्त्रियाँ अपनी स्वाभाविक मिठास और 
प्रेमके जन्मगत ऐश्वरयंसे ही नित्यप्रति घरमें अपने आसनको बड़ी आसानीसे 
सार्थक किया करती हैँ। लेकिन, पुरुष अपनेको सार्थक करते हें प्रतिदिनके 
संघर्ष और युद्धसे । पुराने जमानेमें राजा छोग बिने प्रयोजन ही राज्य 
विस्तार करने निकला करते थे। उनकी उस युद्धयात्रामें राज्य पानेका 
लोभ नहीं होता था, उसका उद्देश्य था पुरुषके गौरवकी प्रतिष्ठा करना। 
इस गौरवमें औरतोंको आड़े न आना चाहिए | हमिलाने खुद कभी बाधा 
नहीं दी, जान-बूझकर ही उसने शहांकको उद्देश्य-साधनके लिए रास्ता 
छोड़ दिया है। किसी समय उसे उसने अपने सेवा-जालमें उलझा लिया 
था, फिर भी, बहुत जी दुख पानेपर भी, उस जालको वह समेटती ही जा 
रही है। अब भी वह काफी सेवा करती है, पर छिपे-छिपे चुपचाप । 

हाय रे, आज उसके पतिकी यह कंसी पराजय दिन-दिन प्रकठ होती 
जा रही हैं। रोगशय्यासे उसे सब दिखाई नहीं देता, पर आभास' काफी 
मिल जाता है। शशांकका चेहरा देखते ही वह समझ लेती है, आजकल 
ये कैसे तो हो गये हैं, हमेशा न-जाने किस धुनमें गरक रहते हैं। इत्तौ-सी 
लड़कीने आकर, इन थोड़ेंसे दिनोंमें, ऐसे कर्मठ पुरुषको इतनी बड़ी साधनाके 
आसनसे इस कदर विचलित कर दिया, आइचयें है। शमिलाको आज 
अपने रोगसे भी बढ़कर पीड़ा दे रही है पतिकी यह अश्रद्धेयता । 

इसमें शक नहीं कि आजकल शशांकके खाने-पीने और पहनने-ओढ़नेकी 
व्यवस्था पहले जैसी नहीं चल रही है; जो पथ्य उसे बहुत अच्छा लगता है, 
खाते वक्‍त अचानक देखा जाता है कि वही नहीं है, और सब है। उसकी 
कैफियत मिल जाती है, हालाँ क्रि कैफियतको इस घरमें कभी कोई महत्त्व 

नहीं दिया गया, फिर भी सब चुप हैं, कोई कुछ नहीं कहता। ये सब 
लापरवाहियाँ पहले बरदाइत नहीं की जाती थीं, कड़ी सजाके काबिल 
समझी जाती थीं, और आज, आज उसी कायदे-कानूनसे-बँधे घरमें इतना 
बड़ा युगान्तर हो रहा है कि बड़ीसे बड़ी च्रुटियाँ यों ही प्रहतत बनकर रह 
जाती हैं। दोष किसे दिया जाय ? जीजीके कहे-माफिक ऊर्मी जब कि 
रसोईघरमें बेंतके मोढ़ेपर बैठी पाक-प्रणालीके सञ्न्चालन-कार्यमें व्यस्त 
रहती और साथ-साथ पाचिका मिसरानीके पुनर्जीवनके इतिहासकी चर्चा 
भी चलती रहती, तब अचानक शशांकका आविर्भाव होता, वह कहता, 
ध्यहु सब रहने दो अंभी ।” 

“क्यों क्या करना है?” 

“अभी मुझे छुट्टी है,-चलो, विक्टोरिया-मेमोरियल-बिल्डिग' देख 
आयें। उसका घमंड देखकर क्‍यों हँसी आती है, तुम्हें समझा दूंगा।” 

इतने बड़े प्रकोभनके आगे कामसे जी चुरानेके लिए ऊर्मीका मन उसी . 
क्षण चञ्चल हो उठता। शमिला जानती हैं कि पाकंशारसे उसकी 
सहोदराके गायब हो जानेसे भोज्य-वस्तुके उत्कर्ष-साधनमें कोई भी फके 
नहीं आयेगा, फिर भी, यह चाहना उसके बनी ही रहती कि उसके स्तिग्ध 
हृदयका जतन शशांकको आराम पहुंचायें। किन्तु आरामका जिक्र छेड़ने 
से फायदा ही क्या, जब कि रोज ही स्पष्ट देखनेमें आता कि आराम हो 
गया है गौण, पति बसे ही खुश हें। 

इधरसे शर्मिलाके मनमें अशान्ति बढ़ने लगी। रोगशय्यापर करवट 
बदलती हुई वह अपनेको बार-बार यही कहती रहती, 'मरनेके पहले एक 
यही बात समझमें आई कि और सब-कुछ कर लिया, सिर्फ उन्हें खुश न कर 
सकी। सोचा था उर्मीमें अपनेको ही देख पाऊँगी, पर उसमें में कहाँ आई, 
वह तो बिलकुल ही अलूग लड़की हैं खिड़कीके बाहरकी तरफ ताकती 
हुई सोचा करती, मेरी जगह उसने नहीं ली, उसकी जगह में नहीं ले सकती । 
मेरे चले जानेसे नुकसान होगा, पर उसके चले जानेसे सब सूना हो जायगा ॥' 

सोचते-सोचते सहसा याद आती, जाड़ेके दिन करीब हें, गरम कपड़े 

धूपमें डालने चाहिए। ऊर्मी तब शशांकके साथ पिंगपौंग' खेल रही थी, 
उसे बुरा भेजा। 

बोली, ऊर्मी, यह ले चाभी । गरम कपड़े निकालकर छतपर डलूवा 
दे धूपमें ।” 

ऊर्मीने आलमारीमें चाभी डाली ही थी कि इतनेमें शशांकनें आकर 
कहा, यह सब पीछे होता रहेगा, अभी बहुत दिन पड़े हें। चलो, खेल 
खतम कर लें।” 

“पर जीजी---* 

“अच्छा, जीजीसे में छुट्टी लिये आता हूँ ।” 

जीजीने छुट्टी दे दी, और साथ ही एक गहरी साँस लेकर रह गई। 

नौकरानीको बुलाकर उससे कहा, “जरा मेरे माथेपर ठंडे पानीकी 
पट्टी तो रख दे ।” 


ऊर्मी यद्यपि बहुत दिनों बाद सहसा छुटकारा पाकर अपनेको भूल-सी 
गई थी, फिर भी अचानक किसी-किसी दिन उसे याद आ जाती अपने जीवन 
की कठोर जिम्मेदारी। वह तो स्वाधीन नहीं, अपने ब्रतके बन्धनमें बेंधी 
हुई हे। और उस ब्रतके साथ मिलकर जिस बन्धनने उसे एक खास व्यक्तिके 
साथ बाँध दिया है उसका अनुशासन है उसपर। उसके देनिक कतेव्यकी 
छोटी-छोटी त्रुटियोंको बही तो सुझाया करता था, और जाते वक्‍त त्रुटि- 
सुधारका तरीका भी बता गया है वह। इस बातकों ऊर्मी किसी भी तरह 
अस्वीकार नहीं कर पाती कि उसके जीवनपर नीरदका अधिकार हमेशाके 
लिए हो गया है। नीरद जब यहाँ मौजूद था तब यह मानना आसान था, 
मनमें जोर पाती थी। अब उसकी इच्छा बिलकुल ही उलटी हो गई है, 
और साथ ही कतंव्य-बुद्धि भी पीछा नहीं छोड़ती । कतेंव्य-बुद्धिके अत्याचार 
से मन और-भी बिगड़ा जा रहा है। अपने कसूरको माफ करना उसके 
लिए कठिन हो गया है और इसीलिए कसूर अनुशासन नहीं मानता । अपने 
दर्दपर अफीमका परलेप छगानेके लिए वह हशश्ांकके साथ हँसी-खेलमें- 

अपनेको बहलाये रखनेकी कोशिश करती है। कहती है, जब वक्‍त आयेगा 
तब अपने आप ही सब ठीक हो जायगा, अभी जितने दितकी छुट्टी मिली है 
उन सब बातोंको रहने दिया जाय। और फिर, वह सहसा किसी-किसी 
दिन मन और मस्तिष्कको झकझोरकर उठ खड़ी होती और द्रंकसे किताब 
कापी वगैरह निकालकर पूरा ध्यान लगाकर कतेव्य पालने बैठ जाती। 
तब फिर शरह्यांकी पारी आती। किताब वगेरह छीनकर वह बक्‍समें 
बन्द कर देता.और उसपर खुद जमकर बैठ जाता । ऊर्मी कहती, “जीजाजी, 
यह बात ठीक नहीं है। आप बहुत ज्यादती कर रहे हें। मेरा समय नष्ट 
न कीजिये।” 

दशांक कहता, तुम्हारा समय नष्ट करनेमें अपना समय भी नष्ट 
करना पड़ता हैं मुझे। लिहाजा हिसाब बराबर ।” 

इसके बाद थोड़ी देर तक छीनाझपटीकी कोशिश करके अन्तमें ऊर्मीको 
हार माननी पड़ती। और वह हार उसके लिए आपत्तिजनक होती हो 
ऐसा भी नहीं मालूम होता। इस तरहकी बाधाओंसे कतेंव्य-बुद्धि दो-चार 
दिन पीड़ा पाती रही, उसके बाद फिर बही रफ्तार जो पहले थी। 

ऊर्मी कहती, 'जीजांजी, मुझे कमजोर व समझ लेना। मनके अन्दर 
प्रतिज्ञा मेंने-काफी दृढ़ रख छोड़ी है।” 

“यानी ?” 

“यानी यहाँसे डिग्री छेकर यूरोप जाऊंगी, डाक्टरी' सीखने ।” 

“फिर ?” 

“फिर अस्पतारू खोलकर उसकी पूरी जिम्मेदारी लूंगी अपने ऊपर |” 

“और किसकी जिम्मेदारी लोगी ? वो जो नीरद मुखर्जी नामका 
एक इनसफरेब्ल--- 

शशांकका मुंह बन्द करके ऊर्मी कहती, “चुप रहो । ऐसी बातें करोगे 
तो मेरे साथ तुम्हारा हमेशाके लिए झगड़ा हो जायगा ।” 

ऊर्मी अपनेको अत्यन्त कठोर करके कहती, सच्चा बनना पड़ेगा मुझे, 
सच्चा बनना पड़ेगा।! उसके पिता स्वयं नीरदके साथ उसका सम्बन्ध 


दो बहुम : उपन्यास ५्प्‌ 


तय कर. गये हें। वह सोचती है, उस सम्बन्धके प्रति उसका सच्चा न 
रहना असतीत्व हैं। 

पर मुश्किल यह है कि दूसरे पक्षकी तरफसे कोई जवाब नहीं मिलता । 
ऊर्मी मानो एक ऐसा पौधा है जिसने मिट्टीको तो जकड़ रखा है, किन्तु आकाश 
के प्रकाशसे वड्चचित है, पत्ते उसके पीले पड़ गये हें। किसी-किसी वक्‍त 
असहिष्णु हो उठती, मन-ही-मन सोचती, यह शख्स है कैसा, एक चिट्ठी-सी 
चिट॒ठी भी लिखते नहीं बनता इससे ! ” 

ऊर्मी बहुत दिनों तक कॉनवेन्टमें पढ़ी है। और-कुछ हो चाहे न हो, 
अंगरेजीमें उसकी विद्या पक्की हैं। और यह बात नीरदको मारूम थी। 
इसीलिए नीरदने निश्चय कर रखा था कि वह अंगरेजी लिखकर ऊर्मीको 
मुग्ध कर देगा। बंगलामें पत्र लिखता तो आफतसे बच जाता, किन्तु अपने 
बारेमें बेचारा जानता ही नहीं कि वह अंगरेजी नहीं जानता। भारी-भारी 
दब्द जुटाकर और किताबोंके लम्बे-चौड़े वाक्य जजोड़कर अपनी भाषाकों 
बोरोंसे छदी बेलगाड़ी-सी बना देता। ऊर्मीको हँसी आती, किन्तु हँसनेमें 
दरमाती, और अपनेको डाटकर कहती, देशी आदमीकी लिखी-हुईं विदेशी 
भाषाकी तच्रुटियोंको दोष समझना महज हिमाकत है, स्नॉविश ।' 

देशमें रहते हुए नीरदने जब उसके सामने क्षण-क्षणमें सदुपदेश दिये 
हें तब वे उसके रंग-ढंगसे गम्भीर हो उठे हैं। उसमें उसने गौरव अनुभव 
किया है, तब जितना वह कानसे सुनती थी उससे कहीं ज्यादा वजन अपने 
अन्दाजसे बढ़ा लेती थी। किन्तु लम्बे पत्रमें अन्दाजके लिए गुंजाइश 
ही नहीं रही। कमर-कसे खड़े भारी-भारी शब्द हलके हो जाते, मोटी 
मोदी आवाज पकड़ी. जाती कहनेके विषयके अभावके अपराधमें। 

नीरदके जिस भावको उसने पास रहते-हुए सह लिया था वही दूरसे 
उसे सबसे ज्यादा खटकुने लगा। यह भला-आदमी हँसना तो बिलकुल 
जानता ही नहीं । - पन्नोंमें यह कमी सबसे. ज्यादा ऊेची होकर अपनेको 
जताती रहती। और यही वजह है कि ऊर्मीका मन खामखा शज्यांकके 
साथ नीरदकी तुलना करने बेठ जाता। 

तुलनाका एक कारण उस दिन अकस्मात्‌ ही सामने आ पड़ा। कोई 
कपड़ा ढूंढ़ते-दूंढ़ते बकसके नीचे ऊनका अधूरा बुना एक जूता हाथ पढ़ 
गया। चार सार पहलेकी बात याद आ गई। हेमनत तब मौजूद था। 
सब मिलकर तब दाजजिलिंग गये हुए थें। हँसी-खुशी आमोद-प्रमोदका 
कोई अन्त न था। हेमनत और शज्ञांक दोनों मिलकर हँसी-मजाकका 
पागलरू झरना-सा बहा रहे थे। ऊर्मीनें अपनी एक मौसीसे ऊनका नया 
काम सीखा था। जन्म-दिवसमें भाई साहब को देनेके लिए वह ज॑ते 
बुन रही थी। उसपर शहांक खूब हँसा, और बोला, “अपने भाई साहबको 
और चाहे जो भी दो, पर जूते मत देना, भगवान्‌ मनुने कहा है कि इससे 
पृज्यजनोंका असम्मान होता है।” 

ऊर्मीने उसी वक्‍त कटाक्ष करके कहा, 'तो भगवान्‌ मनुने किसे देने 
को कहा है?” 

शशांकने गम्भीर मुंह बनाकर कहा, असम्मानका सनातनी हकदार 
है बहनोई। मेरे हककी चीज अब तक मुझे नहीं मिली, बहुत दिन हो गये । 
ब्याज चढ़-चढ़कर भारी हो रही है, अच्छा ही है।” 

“कब किसने वादा किया था, याद तो नहीं आता ।” 

“याद आनेकी बात ही नहीं वह। तब तुम थीं बिलकुल नाबालिग। 
इसीलिए तुम्हारी जीजीके साथ शुभ-लग्नमें जिस दिन इस सौभाग्यवानका 
ब्याह हुआ था उस दिन सुहाग-रातकी नेत्री तुम नहीं बन सकी थीं। आज 
उन कोमल कर-पल्लवोंसे अरचित कनेठीने ही रूप ग्रहण किया है इन 
कर-पल्लवोंसे रचित पादुका-युगलमें। इनपर मेरा दावा रहा, पहलेसे कहे 
रखता हूँ ।” 

उसका वह दावा पूरा नहीं किया गया, वे जूते यथासमय प्रणामीके 
रूपमें चढ़ाये गये थे भाई साहबके चरणोंमें। 

इसके कुछ दिन बाद ऊर्मीको शज्यांककी एक चिट्ठी मिली। चिट्ठी 
पाकर वह खूब हँसी थी। वह चिट्ठी अब भी उसके बकसमें रखी है। 
आज वह फिर उसे खोलकर पढ़ने रूगी, उसमें लिखा था :---- 

“कल तुम तो चली गईं। तुम्हारी स्मृति अभी पुरानी भी न हो पाई 
थी कि तुम्हारे नाम एक कलंक फैलाया जाने छगा; उसे अगर तुमसे छिपाया 
जाय तो में अकतेव्यका भागी बनूंगा। 

“मेरे पेरोंमें ताछतल्लाकी चट्टी बहुतोंने देखी हें। पर उससे भी ज्यादा 
गौरसे देखा है उनके छिद्वोंको भेदकर मेरे चरण-नखर-पंक्तिको मेघमुक्त 
चन्द्रमालाके समान। ( देखो भारतचन्द्रका अन्नदामज्रुल, और उपमाकी 
सचाईके सम्बन्धर्में शक हो तो अपनी जीजीसे इसकी मीमांसा करा सकती 
हो ) आज सवेरे हमारे दफ्तरके बृन्दावन नन्दीनें आकर जब मेरे स-पादुक 
चरण छूकर प्रणाम किया, तब मेरी पद-मर्यादामें जो विदीणंता प्रगट हुई 
थी उसका अगौरव मेरे मनमें आन्दोलित होने रगा। अपने सेवकसे मेने 
पूछा, महेश, मेरी दूसरी चट्टीकी जोड़ी किस अनधिकारी चरणोंकी शोभा 
बढ़ा रही है ?” उसने सिर खुजलाते हुए जवाब दिया, उस-घरकी ऊर्मी- 
मौसी वगेरहके साथ जब आप दार्जिलिंग गयें थे तब चट्टियाँ आपके साथ गई 
थीं। आप आये तब साथमें एक चट्टी थी, दूसरी वहीं-” उसका चेहरा 
सु्खें हो उठा। मेंने डाटकर कहा, बस, चुप रहो ।' वहाँ बहुतसे लोग थे । 
चट्टी चुराना हीन काये है। लेकिन आदमीमें कमजोरियाँ होती हैं, लोभ 
प्रबल होता है, इसलिए वह ऐसे काम कर बैठता है। ईश्वर शायद उसे 
क्षमा करेंगे। फिर भी, चोरीके काममें बुद्धिका परिचय हो तो दुष्कायेकी 
ग्लानि बहुत-कुछ दूर हो जाती हैे। लेकिन, एक चट्टी ! घिक्‌ !” 

चिट्ठी पाकर ऊर्मी मुसकराती-हुईं ऊनके जूते बुनने बैठी थी, पर काम 
पूरा न कर सकी। ऊनके काममें फिर उसका उत्साह ही न रहा। आज 
एक जूता पाकर उसने तय किया कि यह अधूरा जूता ही वह शशांकको 
भेंट करेगी, उस दार्जिलिग-यात्राकी साल-गिरहके दिन जो कुछ सप्ताह 
बाद ही आनेवाला हैं। उंसने एक गहरी साँस ली, हाय रे, कहाँ गये वे 
हास्योज्ज्वल-आकाशमे हलके डेनोंसे उड़ते-हुए दिन ? आज तो उसके 
सामने सिर्फ कतेव्यके बोझसे परेशान बगैर-छट्टी और बिना-फुरसतकी 
खुश्क जिन्दगीका रेगिस्तान-ही-रेगिस्तान दिखाई दे रहा है। 

आज फागुनकी पूतो है। होली खेलनेका दिन। किसी जरूरी कामसे 
शहांक बाहर गया हुआ था। इस' खेछके लिए उसे फूरसत नहीं । “इस 
दिनको भी वे भूल गये ! ” ऊर्मीने आज रोगशय्यापर पड़ी-हुई अपनी बहनके 
पाँवोंसे अवीर लगाया और प्रणाम किया। उसके बाद किसीकी तलाशरमें 
वह घूृमती-फिरती बाहरवाले कमरेमें पहुंची । देखा कि शशांक टेबिलूपर 
झुका एकाग्र चित्तसे काम कर रहा है। तो आ गये बाहरसे !” दबे-पाँव 
वह चुपकेसे उसके पीछे जा खड़ी हुई, और अबीरकी मुट्ठी भरकर उसके 
मुंह-माथेको खूब कसके रगड़ दिया। कागजात सब रंगीन हो गये। खूब 
छीनाझपटी हुई। कोई भी किसीसे हारना नहीं चाहता। टेबिकूपर 
लाल स्याहीकी दावात भरी रखी थी, शशांकने उठाकर ऊर्मीकी साड़ीपर 
उँड़ेल दी, और आँचलमेंसे जबरदस्ती गुलारू छीनकर मुंहपर रगड़ दिया। 
फिर शुरू हुआ भागना-दौड़ना, धमाचौकड़ी, शोरगुछ। काफी अबेर हो 
गई, किसीको नहाने-खाने तकका होश नहीं। ऊर्मीके कल॒हास्य और 
स्वरोच्छुवाससे मकान गूंज उठा। अन्तमें, शशांककी तबीयत खराब होनेकी 
आशंकासे दूतपर दूत भेजकर शर्मिलाने इन्हें किसी तरह निबुत्त किया। 


दिन कभीका ढल चुका है। रात भी हो चुकी है। फूलोंसे रदे कदमके 
पेड़के ऊपर पूणिमाका चाँद दिखाई दिया, उसकी चाँदनीसे सारा खुला 
हुआ आकाश चाँदी-सा चमक उठा। सहसा फागुनकी हवाका एक झोका 
आया, और बगीचेके पेड़ झरझराकर गान गाते-हुए झूमने रूगे, जमीनपर 
पड़ी छाया भी उसमें शरीक हो गई। खिड़कीके पास ऊर्मी चुपचाप 
बेठी तमाशा देख रही थी। उसे नींद नहीं आ रही। उसकी छातीके 
भीतरका खून अब भी कल्पनाके झूलेमें झूल रहा है, शान्त नहीं होना चाहता, 
आमके बौरोंकी सुगनन्‍्धसे मन भर उठा है। आज, वसन्‍्तमें माधवी-छताकी 
नस-नसमें जो फूल खिलानेकी वेदना होती है ठीक वेसी ही वेदना उसे विद्धुल 
किये डाल रही है। बगलवाले नहानघरमें जाकर उसने माथा धो लिया, 
भींगी तौलियासे देह अंगौछ डाली । बिस्तरपर पड़ी-पड़ी बहुत देर तक 

करवठ बदलती रही, और फिर थककर सपना देखती-सी कब सो गई, 
उसे पता नहीं । 

रातके तीन बजे सहसा उसकी नींद उचट गई। चाँद तब खिड़कीके 
सामने नहीं था। कमरेके अन्दर अँधेरा है, और बाहर बगीचेमें चाँदनी 
और छायाकी आँखमिचौली चल रही है। ऊर्मीकी छाती फटने लगी, 
उसे जोरकी रुलाई आई, उससे वह रोके न रुकी। औंघी पड़कर तकियेमें 
मुंह छिपाकर रोने लगी। उसकी यह रुछाई व्यथित हृदयका रोना है, 
भाषामें इसके लिए शब्द नहीं, कोई अर्थ नहीं। पूछनेसे क्या वह बता 
सकती है कि कहाँसे इस वेदनाकी ज्वार उद्देलित हो उठी है उसके तन-मनमें, 
जो बहाये लिये जा रही है उसके दिनकी कार्यसूचीको, उसकी रातकी 
सुख-निद्वाको ? 

सवेरे ऊर्मीकी जब आँख खुली तब कमरैमें धूप आ चुकी थी। सुबहके 
काम-काजमें वह गैरहाजिर रही, थकावटका खयारू करके श्मिलाने उसे 
क्षमा कर दिया। 

ऊर्मी आज किस बातके पदचात्तापसे अवसन्न हो पड़ी है, क्यों मुरझा 
सी गई है, क्यों वह महसूस कर रही हैँ कि उसकी हार हो चली ? 

अपनी जीजीसे जाकर बोली, “जीजी, में तो तुम्हारे यहाँ कुछ काम 
ही नहीं कर पाती, कहो तो चली जाऊे घर ?” 

आज तो शमभिलासे कहा नहीं गया कि नहीं, मत जा। उसने कहा, 
“अच्छा, जा तू। तेरी पढ़ाईका हर्ज हो रहा है। बीच-बीचमें जब वक्‍त 
मिले तो देख-भाल जाया कर।” 

शशांक तब कामसे बाहर चका गया था। उस मौकेसे उसी दिन 
ऊर्मी अपने घर चली गई। 

शशांक उस दिन यान्त्रिक तसवीर बनानेका एक-्सेट सामान लेकर घर 
लौटा। ऊर्मीको देना चाहता था। तय हुआ था कि वह उसे यह विद्या 
सिखायेगा । घर आकर जब उसने उसे यथास्थान न देखा, तो वह शर्मिला 
के पास पहुंचा, बोला, 'ऊर्मी गई कहाँ ? ” 

शमिलाने कहा, यहाँ उसकी पढ़ाईमें हर्जा हो रहा था, सी अपने 
घर चली गई है। 

“कुछ दिन उस हर्जाके लिए तैयार होकर ही तो आई थी वह । हजंकी 
बात आज ही अचानक कंसे उठी ? ” 

बातके सुरसे शमिला ताड़ गई कि शशांक उसीपर शक कर रहा है। 
उस विषयमें व्यर्थ बहस न करके उसने कहा, 'मेरा नाम लछेकर तुम उसे 
बुला लाओ, वो ना नहीं करेगी। 

ऊर्मीने घर आकर देखा कि बहुत दिन बाद विलायतसे उसके नाम 
नीरदकी चिट्ठी आई है और टेबिलपर पड़ी पड़ी वह उसका इन्तजार कर 
रही हैं। उसे खोलनेमें उसे डर ऊरूगने लगा । मनमें समझ रही थी कि 
उसकी तरफ अपराधोंका ढेर जमा हो गया है। इसके पहले वह नियम 
भंगकी कैफियतमें जीजीकी बीमारीका उल्लेख कर चुकी है। कुछ दिनोंसे 
बह कैफियत भी झूठी होती जा रही हैं। शश्ांकने बहुत ज्यादा जिद 
करके शर्मिलाके लिए एक दिनकी और एक रातकी नर्स रख दी। डाक्टर 
के विधान-अनुसार रोगीके कमरेमें हरवक्त आत्मीयजनोंका जाना-आना 
वे रोक देती हैं। ऊर्मी मनमें समझती है कि नीरद जीजीकी बीमारीकी 
कफियतको भी बहुत ज्यादा महत्त्व नहीं देगा। कहेगा, फालतू बात है।' 
वास्तवमें है भी फालतू बात । उसकी तो वहाँ जरूरत नहीं। उसने अनुतप्त 
चित्तसे तय किया कि अबकी बार वह दोष मंजूर करके क्षमा माँगेगी। 
कहेगी, अब कभी भी गलती न होगी, हरगिज नियम भंग न करूँगी।' 

चिट्ठी लिखनेके पहले, बहुत दिन बाद, आज फिर निकारू लिया 
उसने नीरदका फोटोग्राफ, सामने टेबिकपर रख दिया। जानती है वह 
कि इस तसवीरको देखकर हशशांक बहुत मजाक उड़ायेगा, फिर भी निश्चय 
किया कि उससे वह हरगिज न दरमायेगी । यही होगा उसका प्रायद्चित्त । 
नीरदके साथ उसका ब्याह होगा, इस प्रसंगको जीजीके घर वह दबा दिया 
करती थी। दूसरे लोग भी न छेड़ते थे, क्योंकि वे जानते हैं कि यह प्रसंग 
वहाँ सबके लिए अप्रिय हैं। आज हाथोंकी मुट्ठी बाँधकर ऊर्मीने निश्चय 

कर लिया कि वह अपने हर व्यवहारमें इस बातको जोरसे घोषित करती 
रहेगी। कुछ' दिनोंसे उसने अपने एनगेजमेण्टकी अंगूठी छिपा रखी थी। 
आज वह भी निकाछूकर पहन ली। अंगूठी बहुत ही कम कीमतकी थी । 
नीरदने अपनी ईमानदार-गरीबीके गवंसे ही दी थी इतनी सस्ती अंगूठी; 
और उसकी कीमत हीरेसे भी बढ़ा दी थी। उसके मनका भाव था, अंगूठी 
की कीमतसे मेरी कीमत नहीं, मेरी कीमतसे अंगूठीकी कीमत है।' 

अपनेको यथासाध्य संशोधन करके ऊर्मीने बहुत ही धीरे-धीरे लिफाफा 
खोला । 

चिट्ठी पढ़कर वह सहसा उछल उठी । उसकी तबीयत हुईं कि वह 
नाचे। पर नाचनेकी आदत नहीं, छाचारी थी। सितार पड़ा हुआ था 
बिस्तरपर, उसे उठाकर बगैर सुर बाँघे ही उसने झनझन झनकार शुरू कर 
दी, और बगर ताल-सुरके मनमाना बजाने लरूगी। 

ठीक इसी समय शज्ञांक आ पहुंचा। कमरेमें घुसते ही उसने पूछा, 
“बात क्या है, ऊर्मी ? ब्याहका दिन तय हो गया क्‍या ? ” ह 

“हाँ जी, जीजाजी ! तय क्या, हो ही गया समझो ! ” 

“हरग्रिज उसमें कोई फर्क नहीं पड़नेका ? 

“हरगिज नहीं ।” 

“तो अभीसे नौबतवालोंकों बयाना दे दिया |जाय, और बागबाजारके 
रसगुल्ले और बहूबाजारके सन्देश ? 

“तुम्हें किसी तरहकी कोशिश नहीं करनी पड़ेगी---* 

“खुद ही सब कर-करा लोगी ? धन्य हो वीराज्ूना, धन्य हो ! और 
ब्याहली-बहुको आशीर्वाद कौन देगा ? ” 

“उस आश्षीर्वादके रुपये मेरी अपनी ही जेबसे निकलेंगे ।” 

“यानी मछलीके तेलसे मछली तलना ? ठीकसे समझ नहीं सका ? ” 

यह लो, समझ देखो ।-- कहकर ऊर्मीने चिट॒ठी उसके हाथमें दे दी ४ 
ढ़कर शशांक खूब जोरसे हँस पड़ा । 
नोरद लिख रहा है-रिसचेंके जिस दुरूह कार्यमें वह अपनेको समपंणः 

करना चाहता है, भारतमें उसकी सफलता सम्भव नहीं । इसीलिए उसे 
अपने जीवनका एक-और त्याग मान लेना पड़ा है। ऊर्मीके साथ विवाह 
का सम्बन्ध तोड़े बगैर और कोई चारा नहीं। एक यूरोपीय महिला 
उसके साथ ब्याह करके उसके काममें आत्म-दान करना चाहती है। पर 
काम वही है जो राजाराम बाबू करना चाहते थे। चाहे वह भारतमें हो 
या युरोपमें । राजाराम बाबूने जिस कामके लिए रुपये देने चाहे थे 
उसका कुछ हिस्सा विलायतमें खर्च किया जाय तो कोई अन्याय न 
होगा। उससे मृत व्यक्तिके प्रति सम्मान ही बढ़ेगा । 

शशांकनें कहा, इस जीवित व्यक्तिको कुछ-कुछ देकर अगर वहीं 
दूर-देशमें ही कहीं दीघकालू तक जिलाये रख सको तो कोई बुराई नहीं । 
रुपये बन्द करनेसे डर है कि भूखके मारे कहीं यहाँ तक धावा न कर दे ।” 

ऊर्मी हँसती हुई बोली, तुम्हें अगर ऐसा डर हो तो तुम्हीं देना 
रुपया, में एक पैसा भी न दूंगी ।” 

“बादमें मन बदल तो नहीं जायगा, मानिनीका अभिमान रहेगा तो 
अटल ही ?” 

“बदल भी जाय तो तुम्हारा उसमें क्या साझा ?” 

“सवालका सच्चा जवाब देनेसे घमंड तुम्हारा और भी बढ़ जायगा, 
लिहाजा तुम्हारी भलाईके लिए ही चुप रहता हँ। लेकिन में सोच रहा 
हैँ, उस शख्सके जबड़े तो मामूली नहीं मालूम होते ! ” 

ऊर्मीके मनंसे एक बड़ा-भारी बोझ-सा उतर गया, बहुत दिनोंका 
लदा हुआ बोझ। मुक्तिके आनन्दमें वह क्‍या करे, कुछ समझमें नहीं 
आ रहा। उसने अपने कामकी सूची निकाली और फाड़के फेंक दी। 
गलीमें भिखारी खड़ा भीख माँग रहा था, उसने अपनी अंगूठी उतारकर 
खिड़कीमेंसे उसकी तरफ फेंक दी । 

पूछने लगी, 'इन लाल-पेन्सिलके दागवांली मोटी-मोटी किताबोंकों 
कोई हॉकर खरीद सकता है ?” 

“अगर न खरीदे तो उसका. नतीजा क्या होगा, जरा सुना तो दो ? ” 

“मुझे डर हैं, कहीं इनमें पुराने समयका भूत अपना अड्डा न कायम 
कर ले। आधी रातको कहीं वह तज्जनी उठाकर मेरे विस्तरके पास 
आकर खड़ा न हो जाया करे ? ” 

“अगर ऐसी ही आशंका हो तो हाकरकी बाट न देखूंगा, में खुद ही 
खरीद लगा ।” 

“क्या करोगे खरीदकर ? ” 

“हिन्दू-शास्त्रके अनुसार अन्त्येष्टिक्रिया। गया तक जानेको तैयार 
हैँ में, उससे अगर तुम्हारे मनको तसल्ली मिले ।” 

“नहीं, इतनी ज्यादती छाजेगी नहीं ।” 

“अच्छा तो अपनी लाइब्रेरीके एक कोनेमें पिरामिड' बनाकर उन्हें 
“ममी' करके रख दूंगा ।” 

“आज लेकिन तुम कामपर नहीं जा सकोगे ।” 

“दिन-भर ?” 

“हाँ, दिन-भर ।” 

“क्या करना होगा ?” 

“मोटरमें बेठकर गायब होना होगा ।” 

“अपनी जीजीसे छुट्टी तो ले आओ ।” 

“नहीं, वापस आकर जीजीसे कहूँगी--और तब उनसे खूब फटकार 
सुनूंगी। वह फटकार मुझे अच्छी रूगेगी।” 

“अच्छी बात है, में भी तुम्हारी जीजीकी फटकार हजम करनेको 
तैयार हूँ, टायर फट जाय तो मनमें मछाल न लाऊँगा, घण्टेमें पंतालीस 
साइलकी रफ्तारसे दो-चार राहगीरोंको पहियेके नीचे दबाकर एकदम 
जेलखाने तक पहुंचनेमें मुझे जरा भी आपत्ति नहीं, लेकिन तीन बार वचन 
दो कि मोटर-यात्रा खतम होनेपर तुम हमारे ही घर वापस चली चलोगी ? ” 

“चलंगी; चलूंगी, चलंगी।*' 

मोटर-यात्राके अन्तमें दोनों भवानीपुरके मकानमें पहुंचे । घंटेमें 
पेंतालीस माइलकी रफ्तार अभी तक खूनसे निकल नहीं रही है। संसारकी, 

समाजकी, घर-गृहस्थीकी, सबकी माँग, सबका दावा, सारा भय, सारी 
लज्जा इस रफ्तारके नीचे पड़कर विल॒प्त हो गई । 

कई दिनों तक शशांकके सारेके सारे काम ज्योंके त्यों पड़े रहे । 
कामका सारा सिलसिला ही बिगड़ गया, कई काम चौपट भी हो गये । 
भीतरसे उसका मन कहने लगा, यह अच्छा नहीं हो रहा है। कामका 
बहुत जबरदस्त नुकसान हो सकता है। रातको बिस्तरपर पड़ा-पड़ा 
दुशद्चिन्ताकी दुःसम्भावनाको वह बढ़ा-चढ़ाकर देखा करता । लेकिन, दूसरे 
दिन फिर वह स्वाधिकार-प्रमत्त मेघदूत के यक्षकी तरह हो जाता । कोई 
एक बार शराब पी ले तो उसके पदचात्तापको ढकनेके लिए उसे फिर पीनी 
पड़ती है । 


दशाद्धु 


कुछ दिन इसी तरह बीते । आँखोंमें नशा छा गया, मन हो उठा 
गेंदला । 

अपनेको साफ-साफ समझनेमें ऊर्मीको समय रूगा । किन्तु समझा 
एक दिन अचानक चौंककर । 

मथुरा-दादांसे ऊर्मी न-जानें क्‍यों डरती है, और जहाँ तक बनता 
उनसे दूर-दूर रहती है। 

उस दिन मथुरा बाबू सवेरे आये और दोपहर तक रहे थे । 

उसके बाद जीजीने ऊर्मीको बुलाया। चेहरा उसका कठोर किन्तु 
शान्त था। बोली, रोजमर्रा उनके काममें विधन डालकर तेने किया 
क्या हैं मालूम है ? ” 

ऊर्मी डर गई। बोली, क्‍या हुआ, जीजी ?” 

“मथुरा-दादा कह गये हें, कुछ दिनोंसे तेरे जीजाजीने बिलकुल ही 
काम नहीं देखा। जवाहरपर भार दे रखा हैं। वह हर चीजमें दोनों 
हाथोंसे चोरी कर रहा है, बड़े-बड़े गोदामोंकी छत चलनी हो गई हूँ ॥ 

उस दिन जोरका पानी गिरा तब पोल खुली ! मार सब बराबद जा रहा 
हैं। अपनी कम्पनीका कितना भारी नाम है, इसीसे बगैर जाँच किये 
बिल चुक आये। अब बदनामी और नुकसानका पहाड़ टूठ पड़ा है 
सरपर । मथुरा-दादा अलहूग हो जाना चाहते हैं ।” 

ऊर्मीकी छाती धक हो उठी, चेहरा पड़ गया राख-सा सफेद-फक । 
एक क्षणमें बिजलीकी तरह उसके मनका गुप्त रहस्य प्रकट हो गया। साफ 
समझ गई कि न-जाने कब, अज्ञातमें, उसका मन हो उठा था उन्मत्त पागलरू, 
उसे होश नहीं, अच्छे-बुरेका वह कुछ भी विचार नहीं कर सकी । शशांकका 
काम ही तब था उसका प्रतिद्वन्द्दी, उसीसे उसने लड़ाई ठानी थी। उसे 
कामसे छुड़ाकर हरवक्त अपने पास पानेके लिए वह हमेशा भीतर-ही-भीतर 
तड़पती रहती थी। कितने ही दिन ऐसा हुआ है कि जब शशांक नहान- 
घरमें नहा रहा है तब ऑफिससे कामकी बात लेकर कोई आया है और 
अर्मीने बगैर कुछ सोचे-समझे ही कहला दिया है, 'कह दो, अभी मुलाकात 
नहीं होगी।” 

उसे डर रहता कि शश्ञांक कहीं नहाकर तुरत ही दफ्तर न चला जाय, 
और वहाँ जाकर काममें फँस गया तो आजका सारा दिन ही मिट्टी हो जायगा । 
अपने उपद्रवी नशेका घातक चित्र उसकी आँखोंके सामने एकाएक ताच 
उठा। उसी वक्‍त वह अपनी जीजीके पेरोंपर पछाड़ खाक़र गिर पड़ी । 
बार-बार रुंघे-हुए कंठसे कहने लूगी, “मुझे निकाल दो, जीजी, अपने घरसे 
निकार दो मुझे, इसी वक्‍त निकाल बाहर करो ।” 

आज शमिलाने निश्चित रूपसे तथ कर लिया था कि वह ऊर्मीको 
हरमगिज न क्षमा करेगी। पर अब उसका मन पिघलकर पानी-पानी हो 
गया। 

धीरे-धीरे ऊर्मकि माथेपर हाथ फेरते हुए उसने कहा, “तू कोई फिकर 
मत कर, जैसा होगा उपाय- किया जायगा।* 

ऊर्मी उठके बैठ गई, बोली, तुम्हारा अकेलेका ही नुकसान क्यों होगा 
जीजी, मेरे पास भी तो रुपया है।” 

4-5 

हमिलाने कहा, “पगली कहींकी | मेरे पास कुछ भी नहीं है क्‍या ? 
मथुरा-दादासे मेंने कह दिया है, इस विषयको लेकर वे कुछ गड़बड़ न करें । 
नुकसान में भर दूंगी । और, तुझसे भी कहती हूं, ऊर्मी, उन्हें यह बात नहीं 
मालम होनी चाहिए कि मुझे सब मालूम पड़ गया है।” 

“माफ करो, जीजी, मुझे माफ करो ।” - कहती हुई ऊर्मी फिर जीजीके 
पाँवोंपर अपना सिर धुननें लगी। 

शमिलाने अपने आँसू पोंछते हुए थके-हुए कंठसे कहा, 'कौन किसे 
माफ करेगा, बहन ! संसार बड़ा ही जटिल है। जो सोचती हूं सो होता 
नहीं, जिसके लिए जिन्दगी तककी बाजी लगा देती हूं वह काम भी पार नहीं 
पड़ता ।* 

अब तो ऊर्मीका यह हाल हो गया कि जीजीको छोड़कर एक क्षण 
भी इधर-उधर नहीं होती। दवा-दारू देना, नहलाना, खिलाना, सुलाना 
वगैरह सब काम अपने हाथसे करती। फिरसे किताबें पढ़ना शुरू कर 
दिया, और वह भी जीजीके पलंगके पास बैठकर । अपनेपर अब उसे विश्वास 
नहीं रहा, शशांकपर भी नहीं । 

नतीजा यह हुआ कि शशांक बार-बार रोगीके कमरेमें आने लुगा। 
पुरुष अपनी अन्धताके कारण ही समझ नहीं पाता कि उसकी तड़पन स्त्री 
ताड़ रही है, या ऊर्मी मारे शरमके गड़-गड़ जाती हैं। शशांक आता 
है मोहनबगानके फुटबॉल-खेलका प्रलोभन लेकर, पर व्यर्थ हो जाता। 
अखबारमें छपे चार्ली चेपलिनके सिनेमाके विज्ञापनपर छार पेन्सिलका 
निशान लगाकर ऊर्मीके सामने रखता, पर उससे भी सफलता नहीं मिलती । 
ऊर्मी जब दुलंभ नहीं थी तब तमाम बाधा-विघ्नोंके बावजूद शशांक थोड़ा- 
बहुत अपना काम-काज चलानेकी कोशिश करता था, पर अब वह भी 
बिलकुल असम्भव हो गया। 

अभागेके इस निरर्थक निपीड़नसे शुरू-शुरूमें शमिला अत्यन्त दुःखमें 
भी सुख पाती थी। पर अब क्रमश: जब देखा कि उसकी वेदना प्रबल 
हो उठी है, चेहरा सूख गया है, आँखोंके नीचे काछा दाग पड़ गया है, तो 

भीतरसे उसका जी बहुत दुःख पाने लगा। खाते वक्‍त ऊर्मी शशांकके 
पास नहीं बेठती, इसलिए शशांकका खानें-पीनेका उत्साह और परिणाम 
दोनों ही घटता जा रहा है, यह उसका चेहरा देखते ही मालूम हो जाता है। 
फिलहाल, इस घरमें अचानक जो आनन्दकी बाढ़-सी आई थी वह खतम 
हो गई, पानी सूख चला, ऊपरसे एक दु:ख यह और बढ़ गया कि पहले जो 
बात थी वह भी नहीं रही । 

किसी दिन शशांक अपने चेहरेके संस्कार-कार्यमें बिलकुल उदासीन 
था। नाईसे ऐसे बाल बनवाता कि जिसे सिर मुड़ाना भी कहा जा सकता 
है। बाल काढ़नेकी बला ही न थी तब। शमिला बहुत-कुछ मगजपच्ची 
करती, पर आखिर झख मारकर रह जाती। मगर इधर देखा गया कि 
ऊर्मीकी जोरकी हँसीके साथ की-गई संक्षिप्त आपत्ति व्यर्थ नहीं गई। 
नये संस्करणके केशोद्गमके साथ-साथ सुगन्धित तेल भी माथेमें पड़ने रूगा, 
जो कि अपने होशमें शायद उसका पहला काम था। लेकिन उसके बाद, 
आजकल, उसकी तरफसे केशोन्नतिके विषयमें जो अनादर हो रहा है 
वही उसकी अन्‍न्तर्वेदनाको प्रकट किये दे रहा है, इतना ज्यादा कि उसपर 
प्रकट या अप्रकट किसी भी रूपमें तीत्र हँसी नहीं चल सकती । शमिलाकी 
उत्कण्ठा उसके क्षोभसे भी आगे बढ़ गई। पतिके प्रति करुणा और अपने 
प्रति घिककारका भाव ऐसा भर गया कि भीतरसे टीस मारने लूगा, साथ 
साथ बीमारीकी बिथा भी बढ़ने लगी। 

किलेके मैदानमें पलटनकी लड़ाईका खेल होगा। शशांक डरते-डरते 
पूछने आया, चलोगी, ऊर्मी, देखने? अच्छी जगहका इन्तजाम कर 
रखा है ।” 

ऊर्मीके जवाब देनेके पहले ही शमिला बोल उठी, “जायगी क्‍यों नहीं, 
जरूर जायगी। घरमें बैठे-बेठे बेचारीका जी घुटने रूगा है, बाहर घूम 
आये तो अच्छा ही है।” 

प्रश्रय मिलते ही दो-तीन दिन बाद फिर पूछने आया, 'सकंस देखने 
अलोगी ? * 

इस प्रस्तावसे ऊर्मीमें उत्साहका संचार होते देखा गया। 

उसके बाद, एक दिन--- 

“बोटानिकल गा्डन ? ” 

इसमें हो गई गड़बड़। जीजीको अकेली छोड़कर ज्यादा देर तक 
दूर रहनेमें ऊर्मीका मन राजी नहीं हुआ । 

उसकी जीजीने खुद शशांकका पक्ष लिया, 'दुनिया-भरके राज-मजूरों 
के साथ भरी-दोपहरीमें खड़े-खड़े काम करता कोई आसान काम है ! जरा 
हवा बगेर खाये, बिना घमे-फिरे शरीर मिट्टी नहीं हो जायगा ! / 

बस, एक ही दलीलके जोरसे स्टीमरपर सवार होकर राजगंज तक 
घम आना असंगत नहीं मालूम हुआ। 

शमिला मन-ही-मत कहती, जिसके छिए व्यापार खोने तककी इन्हें 
फिकर नहीं, उसका खो जाना इनसे कंसे सहा जायगा ? 


शशांकसे साफ-साफ किसीने कुछ कहा नहीं, पर चारों तरफसे एक 
तरहका अव्यक्त समर्थन उसे मिल रहा हैं। उसने एक तरहसे तय कर 
लिया हैं कि शमिलाके मनमें कोई खास व्यथा-वेदना नहीं है, उन दोनोंको 
एकसाथ मिलकर खुश देखकर ही वह खुश हूैँ। साधारण स्त्रीके लिए 
ऐसा सम्भव नहीं हो सकता था, पर शमिला जो असाधारण है। शशांकने 
नौकरीके जमानेमें एक आटिस्टसे रंगीन पेन्सिलसे शमिलाकी एक तसवीर 
बनवाई थी। इतने दिनोंसे वह पोर्टफोलियोमें ही पड़ी थी। उसे निकाल 
कर वह विलायती द्रकानपर ले गया बढ़ियासे बढ़िया फ्रेममें मढ़वानेके 
लिए। तसवीर मढ़ आई तो उसे उसने आफिसवाले कमरेमें ठीक अपनी 
टेबिलकके सामने दीवारपर रूगवा दिया। उसके नीचे तिपाईपर रखी 
हुई फूलदानीमें माली रोज फूल रख जाता है। 

अन्तमें, एक दिन शशांक अपने बगीचेमें गया सूरजमुखी-फूल कैसे 
खिले हैँ देखनेके लिए। देखते-देखते अकस्मात्‌ ऊर्मीका हाथ मसककर 
उसने कहा, “तुम जरूर जानती हो कि में तुम्हें प्यार करता हूं। और 

तुम्हारी जीजी, वे तो देवी हें। उनपर मेरी जितनी श्रद्धा है उतनी और 
किसीपर नहीं। वे संसारकी मानसी नहीं, हमलोगोंसे वे बहुत ऊपर हैं।' 

ऊर्मीको यह बात शमिलाने बार-बार साफ तौरसे समझा दी है कि 
अपनी गैरमौजूदगीमें सबसे बड़ी तसल्लीकी बात उसके लिए यह होगी कि 
ऊर्मीको वह छोड़ चली है। इस घरमें और-कोई लड़की आकर कतेंत्व 
करेगी ऐसा सोचना भी उसके लिए अत्यन्त पीड़ादायक है, और साथ ही 
शशांकका जतन करनेवाली कोई स्त्री न रहेगी ऐसी बुरी अवस्थाकों भी 
वह मन-ही-मन नहीं सह सकती । रोजगार-धन्धेकी बात भी जीजीने उसे 
समझाई हैं। कहा है, अगर उनके प्यारमें किसी तरहकी बाधा आई 
तो काम-धन्धा सब चौपट हो जायगा। हाँ, उनका मन सन्तुष्ट रहा तो 
फिर वे अपने सारे काम-धन्धेको ठीक कर छेंगे।' 

शशांकका मन उन्मत्त हो उठा हैं। वह ऐसे एक चन्द्रलोकमें हैं जहाँ 
दुनियादारीकी सारी जिम्मेदारियाँ सुखकी नींद सो रही हैं। आजकल 
रविवार-पालनमें विशुद्ध ईसाइयों जैसी ही उसकी निष्ठा हो गई है। एक 
दिन वह शमिल्‍लासे जाकर बोला, देखो, जूट-मिलके साहबोंसे स्टीम-लंच' 
मिल गया है। आज रविवार है, सोचता हूं ऊर्मीको लेकर डायमण्ड-हारबर 
की तरफ घूम आऊं, शामके पहले ही लौट आऊँगा।” 

दर्भिलाकी छातीके भीतरकी नसें तन्ना उठीं, मारे दर्दके माथेकी चमड़ी 
सिकुड़ गई। शशांककी उधर नजर ही नहीं गई। शमिलाने सिर्फ एक 
बार पूछा, खाने-पीनेका क्‍या होगा ? ” 

शशांकने कहा, होटलसे तय कर लिया हैं।” 

एक दिन, ये सब बातें तय करनेका भार जब कि हर्मकापर था तब 
शशांक था उदासीन। आज सब-कुछ उलट-पुलूट गया। 

ज्यों ही शरमिलाने कहा कि अच्छा, चले जाना, उसी क्षण, जरा भी 
प्रतीक्षा न करके शर्शांक लापता हो गया। शमिलाकी तबीयत हुईं कि 
फूट-फूटकर खूब रो ले। तकियामें मुंह छिपाकर बार-बार कहने लगी, 
अब मेरे जीनेमें फायदा ? 

कल रविवार है, इनके ब्याहकी वर्षगांठका दित। आज तक इस 
अनुष्ठानमें कभी भी छेद नहीं पड़ा, बराबर माधुयेके साथ इसका पारून 
होता रहा है। अबकी बार भी पतिको बगैर कुछ कहे शर्मिला बिस्तरपर 
पड़ी-पड़ी सब तैयारियाँ करवा रही थी। इसमें और कुछ नहीं, सिर्फ 
इतना ही होता है कि शशांक अपने ब्याहके समयका रारू रंगका बनारसी 
जोड़' पहनता है और शमिला पहन लेती है अपने ब्याहकी चेली',' 
और फिर पतिके गलेमें माला पहनाकर अपने सामने बिठाकर शर्भिला 
उन्हें खिलाती-पिलाती है, अगरबत्ती जलाती है, बगलके कमरेमें ग्रामोफोन 
पर शहनाई बजती रहती है। और-और साल शश्वांक उसे, पहलेसे बगैर 
जताये, कोई-त-कोई शौककी चीज खरीद देता था। शम्िला समझती 
थी कि इस साल भी जरूर कोई-न-कोई चीज मिलेगी, करू मालम हो 
जायगा | 

आज अब उससे कुछ भी नहीं सहा जा रहा है। घरमें कोई नहीं है, 
उसके बार-बार एक हुक-सी उठती है, झूठा, झूठा, झूठा है सब ! क्‍या 
होगा इस खेलका ? 

रातको नींद नहीं आई। तड़के ही उसे सुनाई दिया, मोटर-गाड़ी 
खिड़कीके पाससे निकल गई। शमिला सिसकने रूगी और अन्तमें रो 
दी, हे भगवान, तुम झूठे हो ! 


अबसे बीमारी तेजीसे आगे बढ़ने लगी । दुलक्षण जिस दिन अत्यन्त 
प्रबल हो उठे, उस दिन शममिलाने पतिको अपने पास बुला भेजा। शामका 
वक्‍त है, कमरेमें उजाला बहुत क्षीण हो चला है, नर्सको उसने इशारा किया 
कि वह बाहर चली जाय । पतिको अपने पास बिठाकर हाथ पकड़के बोली, 
“अपने जीवनमें भगवानसे जो वर मुझे मिला था वह तुम हो। उसके 


१ जोड़- ब्याहके समय पहना जानेवाला कसूमी रंगका रेशमी 
धोती-दुपट्ा । चेली'-द्ुलहिनके पहननेकी कसूमी रंगकी रेशमी साड़ी । 

योग्य शक्ति उन्हींने मुझे नहीं दी। जितना मेरा बूता था, मेंने किया। 
त्रुटियाँ काफी हुई हैं मुझसे, मुझे माफ कर दो ।” 

दशांक कुछ कहना चाहता था, उसे रोककर शमिलाने कहा, “नहीं, 
तुम कुछ मत कहो। ऊर्मीको में तुम्हारे हाथ सौंपे जाती हूं। वह मेरी 
अपनी बहन है। उसमें तुम मुझे ही पाओगे, और-भी ज्यादा पाओगे जो 
मुझसे नहीं पा सके । नहीं, चुप रहो तुम, कुछ मत “बोलो, मरते वक्‍त ही 
मेरा सौभाग्य पूरा हुआ सही, तुम्हें में सुली देख सकी ।” 

नसेने बाहरसे कहा, डाक्टर साहब आये हैं।” 

दिलाने कहा, ले आओ ।” 

बात यहीं रुक गई। 


श्मिलाके एक मामा तरह-तरहके अशास्त्रीय इलाजोंके लिए कमर 
कसके खड़े हो गये। फिलहाल वे एक संन्यासीकी सेवामें नियुक्त हें। 
ज़ब डाक्टरोंने कह दिया कि अब कुछ भी करनेको बाकी नहीं, तब वे जिंद 
कर बैठे कि हिमालयसे आये-हुए बाबाजीकी जड़ीकी परीक्षा करनी ही 
होगी । तिब्बतकी जड़ीका चूरन फाँककर सेरों दूध पीते जाना, बस, और 
कोई झंझट नहीं ।' 

अनाड़ी चाहे किसी भी तरहका हो, शह्यांक उसे बरदाइत न कर सकता 
था। उसने आपत्ति की। शमिलाने कहा, और कोई नतीजा न सही, 
कम-से-कम मामाको तसलल्‍ली तो मिलेगी ।* 

देखते-देखते नतीजा निकलने रूगा। साँस लेनेमें जो तकलीफ होती 
थी वह जाती रही। 

सात दिन बीते, पन्द्रह दिन बीते, शमिला उठके बैठ गई। डाक्टरने 
कहा, मौतके धकक्‍्केसे ही शरीर अकसर जान हथेलीपर रखके लड़नेको 
तैयार हो जाया करता है, और आखिरी धक्‍्केमें खुद ही अपने-आपको बचा 
लेता है।” 

हमिला बच गई। 

फिर वह सोचने लगी, यह कैसी आफत है, अब क्या करू ? आखिर 
जी जाना ही क्‍या मरनेसे बढ़कर दुखदायी हो जायगा ! ' 

उधर ऊर्मी अपनी चीज-वस्त समेटकर जानेकी तैयारी कर रही है। 
यहाँकी पारी उसकी खतम हो गईं। 

जीजीने उससे आकर कहा, तू जा नहीं सकेगी।* 

ध्क्यों ? ” 

“हिन्दू-समाजमें क्या बहन-सौतका घर किसीने कभी नहीं सम्हाला ? ” 

“छि:।” 

“लछोकनिन्दा ! विधिके विधानसे भी बढ़ जायगी लोगोंके मुंहकी 
बात ! 

उसने शशांकको बुला भेजा। उससे बोली, चलो, हमलोग नेपाल 
चले चलें। वहाँके राज-दरबारका तुम्हें काम मिलनेवाला था, कोशिश 
करनेसे मिल जायगा। उस देशमें सामाजिक कोई बात ही नहीं उठेगी।” 

शमिलाने किसीकी दुबिधा करनेका मौका ही नहीं दिया। जानेकी 
तैयारियाँ होने लगीं। ऊर्मी लेकिन अब भी विमर्श होकर छिपी-छिपी 
फिरती है। 

शशांकने उससे कहा, आज अगर तुम मुझको छोड़कर चली जाओ 
तो भेरी क्या दशा होगी, सोच देखो ! ” 

ऊर्मीने कहा, मुझसे कुछ भी नहीं सोचा जाता। तुम दोनों जो तय 
करोगे वही होगा।” 


पूरी तैयारियाँ करनेमें कुछ दिन लूग गये। उसके बाद वक्‍त जब 
बिलकुल करीब आ पहुंचा तो ऊर्मी कहने छगी, 'पाँच-सात दिन ठहर जाओ, 
काकाजीसे कुछ कामकी बात करनी है, सो कर आऊँ।” 

ऊर्मी चली गई। 

'इसी समय मथुरा बाबू आये शरभिछाके पास। बोले, “तुमलोग ठीक 


वक्‍तपर ही चले जा रहे हो। तुम्हारे साथ बातचीत पक्की हो जानेके 

बाद तुरत ही मेंने दफ्तर जाकर शशांकके लिए काम अरूग छाँठ दिया था। 
अपने साथ मैंने उनके नफा-नुकसानको नहीं रूपेटा। हालमें काम समेटने 
की गरजसे शशांक कई दिनोंसे हिसाब समझ रहा था। देखा गया कि 
तुम्हारे रुपये बिलकुल ही डूब चुके । ऊपरसे और-और जो करें चढ़ा हुआ 
है उसे चुकानेमें शायद अब मकान भी बेचना पड़े ।” 

शर्मिलाने पूछा, 'सत्यानाश यहाँ तक बढ़ आया ! और उन्हें मालूम 
ही नहीं पड़ा ! 

मथ्‌ रा बाबूने कहा, 'सत्यानाश चीज ही ऐसी है जो अकसर अचानक 
बिजली-सी पड़ती है सिरपर। जिस क्षणमें मारती है उसके पहले क्षण 
तक कतई मालम नहीं होने देती। उन्हें मालूम था कि उनके काममें 
घाटा-ही-धाठा चलरू रहा हैँ, उसी वक्‍त वे आसानीसे सम्हुल सकते थे। 
लेकिन दुर्बुद्धि और किसे कहते हैं, रोजगारकी गलती झटपट सुधार लेनेकी 
जल्दबाजीमें कोयलेके बाजारमें तेजी-मन्दी छगाना-खाना शुरू कर दिया। 
तेजीमें जो खरीदा था, सस्तेसें उसे बेच देना पड़ा। अचानक देखा कि 
आतिशबाजीकी तरह उसका सब-कुछ जलू-उड़ गया, बाकी बची हैँ राख । 
अब भगवानकी कृपासे नेपालका काम मिल जाय तो दुश्चिन्ता दूर हो ।” 

दहमिला गरीबीसे नहीं डरती, बल्कि वह समझती है कि तंगीके दिलोंमें 
पतिके घरमें उसके लिए जगह और भी बढ़ जायगी। उसे ऐसा विश्वास 
है कि गरीबीकी कठिनाईको यथासम्भव नरम करके वह दिन काट सकती 
है। खासकर जेवर-गहने जो बच रहे हैं उनसे कुछ दिन तो बगैर तकलीफके 
काम चल सकता है। यह बात भी संकोचके साथ उसके मनमें झाँकी 
मार रही है कि ऊर्मीके साथ ब्याह हो जानेसे उसकी सम्पत्ति भी तो पतिकी 
हो जायगी। किन्तु सिर्फ जिन्दगी बिता देना ही तो काफी नहीं है। इतने 
दिनोंसे उसके पतिने अपनी शक्तिसे अपने हाथसे जो सम्पदा पैदा की, जिसके 
खातिर अपने हृदयके बहुतसे जबरदस्त हक-दावोंको शमिला अपनी इच्छासे 
बराबर रोकती रही, उन दोनोंकी वही सम्मिलित जीवनकी मूर्तिमान 
आशा आज मरीचिकाकी तरह बिका गई-इसी अगौरवने उसकी शानको 

मिट्टीमें मिला दिया। मन-ही-मन कहने लगी, तभी अगर मर जाती तो 
पह धिक्‍्कार तो न जिन्दा रहता। मेरे भाग्यमें जो था सो तो हो गया, 
किन्तु गरीबीके अपमानकी यह मर्मभेदी शून्यता क्या किसी दिन पश्चात्ताप 
न छा देगी उनके मनमें ? जिसके मोहमें चूर होकर उन्होंने ऐसा कर डाला, 
एक दिन आयेगा जब उनका मन शायद इसके लिए उसे क्षमा न कर सके, 
उसका दिआ-हुआ अन्न उन्हें जहर-सा छगेगा । अपने मतवालेपनका नतीजा 
देखकर वे लज्जित होंगे, पर दोष देंगे मदिराको। अन्‍न्तमें अगर ऊर्मीकी 
सम्पत्तिपर निर्भर रहना ही अनिवार्य हो जाय, तो उसकी आत्मग्लानि 
और आत्मावमानताके क्षोभसे ऊर्मीको वे क्षण-क्षणमें जला-जलाकर मारते 
रहेंगे ।' 


एक दिन शशांक जब हिसाब साफ करनेकी गरजसे मथुरा बाबूके 
पास पहुंचा, तो अकस्मात्‌ उसे मालूम हुआ कि शर्मिकाके सब रुपये 
कारोबारमें डूब चुके हें। और यह बात शमिलाने अब तक उससे नहीं 
कही । मथुरा-दादाके साथ उसने खुद ही समझौता कर-कराके हिसाब 
साफ कर दिया है। 

शशांकको सब बातें याद आने लगीं, नौकरी छोड़नेके बाद उसने एक 
दिन शमिलासे कर्ज लेकर ही रोजगार शुरू किया था और धीरे-धीरे उसे 
खूब पुर्ता भी कर लिया था। आज फिर बरबाद रोजगारके अन्‍्तमें, 
उसी शमिलाका ही कर्ज सिरपर लादे वह चला हैं नौकरी करने। इस 
कर्जके बोझको तो अब वह कभी उतार नहीं सकता। नौकरीकी तनखासे 
कर्ज चुकानेका स्वप्न कब किसका पूरा हुआ है ? 


नेपाल जानेमें दसएक दिनकी और देर हैं। कल रात-भर शशांकको 
नींद नहीं आई। तड़के ही वह भड़भड़ाकर उठ बेठा बिछौनेसे । आईनेके 
सामनेवाली टेबिकपर अचानक जोरका एक मुक्का मारकर बोर उठा, 
“तहीं जाऊँगा नेपाल ।” कड़ी प्रतिज्ञा कर डाली, “हम दोनों ऊर्मीको 

साथ लेकर कलकत्तेमें ही रहेंगे, भुकुटी-कुटिल समाजकी कर दृष्टिके सामने 
ही। और यहीं रहकर टूटे रोजगारको फिरसे गढ़के तैयार करूँगा में, 
इसी कलकत्तेमें बेठकर |” 


जो-जो चीजें साथ जायेंगी और जिन-जिनको यहीं छोड़ जाना है 
दमिला उनकी एक फेहरिश्त बना रही थी एक कापीपर । 

इतनेमें पुकार आई, “शमिला, शर्मिला ! ” 

झटपट कापी फेंककर शर्मिछा पतिके कमरेमें दौड़ी गई। अकस्मात्‌ 
अनिष्टकी आशंकासे उसने -काँपते-हुए हृदयसे पूछा, “क्या हुआ ?-' 

“नहीं जाऊंगा नेपाल । परवाह नहीं समाजकी मुझे | यहीं रहूंगा में ।” 

“क्यों, क्या हुआ क्‍या ? ” 

“क्राम है।” 

वही पुरानी बात, काम है। शमिछाकी छाती धुकुर-धुकुर करने रूगी । 

“शर्मी, तुम यह न, समझ लेना कि में कायर हूं। अपनी जिम्मेदारीको 
छोड़कर भाग जाऊं में, इतने अध:पतनकी कल्पना कर सकती हो तुम ?” 

द्भिका पास जाकर पतिका हाथ पकड़के बोली, “क्या हुआ है, खुलासा 
समझा दो मुझे ।” 

“फिर में क्जदार हो गया तुम्हारा, इस बातको ढकनेकी कोशिश 
मत करो, हर्मी।” 

दर्मिलाने कहा, अच्छा ठीक है।” 

शशांकने कहा, 'उस दिनकी तरह ही आज फिर कर्ज चुकाने बेठता 
हूं में। जो ड॒बोया है उसे खींचकर निकालूंगा ही, मेरी प्रतिज्ञा हैं, सुन रखो। 
पहले एक दिन जैसे तुमने मुझपर विश्वास किया था वेसे ही आज फिर 
मूझपर विश्वास करो।” 

शमिलाने पतिकी छातीपर माथा रखकर कहा, “तुम भी मुझपर 
विश्वास करना । काम समझाते रहना मुझे, अपने रायक गढ़ लेना मुझे । 
आजसे ऐसी शिक्षा दो मुझे कि तुम्हारे काममें हाथ बढाने लायक हो जाऊँ।” 

बाहरसे आवाज आई, “चिट्ठी ।” 

ऊर्मके हाथकी लिखी दो चिट्ठयाँ है। एक है शशांकके नाम, और 
इसरी है शमिलाके नाम। शशांककी चिट्ठीमें लिखा है :-- 

“में अभी बम्बईके रास्तेमें हूं। विलायत जा रही हूं। बापूजीकी 
आखिरी आज्ञाके अनुसार डाक्टरी सीखकर लौटंगी वहाँसे। छे-सात 
सार ऊग जायेंगे शायद । तुम्हारी घर-गृहस्थीमें घुसकर काफी तोड़-फोड़ 
कर आई हूं में। इस बीचमें कालका स्रोत अपने हाथसे सब जोड़-जाड़कर 
ठीक कर देगा। मेरे लिए चिन्ता'न करना, तुम्हारे लिए ही चिन्ता रह 
गई मेरे मनमें।” 

और, शमिलाकी. चिट्ठीमें था :--- 

“जीजी, सैकड़ों-हजारों प्रणाम तुम्हारे चरणोंमें। अज्ञानमें अन्धी 
होकर काफी कसूर किये हैं मेंने, माफ कर देना तुम । मेरी हरकतें तुम्हारी 
निगाहमें अगर कसूरमें शामिल नहीं, तो, इतना ही जानकर में सुखी हो 
जाऊंगी। उससे बढ़कर सुखी होनेकी आशा नहीं रखूंगी मनमें । किसमें 
सुख है इसका ही कौनसा ज्ञान है मुझमें ? और सुख अगर न हुआ तो 
नहीं सही। गलती करनेमें डर रूगता है।/ 

रवीन्द्रनाथने, दो बहन! उपन्यासके सम्बन्धमें लिखे-गाये एक पत्रके 
उत्तरमें, लिखा है :--- तुम लिखते हो कि तुम्हारी बान्धवी मेरी कल्पित 
दो बहनोंके भाग्य-विपर्ययका सारा.दोष शहांकपर मड़ रही हें। उन्होंने 
ध्यान नहीं दिया कि दोष असलमें प्रकृतिमायाविनीका हैं। आदमीके 
चलनेके रास्तेमें वह निर्देय-निष्ठुर 'धोखेकी ट्ट्टी' बिछा रखती है, राहगीर 
बेचारा बेधड़क चलते-चलते अचानक ऐसी जगह कदम रखता हे जहाँ ढका 
हुआ गड्ढा होता है। शज्ञांककी गाहेस्थिक जीवन-यात्राका रास्ता देखने 
में तो मजबूत था, पर उसके चलनेके लिए उसमें थी फिसलन । उस अभागे 
को, गड़ढेमें पड़कर हाड़-गोड़ दूटनेके पहले क्षण तक, यह पता नहीं था कि 
उसका अगला कदम उसे कहाँ ले जायगा। दिन अच्छी तरह बीत रहे थे, 
लेकिन जिस पुलसे वह पार हो रहा था उसकी बनावटमें पोल थी; क्योंकि 
शशांक और शर्भिकाका भीतरसे जोड़ नहीं मिला था, और साथ ही ऊपरसे 
किसीको उसका पता भी नहीं चछा। अचानक बाहरसे दूटनेकी आवाज 
सुनाई देनेके पहले क्या इस बातका उनमेंसे किसीको कुछ पता था ! जब 
मालूम हुआ, तब तो तकदीर फूट चुकी थी। सलाह देनेवाले कहेंगे कि 
तकदीरपर बैण्डेज बाँधकर भले-आदमियोंकी तरह लंगड़ाते-लड़खड़ाते 
और ठोकर खाते हुए उसी पुराने रास्तेपर ही चलना चाहिए था लाठीके 
सहारे। शज्ांक इसी तरह चलता। पर शर्मिला कह बैठी, वैसे चलनेमें 
दोनोंमेंसे किसीको भी आराम नहीं। हिमाकतके साथ उसने अपने खास 
प्लैनके माफिक तकदीरकी गलती सुधारनेका प्रस्ताव पेश किया। मगर 
भाग्यके लेखपर करूम चलाना इतना आसान नहीं । इस बातको समझा 
था ऊर्मीने। भूकम्पके कम्पन-केन्द्रस्थलपर कच्चे मसालेसे बने डगमगाते 
हुए घरमें रहना उसे पसन्द न था। इसीसे, वह भाग खड़ी हुईै। उसके 
बाद क्या हुआ, सो कौन कह सकता है ? काछान्तरमें, कटनेका ऊपरी दाग 
शायद मिट गया होगा, पर कभी-कभी धक्का लगने या हिलने-डुलनेपर क्या 

भीतरकी कटी-हुई स्तायुमें दर्द आज भी दठीस नहीं मारने रूगता ? दढ 
जिनके होता है, उन्हींपर, हम जज बनकर फैसला कर देना चाहते हें; पर उस 
दर्दके लिए क्‍या हमेशा वे खुद ही जिम्मेदार होते हैं? बिजली टूट पड़ी, 
आदमी मर गया; तुमने कह दिया कि पहले जन्मके पापका फल है। इससे 
सिर्फ दोष देनेकी अन्धी इच्छाका ही सबूत मिलता है, दोषका प्रमाण नहीं 
मिलता । 

तुमने लिखा हैँ कि बान्धवी तुम्हारी मेरी इस कहानीके सभी पात्रोंके 
खिलाफ हैं। तीन ही तो प्राणी हैं उसमें; फिर भी उनमेंसे कोई भी एक 
उनके मन-माफिक नहीं हुआ। इस बारेमें दु:खित होनेकी कोई वजह नहीं । 
क्योंकि अभिव्यक्ति-तत्त्वकी प्राकृतिक निर्वाचन-पद्धति साहित्य और समाजमें 
एकसी नहीं है। ऐसे दृष्टान्तोंकी जहाँ-तहाँ भरमार मिलेगी कि समाजमें 
जिन्हें हम इष्ट-मित्रोंके दरजेमें शुमार नहीं करते, साहित्यमें उनका काफी 
आदर करते हैं। आदशें मानव-चरित्रके पेमानेसे नाप-जोखकर साहित्यकी 
श्रेष्ठताका फैसला देनेका चलन शायद इस देशके सिवा संसारमें और किसी 
भी देशके समालोचकोंर्में नहीं देखा जाता। 

साहित्य कोई श्रेयस्तत्त्वके विशुद्ध साँचेमें खिलौना ढालनेवाला कारखाना 
नहीं, क्या यह बात भी समझानी-पड़ेगी ? मैकबेथ' नाटकमें दो ही प्रधान 
पात्र हें, मेकबेथ और छेडी मेकबेथ। कहनेकी जरूरत नहीं कि दोनोंमेंसे 
किसीको भी सुकुमारमति पाठकोंके चरित्र-गठनके लिए दृष्टान्तके तौरपर 
नहीं पेश किया जा सकता। ऐणोण्टॉनी ऐण्ड क्लियोपैट्रा शेकक्‍्सपीयरके प्रधान 
नाटकोंमेंसे अन्यतम है; लेकिन, क्लियोपेट्रा प्रातःस्मरणीय पंच-कन्याओं में 
स्थान पानेकी अधिकारिणी होनेपर भी उसे साध्वीका आदशे नहीं कहा जा 
सकता, और ऐण्टॉनी अपने चरित्रके अनिन्ध आदरशोेंमें आधुनिक उच्चश्रेणीके 
बंगला उपन्यासोंके नायकोंके बराबरके दरजेका नहीं, यह बात माननी हीं 
पड़ेगी। साथ ही यह भी माने बगैर काम न चलेगां कि शैक्सपीयरका 
नाटक ऊँचे दरजेके बंगला उपन्याससे कमसे कम किसी भी अंशमें कम नहीं | 
महाभारत घृतराष्ट्रको तुच्छ नहीं कर सका; मगर महत्त्वमें उनके कमी 

थी। थी किसके नहीं ? स्वयंवर-सभामें भीष्म ही क्या क्षमाके योग्य थे ? 
और तो क्या, कविके प्रियपात्र पाण्डवोंके आचरणमें कलंक ढूंढ़ निकालनेके 
लिए ज्यादा तीक्ष्णदृष्टिकी जरूरत नहीं पड़ती । आज हमारे यहाँ वेदव्यास 
नहीं पैदा हुए, यह उनके पुण्यका फल है। 

दूसरे पक्षकी तरफसे तक उठाया जा सकता है कि साहित्यमें समाजधर्म 
और शाइ्वतधमंकी त्रुटि दिखाई देती है उसकी अपनी ही शोकपूर्ण परिणति 
का प्रमाण देनेके लिए। इसका मतलब यह दिखाना है कि स्खलनका मार्ग 
सुखका मार्ग नहीं। लेकिन देखा जाता हैं कि आजकल इससे भी भले 
आदमियोंका क्षोभ श्ान्त नहीं होता। घर और बाहर' उपन्यासमें सनन्‍्दीप 
या विमलाने गौरवजनक सिद्धि प्राप्त नहीं की, लेकिन फिर भी छेखककों 
उस दिन समालोचकोंके दरबारमें दण्ड पानेसे छुटकारा नहीं मिला । एक 
साथ सब गला फाड़-फाड़के फरमाइश करने लगे कि जैसे भी हो, श्रेष्ठ आदर्श 
की रचना करनी ही पड़ेगी। बच्चोंका दुलार इसीको कहते हैं, जिनकी 
जीभ हमेशा चीनीके खिलौने चाटा चाहती हैं। 

दो बहन के बारेमें तुम मेरी अपनी व्याख्या कुछ सुनना चाहते हो । 
मेंने तो उसका कहानीकी भूमिकामें ही फरदाफाश कर दिया है। साधारणतः 
स्त्रियाँ मरदोंके बारेमें कोई 'मा' होती हैं, और कोई पप्रिया', और कोई 
दोनोंका सम्मिश्रण। हमारे देहमें ऐसे अनेक पुरुष हें जो बुढ़ापे तक मा 
की ही गोदकी आब-हवामें सुरक्षित रहते हैं। वे स्त्रीके पाससे मा का पालन 
ही ज्यादा पाते हें और उसीको उपभोग समझते हैं। दूल्हा ब्याह करनेके 
लिए जब घरसे रवाना होता है तब मासे कहता है, मा, तुम्हारे लिए दासी 
लाने जा रहा हुं। यानी स्त्री आती है माका परिशिष्ट बनकर, 
4 78 /9/67 की पोष्टग्रेजुएट छात्राके समान। छड़का अपने जीवनके 
प्रारंभसे ही मासे जो-जो सेवाएँ पाता आया है, उस आदतके माफिक, बहू 
आकर उसीको दुहराती है । बहुत कम स्त्रियोंको ही ऐसा मौका मिलता है 
जो अपनी स्वतन्त्र-रीतिसे पतिकी अपूर्णताकों पूर्ण करती हों और घर- 
गृहस्थीको सम्पूर्णत: अपने अभिप्रायके अनुसार नया रूप दे सकती हों। 

और फिर, ऐसे पुरुष भी जरूर होंगे जो स्तिग्ध और आदर छाड़-प्यारके 
आवेशसे ऊपरसे नीचे तक हमेशा ढके रहना कतई पसन्द नहीं करते। वे 
सत्रीको चाहते हैं सम्पूर्ण सत्रीके रूपमें, वे चाहते हें यृगलका अनुसंग यानी 
दोनोंका संयोग या संग-साथ | वे जानते हैं कि स्त्री जहाँ यथार्थ स्त्री है, 
पुरुषको वहीं यथार्थ पौरुषके लिए अवकाश मिलता है। नहीं-तो उसे 
लालन-रस-लालायित बच्चेकी तरह चीनीके खिलौनेसे ही अपना जी 
बहलाना पड़ता है। मा की दासी के साथ दाम्पत्य-जीवन बितानेके समान 
ऐसी कमजोरी पुरुषके जीवनमें और क्‍या हो सकती है ? 

शशांकने अपनी स्त्रीके अन्दर नित्य-स्नेहमयी सावधान मा' को पाया 
था। इसीसे उसका हृदय-मन था अपरितृप्त। ऐसी अवस्थामें ऊर्मी 
उसके दरवाजेके पास आ खड़ी हुई, और तब संघात शुरू हो गया, जिसका 
परिणाम हुआ ट्रैजिडी, दुःखान्त। दूसरा पहल देखो तो, अति-निर्भर- 
लोलप स्त्रियाँ भी संसारमें बहुत मिलेंगी। वे ऐसे पुरुषको चाहती हैं जो 
उनके हृदय-यात्राके मोटर-रथके शोफर हो सकें । वे चाहती हैं पतिगुरुको, 
पदधूलिकी भिलारिन होती हैं बे। लेकिन इससे विपरीत जातिकी स्त्रियाँ 
भी जरूर होंगी, जो अति-लालूनको न सह सकतनेवाले पुरुषको ही चाहती 
हैं, जिन्हें पाकर उनका नारीत्व पूर्ण परिणतिको प्राप्त हो सके । देवयोगसे 
उर्मी उसी जातकी स्त्री हें। शुरूसे ही चालक और गुरुको पाकर उसका 
हृदय काँपने लगा था। ठीक उसी समय वह ऐसे पुरुषको पा गई जिसका 
चित्त अपनी गैरजानकारीमें स्त्रीको ही ढूंढ॒ रहा था। जिसके साथ उसकी 
लीला अपने जीवनकी सम-भूमिपर सम्भव हो सकती हैँ वही उसका यथार्थ 
साथी है। 

भाग्यके अन्यायकों सुधारनेकी कोशिश की गई तो सामाजिक अन्याय 
उम्र हो उठा। बस, इतनी-सी बात हैं। उपसंहारमें इतना कह देना ठीक 
होगा कि सभी स्त्रियोंके अन्दर मा और प्रिया दोनों मौजूद हेँ। उनमें 
कोई मुख्य होती है तो कोई गौण, कोई आगे चलती हैं तो कोई पिछड़ जाती 
है; इसीसे उनमें तारतम्थ दिखाई देता है। 


घाटकी बात 


पत्थरपर अगर वे घटनाएँ लिखी रहती, तो कितने ही दिनोंकी कितनी 
ही बातें तुम मेरी हर सीढ़ीपर पढ़ सकते । पुरानी बातें अगर सुनना चाहते 
हो, तो इन सीढ़ियोंपर बैठो। मत रूगाकर पानीकी रलहरोंकी ओर कान 
लगाये रहो। गुजरें जमानेकी कितनी ही भूली-हुई बातें सुनाई देंगी । 
मुझे और एक दितकी बात याद आ रही है। वह भी ठीक' आजका 
सा ही दिन था। कुआरके आनेमें दो-ही-चार दिन बाकी थे। सबेरेके 
वक्‍त नवीन शीतऋतुकी धीमी-धीमी हवा सोकर उठे-हुओंकी देहमें नया 
जीवन रा रही थी । पेड़ोंके पत्तोंकी जरा-जरा सुरसुरी-सी आ रही थी । 
गंगा ऊपर तक भरी-हुई है, मेरी सिर्फ चार सीढ़ियाँ पातीके ऊपर 
जाग रही हैं। जलके साथ स्थरूकी गलबहियाँ हो रही है। किनारेपर 
आमके बागके नीचे जहाँ अरुईका जंगल जम गया है वहाँ तक गंगाका पानी 
आ पहुंचा है। नदीके उस मुहानेके पास तीन पुराने पजाये पानीके भीतर 
उभरे हुए हैं। धीवरोंकी जो नावें किनारेपर बबूलके पेड़ोंसे बँघी थीं वे 
सवेरेकी ज्वारके पानीपर तैरती-हुई डगमग-डगमग कर रही हैं, चपछ-यौवन 
ज्वारका पानी इतरा-इतराकर उनके दोनों तरफ छप-छप आघात कर रहा 
है, मधुर परिहाससे मानो उनके कान पकड़कर हिला-हिला जाता है। 
भरी गंगाके ऊपर शरत्‌-प्रभातकी जो धूप पड़ी है उसका रंग है कच्चे 
सोने जैसा, चम्पा-फूलके समान। धूपका ऐसा रंग और किसी भी समय 
नहीं दिखाई देता । बीचकी रेतीपर उगी-हुईं रूम्बी-लम्बी काँसपर धूप पड़ 
रही है । अभी तक काँसके फूल सब खिले नहीं हैँ, खिलने शुरू ही हुए हैं । 
राम-राम कहते हुए मल्लाहोंने नावें खोल दीं। सूर्य्ोकममें चिड़ियाँ 
जैसे पर फैलाकर आनन्दसे नीले आसमानमें उड़ रही हैं, छोटी-छोटी नावें 
भी ठीक वेसे ही छोटे-छोटे पाल चढ़ाकर सूर्यकी किरणोंमें निकल पड़ी 
हैं। वे चिड़ियों-जेसी ही मालूम देती हें, मानो राजहंसोंकी तरह पानीमें 
तैर रही हों और आननन्‍्दमें आकर दोनों पर आकाशमें फैला दिये हों । 
4-6 

भट्टाचायंजी ठीक नियमित समयपर पंचपात्र हाथमें लिये स्तान करने 
आये। स्त्रियाँ भी एक-एक दो-दो करके पानी भरने आईं। 

यह बहुत ज्यादा दिनोंकी बात नहीं है। हाँ, तुम लोगोंको बहुत 
दिनोंकी जरूर मालूम हो सकती है, पर मुझे तो ऐसा जान पड़ता है कि 
यह कलकी बात है। मेरे दिन तो गंगाके स्लोतके साथ खेलतें-खेलते बह 
जाते हैं, बहुत दिनोंसे एक जगह पड़ा-पड़ा में ऐसा ही देख रहा हूं, इसलिए 
समय मुझे बहुत रूम्बा नहीं मालूम देता। मेरे दिनकी धूप और रातकी 
छाया रोज मेरी गंगापर पड़ती है और रोज उसपरसे पुछकर मिट जाती 
है, कहीं भी उनकी छबि नहीं दिखाई देती । इसीलिए यद्यपि में देखनेमें 
वृद्ध-जेसा छगता हूं, पर हृदय मेरा हमेशा तया और हरा-भरा रहता है । 
वर्षोकी पुरानी स्मृतिकी काईके भारसे आच्छन्न होकर मेरी सू्ये-किरणें 
मारी नहीं जातीं। हाँ, कभी-कभी एकआध काईका टुकड़ा बहकर आता 
और देहसे लग़कर फिर स्रोतमें बह जाता है। फिर भी, ऐसा नहीं कहा जा 
सकता कि यह काई कुछ हैं ही नहीं। जहाँ गंगाका स्रोत नहीं पहुंचता 
वहाँ मेरे छेदों-दरारोंमें जो लता या शवाल या पौधे उत्पन्न हुए हें वे ही 
मेरे पुराने होनेके गवाह हैं, उन्हींके पुराने कारकों स्नेह-पाशमें बाँधकर 
मेंने उसे हमेशाके लिए श्यामल मधुर और नवीन बना रखा है। गंगा 
प्रतिदिन मेरे पाससे एक-एक सीढ़ी उतरती जा रही है, और में भी एक-एक 
सीढ़ी करके पुराना होता जा रहा हूं । 

चक्रवर्ती-घरानेक वह जो वृद्ध-पुरुष स्तान करके रामनामी ओढ़े काँपते 
हुए माला जपते-जपते घरको लौट रहे हैं, उनकी नानी तब इतनी-सी 
थीं। मुझे याद है, उसका एक खेल था, वह रोज घीकुवॉरका एक पत्ता 
गंगामें बहा जाती थी। मेरी दाहनी बाँहके पास एक भेँवर-सा था, वहींपर 
उसका वह पत्ता लगातार घुमा करता था, और वह गागर रखकर खड़ी 
खड़ी उसीको देखा करती थी । जब देखा कि कुछ दिन बाद वह लड़की 
बड़ी हो गई और अपनी एक लड़कीकों साथ लेकर पानी भरने आई, उसके 
बाद वह लड़की भी फिर बड़ी हो गई और अपनी साथकी रूड़कियोंके पानी 

उछालकर ऊधम मचानेपर बह भी उन्हें डाठती-डपटती और भले-मानसों 
जेसा आचरण करनेकी शिक्षा देती, तब मुझे वही घीकुवाँरकी नाव बहानेकी 
बात याद आती और बड़ा कुतूहल मालूम होता । 

जो बात कहना चाहता हूँ वह आती ही नहीं। एक बात उठाता 
हैँ तब तक ख्रोतमें दूसरी बात बह जाती है। बातें आती हैं, चली जाती 
हैं, उन्हें थामकर नहीं रख-सकता। एक-एक कहानी उस घीकुवाँरकी नावकी 
तरह भँवरमें पड़कर बिना आराम किये लौठ-लौट आती है। इसी तरह 
आज एक कहानी अपना बोझ लेकर मेरे आस-प्रास घूम-फिर रही है, अब 
डूबी कि अब डूबी। उस पत्तेकी तरह ही वह छोटी-सी है, उसमें ज्यादा 
कुछ नहीं है, खेलके दो फूल हें। उसे ड्बते देखकर कोमलू-हुदय बालिका 
सिर्फ एक लम्बी साँस खींचकर घर लौट जायगी । 

मन्दिरके पास जहाँ वह गुसाइयोंकी गोहालका बाँसका घेरा देख रहे 
' हो, वहाँ एक बबूलका पेड़ था । उसीके नीचे हफ्तेमें एक रोज पेंठ रूगती 
थी। तब गुसाइयोंका वहाँ घर-द्वार नहीं बना था। जहाँ अभी उनका 
चंडी-मंडप हैँ वहाँ सिफे एक फूसकी झोंपड़ी थी। 

यह बरगदका पेड़, जो आज मेरी पसलियोंमें हाथ फलाकर, विकट 
और हलहूम्बी कठित उँगलियों-जेसी अपनी जड़ोंसे मेरे विदीर्ण पाषाण-प्राण 
को मूट्ठीमें दबाये हुए है, यह वृक्ष तब इतना-सा छोटा पौधा था। अपनी 
हरी-भरी नई पत्तियोंको लिये यह सिर उठाकर खड़ा हो रहा था। घाम 
पड़नेपर इसकी उन पत्तियोंकी छाँह मेरे ऊपर सारे दिन खेला करती, इसकी 
नई जड़ें बच्चोंकी उंगलियोंकी तरह मेरी छातीके पास चुलबुलाया करतीं । 
कोई इसकी एक पत्ती भी तोड़ता तो मुझे पीड़ा होती । 

मेरी उमर यद्यपि काफी हो चुकी थी, फिर भी में सीधा था। आज 
में पीठकी रीढ़ टूट जानेसे अष्टावक्रकी तरह ठेढ़ा-मेढ़ा हो गया हूँ और 
गहरी त्रिबली-रेखाओंकी तरह मेरे शरीरपंर हजारों जगह दरारें भी पड़ 
गई हैं, मेरे भीतर दुनिया-भरके मेंढ़क जाड़ेके दिनोंमें लम्बी नींद सोनेकी 
लैयारियाँ कर रहे हैं, पर उन दिनों मेरी ऐसी दा नहीं थी। सिर्फ मेरी 

बाईं भुजामें बाहरकी तरफ दो इंटोंकी कमी थी, उस खोहमें एक चिड़ियाने 
घोंसला बना लिया था। तड़के ही जब वह करवट बदलकर जागती और 
मछलीकी प्‌ृछकी तरह अपनी डबलरू पूंछको दो-चार बार जल्दी-जल्दी 
नचाकर सीटी देकर आसमानमें उड़ जाती, तब में समझ लेता कि कुसुमके 
घाटपर आनेका समय हो गया । 

जिस लड़कीकी बात कह रहा हूँ, घाटकी और-और लड़कियाँ उसे 
कुलुम कहा करती भीं। शायद कुसुम ही उसका नाम था। पानीपर 
जब कुसुमकी छोटी-सी छाया पड़ती, तो मेरे मनमें आता कि किसी तरह 
उस छायाको पकड़ रखूं। उसमें कुछ ऐसी ही मिठास थी। वह जब 
मेरे ऊपर पैर रखती और उसके दोनों पैरोंके छड़े बजने रूगते तब मेरी 
दरारोंके घास-पौधे मानो पुलकित हो उठते। कुसुम बहुत ज्यादा खेलती- 
इतराती हो या हँसी-मसखरी करती हो सो बात नहीं, तो भी ताज्जुबकी 
बात यह थी कि उसकी जितनी भी सखी-सहेलियाँ थीं, उनमें उस जैसी 
कोई भी न थी, चंचल लड़कियोंका उसके बिना काम ही न चलता था। कोई 
उसे 'कुसी' कहती तो कोई खुसी और कोई राक्षसी । उसकी मा उसे 
कसूमी कहती। जब देखा तब कुसुम पानीके किनारे ही बैठी मिलती | 
पानीके साथ उसके हृदयका मानो कोई गहरा नाता हो। पानी उसे बड़ा 
अच्छा लगता । 

कुछ दिन बाद कुसुमको फिर घाटपर नहीं देखा । भूवना और सुवर्णा 
घाटपर रोतीं। एक दिन सुननेमें आया कि उनकी कुसी-खुशी-राक्षसीकों 
कोई ससुराल ले गया है। वहाँ सब नये आदमी हैं, नया घर-द्वार है, और 
नया ही रास्ता और घाट है। पानीके कमरकों मानो कोई जमीनपर 
बोने ले गया हो । 

धीरे-धीरे कुसुमकी बात एक तरहसे भूल रहा था। सारू-भर बीत 
गया। घाटकी लड़कियाँ कुसुमकी बात भी ऐसी-कुछ नहीं छेड़तीं। एक: 
दिने शामके वक्‍त बहुत दिनोंके परिचित पैरोंके स्पशेसे सहसा में चौंक 
उठा। मालूम हुआ, शायद कुसुमके पैर हैं ये। वे ही तो हैं, पर उन पैरोंमें 

वह संगीत नहीं है। कुसुमके पैरोंका स्पशं और छड़ोंकी आवाज, हमेशासे 
दोनोंको एकसाथ अनुभव करता आया हूँ। आज अचानक उन छड़ोंकी 
आवाज न सुनकर संध्या समयका जल-कल्लोल कैसा-तो उदक्ल-सा सुनाई 
पड़ने लगा, आमके बागमें पत्तोंकी खड़खड़ाती हुई हवा कैसा-तो हाहाकार 
सा करने लगी। 

कुसुम विधवा हो गई है। सुना है, उसका पति परदेशमें नौकरी 
करता था। दो-एक दिनके सिवा पतिसे उसकी अच्छी तरह भेंट भी न 
हो पाई थी। चिट्ठीसे वैधव्यका समाचार पाकर आठ बरसकी उमरमें 
माथेका सिन्दूर पोंछकर, शरीरके गहने उतारकर, कुसुम फिर अपने देशमें 
इसी गंगाके किनारे लौट आई। पर उसकी संगिनियोंमें अब यहाँ कोई 
भी नहीं रह गई। भुवना सुवर्णा अमछा सब सासका घर सम्हालने चली 
गई हैं। सिर्फ शारदा है, पर, सुनता हूँ कि अगहनमें उसका भी ब्याह हो 
जायेगा। फिर वह बिलकुल अकेली ही रह जायगी। 

जब बह अपने घुटनोंपर सर रखकर मेरी सीढ़ियोंपर चुपचाप बेठी 
रहती तब मुझे ऐसा मालूम पड़ता कि मानो नदीकी लहरें सब मिलकर 
हाथ उठाकर उसे कुसी-खुशी-राक्षसी' कहकर पुकार रही हों । 

बरसात शुरू होते ही गंगा जैसे देखते-देखते भर उठती है, कुसुम भी 
वैसे ही देखते-देखते प्रतिदिन सौन्दर्यसे यौवनसे भरने लगी । मगर उसके 
शान्त स्वभाव, करुण चेहरे और मैले-मोटे कपड़ोंने उसके यौवनपर ऐसा एक 
छायाका परदा डाल दिया है कि उसका वह खिला-हुआ रूप सबके देखनेमें 
नहीं आता। इसपर किसीकी दृष्टि ही नहीं जाती कि कुसुम अब बड़ी 
हो गई है । कम-से-कम मेरी तो नहीं जाती। मेंने कुसुमको उस बालिका 
से बड़ी कभी नहीं देखा जिसे शुरूसे देखता आया हूँ। पाँवोंमें उसके छड़े 
तो न थे, पर जब वह चलती तो मुझे छड़ोंकी आवाज जरूर सुनाई देती । 
इसी तरह दस साल बीत गये, गाँवके लोगोंको कुछ मालूम ही न हुआ। 

अपने चारों तरफ आज जैसा दिन देख रहा हूँ, उस साल भी भादोंके 
अन्तमें ऐसा ही एक दिन आया था। तुम्हारी परदादियोंने भी उस दिन 


८६ रवीद्ध-साहित्य : भाग १ 


सवेरें उठकर आजकी तरह मधुर सूर्यका मीठा उजाला देखा था। वे जब 
इतना रूम्बा घुंघट खींचकर गागर उठाकर मेरे ऊपर सवेरेके सूर्य-प्रकाशको 
और भी प्रकाशमय करनेके लिए, पेड़ोंमें होकर गाँवकी ऊंची-नीची सड़कों 
परसे बातें करती-हुई चली आतीं, तब तुम्हारे आजके दिनकी सम्भावना 
भी उनके मनके एक कोनोंमें न उठती थी। आज तुम जैसे उनके बारेमें नहीं 
सोच सकतीं कि तुम्हारी दादियाँ भी सचमुच एक दिन खेलती-फिरती 
थीं; आजका दिन जेसा सत्य है, जैसा जीता-जागता है, वह दिन भी ऐसा 
ही सत्य था; तुम्हारी तरह करुण हृदय लेकर सुखमें दुखमें वे भी तुम्हारी 
ही तरह डगमगाती हुई झूली हैं, वेसे ही आजका यह शरत्‌का दिन, उनसे 
रहित, उनके सूख-दुःखकी स्मृतिके लेशमात्रसे रहित आजका यह शरदऋतुके 
सूर्य-किरणोंका आनन्दपूर्ण सौन्दर्य उनकी कल्पनाके सामने उससे भी अधिक 
अगोचर था। 

उस दिन भोरसे ही उत्तरकी पहली हवा मन्द-मन्द बहती हुई खिले 
हुए बबूलके फूलोंमेंसे एक-आध फूल उड़ाकर मेरे ऊपर फेंक रही थी। 
मेरे पत्थरपर थोड़ी-थोड़ी ओसकी बूंदें पड़ी हुई थीं। उस दिन सवेरे 
न-जाने कहाँसे सौम्य और उज्वरू चेहरेवाला, गोरे बदन और लम्बे कदका 
एक नवीन संन्यासी आया, और मेरे सामनेवाले उस शिव-मन्दिरमें ठहर 
गया। संन्यासीके आनेकी बात गाँव-भरमें फेछ गईं। स्त्रियाँ अपनी 
अपनी गागर रखकर बाबाजीको प्रणाम करनेके लिए भन्दिरमें जमा 
होने लगीं । 

मन्दिरमें भीड़ दिनों-दिन बढ़ने ऊगी। एक तो संन्‍्यासी, दूसरे अनुपम 
उनका रूप, और उसपर वे किसीकी अवहेलना नहीं करते। बच्चोंकों 
वे गोदमें बिठा छेते और माताओंसे घरके काम-धन्धोंकी बातें पूछते। 
सत्री-समाजमें थोड़े ही दिनोंमें उनकी बहुत ज्यादा प्रतिष्ठा हो गई, उनमें 
वे पुजनें लगे। उनके पास पुरुष भी बहुत आते। किसी दिन वे 'भागवत्‌' 
पढ़ते तो किसी दिन “भगवद्गीता की व्याख्या करते, किसी दिन मन्दिरमें बैठ 
कर तरह-तरहकी श्ास्त्र-चर्चा करते। उनके पास कोई उपदेश सूनने आता 

तो कोई मन्त्र लेने, और कोई रोगकी दवा पूछने। उनके रूपका क्‍या 
पूछना ! जान पड़ता, मानो साक्षात्‌ महादेव ही मनुष्यका शरीर धरकंर 
अपने मन्दिरमें आ बिराजे हों। 

संन्यासी प्रतिदिन तड़के ही, सूर्योदय्से पहले, शुकताराकों सामने 
रखकर गंगाके पानीमें गले तक डूबकर धीर-गम्भीर स्वरमें संध्या-बन्दन 
करते, और तब मुझे पानीकी तरंगोंका कलकल शब्द न सुनाई देता। 
उनके उस कण्ठस्वरको सुनते-सुनते गंगाके प्‌ रब किनारेका आकाश गुलाबी 
हो उठता, बादलोंके किनारे-किनारे अरुण रेखाएँ पड़ जातीं, अन्धकार 
मानो खिलनेवाली कछीकी ऊपरकी पपड़ीकी तरह फटकर चारों तरफ : 
झुक जाता और आकाश-सरोवरपर ऊषाकी छारू आभा थोड़ी-थोड़ी करके 
निकल आती। मानो यह महापुरुष गंगाके पानीमें खड़ा होकर प्रबकी 
ओर दृष्टि किये जिस महामन्त्रको पढ़ता जाता उसके एक-एक शब्दके 
उच्चारणके साथ-साथ निशीथ रजनीकी माया दूर होती जाती, चाँद और 
तारे पश्चिमको उतरते जाते और सूर्य पूर्वांकाशमें उदित होता रहता, और 
इस तरह जगतका दृद्यपट बदल जाता। है कौन यह मायावी ! गंगा 
स्तान करके संन्यासी जब होम-शिखाके समान अपने हरूम्बे गोरे पुण्य-शरीर 
को लिये पानीसे निकलता और उसके जटाजूटसे पानी झरता रहता तब 
नये सूरजकी किरणें उसके सारे अंगरॉपर पड़कर चमचमाती रहतीं । 

इस तरह और-भी कई महीने बीत गये। चैतके महीनेमें सूर्यग्रहणके 
समय हजारों आदमी गंगा नहाने आये। बबूलके पेड़ोंके नीचे बड़ी-भारी 
पेंठ छलंगी । इस मौकेपर संनन्‍्यासीके द्शनके लिए भी बहुतसे आदमी आये । 
जिस गाँवमें कुसुमकी ससुराल थी, वहाँसे भी बहुत-सी औरतें आईं। 

सवेरेका वक्‍त था। मेरी सीढ़ियोंपर बैठे संन्यासी जप कर रहे थे। 
उन्हें देखते ही अचानक एक स्त्री अपनी साथिनका कंधा मसककर बोल 


उठी, “अरी ओ, ये तो अपनी कुसुमके पति मालूम होते है ! ” | 
एक स्त्री अपने घूंघटको जरा ऊंचा करके कहने छगी, 'अरी, हाँ री, 


ये तो हमारे चटजियोंके घरके छोटे बाबू हैं ! ” और-एक जो थी वह घूंघटका 

इतना आडम्बर न रखती थी, उसने कहा, हाँ री, वैसी ही नाक है, वेसी' 
ही आँखें हैं ! ” चौथीने संन्‍्यासीकी तरफ बिना देखे ही गहरी साँस लेकर 
गागरसे पानीको धक्का देकर कहा, “हाय, वह अब कहाँ है ! अब क्या 
वो कभी आयेगा ! कुसुमके ऐसे भाग्य कहाँ !” तब फिर किसीने कहा, 
“उनके इतनी दाढ़ी नहीं थी।” कोई बोली, वे ऐसे दुबले नहीं थे।” 
कोई कहने लगी, वे इतने लम्बे कहाँ थे ?” इस तरह बातका लगभग 
फैसला-सा हो गया, और चर्चा जहाँकी तहाँ दब गई। 

गाँवके और सबोंभे संन्यासीको देखा था, सिफे कुसुमने नहीं देखा। 
ज्यादा आदमियोंका समागम होते रहनेसे कुसू मने मेरे पांस आना बिलकुल 
छोड़-सा दिया था। एक दिलत संध्याके बाद पूनोंका चाँद आकाझमें उठते 
देख शायद हम दोनोंका पुराना सम्बन्ध उसे याद आ गया। 

उस समय घाटपर और-कोई नहीं था। झींगूर अपनी झीं-श्षीं की 
तान अलाप रहे थे। मन्दिरके घंटा-घड़ियालोंकी ध्वनि भी कुछ देर पहले 
बन्द हो गई थी, उसकी आखिरी गूंजकी तरंगें क्षीणतर होकर उस पारके 
छायामय पेड़ोंकी तरह विलीन हो गईं। धीरे-धीरे श्‌भ्र चाँदनीसे जलू-स्थल 
आकाश भर गया। मेरी सीढ़ियोंपर ज्वारका पानी छपछप करने रूगा । 
कुसुम आई, और मेरे ऊपर अपनी छाया डालकर बैठ गई। हवा थम चुकी 
है। पेड़-पौधे भी चुपकी साध गये हें। कुसुमके सामने है गंगाकी छाती 
पर बेरोक-टोक फेली-हुई चाँदनी। अँधेरा उसके पीछे, आस-पास, पेड़ 
पत्तियोंमें, मन्दिरकी छायामें, टूटे-फूटे मकानोंकी भीतोंपर, ताछाबके किनारे, 
ताड़के पेड़ोंके नीचे अपना मुंह छिपाये दुबककर बैठ गया है। छतिवनके 
पेड़ोंकी डालियोंपर चमगा[्‌दड़ लूठक रहे हैं। बस्तीके पास गीदड़ोंकी जोरों 
की चीख उठी और थम गई । 

संन्‍्यासी धीरें-धीरे मन्दिरके भीतरसे बाहर निककू आये। घाटपर 
आकर दो-एक सीढ़ी उतरते ही उनकी दृष्टि कुसुमपर पड़ी । अकेली 
सत्रीको ऐसे एकान्त स्थानमें बेठी देख वे लौटना ही चाहते थे, इतनेमें सहसा 
कुसुमने मुंह उठाकर पीछेकी ओर देखा । 

उसके सिरका कपड़ा पीछेको खिसक गया। खिलते-हुए फूलपर जैसे 
चाँदनी पड़ती है, मुंह उठाते ही कुसुमके मुंहपर वैसे ही चाँदनी आ पड़ी। 
'उसी क्षण दोनोंने एक-दूसरेको देखा, मानों जान-पहचान हो गई। ऐसा 
लगा जैसे पहले जनमकी जान-पहचान ही । 

सिरके ऊपरसे उलल बोलता-हुआ उड़ गया। उस आवाजसे चौंक 
'कर कुसुमने होश सम्हाला, सिरका कपड़ा खींच लिया, और उठकर संन्यासी 
के पेरोंके पास जाकर साधष्टांग प्रणाम किया। 

संन्यासीने आशीर्वाद देकर पूछा, तुम्हारा नाम क्या है ? 

कुसुम ।” 

उस रातको फिर कोई बात नहीं हुईं। कुसुमका घर पास ही था। 
वह धीरे-धीरे अपने घर चली गईं। उस रातको संन्यासी बहुत देर तक 
मेरी सीढ़ियोंपर बैठे रहे। अन्तमें पूरवका चाँद जब पद्चिममें पहुंच गया, 
संन्‍्यासीके पीछेकी छाया जब सामने आ गई, तब वे उठकर मन्दिरमें चले गये। 

उसके दूसरे दिनसे में बराबर देखा करता, कुसुम रोज आती और 
संन्यासीकी पदधूलि ले जाती। संन्‍्यासी जब झ्ञास्त्रकी व्याख्या करते तब 
वह एक तरफ खड़ी होकर सब सुनती। संन्‍्यासी प्रात:संध्या कर चुकनेके 
बाद कुसुमको बुलाकर उसे धर्मकी बातें सुनाते। सब बातें क्या कुसुम 
समझ सकती थी? लेकिन वह खूब मन लगाकर चुपचाप बैठी-बेठी 
सब सुना करती। संन्‍्यासी उसे जैसा उपदेश देते, वह हबहू वैसे ही उसका 
पालन करती। रोजमर्रा वह मन्दिरका काम करती, देव-सेवामें जरा 
भी आलूस्य नहीं करती, पूजाके लिए फूल चुनती, गंगासे पानी भरकर 
मन्दिर ध्ोती । 

संन्यासी उसे जितनी भी बातें बताते, मेरी सीढ़ियोंपर बेठकर वह 
उन्हींको सोचा करती। धीरे-धीरे उसकी दृष्टि दूर तक फेलने रूगी। 
उसने अब तक जो देखा नहीं था, अब वह उसे देखने लगी। जो पहले 
सुना नहीं था उसे अब वह सुनने लगी। उसके प्रशान्त चेहरेपर जो एक 
म्लान छाया थी वह दूर हो गईं। और, प्रभात-सूरयके प्रकाशमें जब वह 

भक्तिभावसे संनन्‍्यासीके पैरोंक पास आकर लोट जाती तब वह देवतापर 
'चढ़ाये-हुए ओससे धुले पूजाके फूलके समान दीखती, और एक निर्मल 
प्रसन्नता उसके सारे शरीरको प्रकाशमय बना देती । 

शीतऋतुके आखिरी दिन थे। ठंडी-ठंडी हवाके साथ किसी-किसी 
दिन संध्याके समय सहसा दक्षिणसे वसनन्‍्तकी हवा आ मिलती है, और 
तब आकाशसे ओसका भाव बिलकुल दूर हो जाता है। बहुत दिन बाद 
गाँवमें बंशी बजने लगी और गीतकी ध्वनि सुनाई पड़ने छगी। मल्लाह 
लोग ख्रोतमें नाव बहाकर डाँड़ खेना बन्द करके द्याम-कन्हैयाके गीत गाने 
लगे। अचानक चिड़ियोंने इस डालीसे उस डालीपर फुदक-फुदककर परम 
उल्लाससे उत्तर-प्रत्यत्तर करना शुरू कर दिया। ऋत्‌ अब ऐसी ही आ 
गई है। वसन्‍्तकी हवा छूगनेसें पाषाण-हृदयके भीतर भी मानो कुछ-कुछ 
योवनका संचार हो उठा। मेरे हृदयके भीतरके उस नवयौवनोच्छवासको 
आकर्षित करके ही मानो मेरी रूताएँ और घास-पौधे देखते-देखते फूलोंसे 
लूदे जा रहें हें। इस समय, कुसुम क्‍यों नहीं दिखाई देती ? कुछ दिनसे 
वह मन्दिरमें भी नहीं आती, संन्‍्यासीके पास भी उसे नहीं देखता । 

इस बीचमें हो क्या गया, में कुछ समझ न सका । 

कुछ दिन बाद, एक दिन संध्याके समय मेरी ही सीढ़ियोंपर संन्यासी 
के साथ कुसुमकी भेंट हुई। 

कुसुमने सिर झुकाकर कहा, प्रभु, आपने मुझे बुलाया था ?” 

“हाँ, तुम दिखाई क्यों नहीं देती ? आजकल देब-सेवामें तुम इतनी 
लापरवाही क्यों कर रही हो ? ” 

कुसुम चुपचाप खड़ी रही । 

“मुझसे तुम अपने मनकी बात खोलकर कहो ।* 

कुसुमने मुंह फेरकर कहा, प्रभु, में पापित हैँ, इसीलिए ऐसी छापरवाही 
हो रही है मुझसे ।” 

संन्यासीने अत्यन्त स्नेहपूर्ण स्वरमें कहा, कुसुम, तुम्हारे हृदयमें 
अश्ञान्ति पैदा हो गई है, में यह समझ रहा हूँ ।” 

कुसुम मानों चौंक उठी, उसने शायद समझा कि संनन्‍्यासीने न जाने 
कितना समझ लिया होगा ! उसकी आँखें धीरे-धीरे डबडबा आईं, वह 
वहींपर बैठ गई, और आँचलसे मुंह ढककर सीढ़ीपर संन्यासी के पैरोंके पास 
बैठी-बेठी रोने रूगी। 

संन्‍्यासीने कुछ पीछे हटकर धीरेसे कहा, अपनी अद्यान्तिकी वात 
तुम मुझसे साफ-साफ कहो, में तुम्हें शान्तिका मार्ग बताऊँगा।” 

कुसुमने अटल भक्तिके स्वरमें कहना शुरू किया, किन्तु बीच-बीचमें वह 
रुक-रुक जाती, कहीं-कहीं बात ही न सूझती । कहने लगी, “आपकी आज्ञा 
है तो में जरूर कहूंगी। अच्छी तरह कह नहीं सकूंगी। लेकिन आप तो 
शायद मन-ही-मन सब-कुछ समझ रहे होंगे। प्रभु, में एक जनेको देवताके 
समान भक्ति करती थी, में उनकी पूजा करती थी, उस आननन्‍्दसे मेरा 
हृदय भर गया था। एक दिन रातको स्वप्नमें देखा, मानो वे मेरे हृदयके 
स्वामी हैं, न-जाने कहाँ एक बकुरू-वनमें बेठकर अपने बायें हाथमें मेरा 
दाहिना हाथ लिये मुझे वे प्रेमकी बातें सुना रहे हें। और यह बात मुझे 
जरा भी असम्भव या आश्चयेकी नहीं मालूम हुईं। सपना टूट गया, पर 
उसका आवेश न गया। उसके दूसरे दिन जब उन्हें देखा, तो में उन्हें 
पहले-जैसा न देख सकी। मेरे मनमें बार-बार उसी सपनेकी तसवीर 
नाचने लगी। डरतसे में दूर भाग गई, पर वह तसवीर मेरे साथ-ही-साथ 
रही। तभीसे मेरे हृदयकी अशान्ति दूर नहीं हो रही है, प्रभो, मेरा सब 
कुछ अन्धकारमय हो गया हैं।” 

कुसुम जब आँसू पोछती-हुई बात कह रही थी, तब में महसूस कर रहा 
था कि संनन्‍्यासीने आपने दाहिने पैरसे मेरा पत्थर जोरसे दबा रखा है। 

कुसुमकी बात खतम होनेपर संन्यासीने कहा, जिसे तुमने सपनेमें 
देखा था वह कौन था, बताओ ? ” 

कुसुमने हाथ जोड़कर कहा, सो में नहीं बता सकूंगी।” 

संन्यासीने कहा, तुम्हारी भछाईके लिए ही पूछ रहा हूँ,- कौन है वह 
साफ-साफ बताओ ?” 

कुसूमने अपने कोमल ओठोंको जोरोंसे दबाकर, हाथ जोड़कर कहा, 
“बताना ही पड़ेगा ? ” 

संन्‍्यासीने कहा, हाँ, बताना ही पड़ेगा। 

कुसुम उसी दम बोल उठी, 'तुम्हीं तो हो, प्रभु ! ” 

कुसुमके ये अपने ही शब्द ज्यों ही उसके कानोंमें पड़े त्यों ही वह मूछित 
होकर मेरी गोदमें गिर पड़ी। संन्यासी पत्थरकी मूर्तिकी तरह खड़े रहे। 

बेहोशी दूर होते ही कुसुम उठकर बेठ गई, तब संन्यासीने धीरे-धीरे 
कहा, तुमने मेरी सभी बातें पालन की हैं, और भी एक बात पालन करनी 
होगी। में आज ही यहाँसे जा रहा हूँ। मेरे साथ अब तुम्हारी कभी 
भी भेंट न हो सकेगी। मुझे तुम भूल जाओ। बताओ, इतनी तपस्या 
करोगी ? ” 


कुसुम उठकर खड़ी हो गई, और संन्यासीके मुंहही ओर देखकर धीर 
स्वरमें बोली, 'प्रभो, ऐसा ही होगा।” 

संन्यासीने कहा, तो में जाता हूँ।” 

कुसुमने और-कुछ न कहके उन्हें प्रणाम किया, और उनके पैरोंकी 
धूल सिरसे लगाई। संन्यासी चले गये। 

कुसुमने कहा, वे आज्ञा दे गये हैं, उन्हें भूलना होगा ।” कहती हुई 
बह धीरे-धीरे गंगाके पानीमें उतर गई । 

बचपनसे जिसने इसी पानीके किनारे दिन बिताये हें, श्रान्तिके समय 
यह पानी ही अगर हाथ बढ़ाकर उसे गोदमें न लेगा तो और कौन लेगा ? 

चाँद अस्त हो गया, रात्रि घोर अन्धकारमय हो गई। पानीमें एक 
आवाज-सी सुनाई पड़ी, और कुछ भी समझमसें नहीं आया। अन्धकारमें 
हवा सनसनाने लगी। हवाने शायद यह सोचकर कि किसीको कुछ दीख 
न जाय, मुंहसें फूंककर आकाशके तारोंको बुझा देता चाहा। 

मेरी गोदीमें जो खेला करती थी, वह आज अपना खेल खतम करके 
मेरी गोदसे खिसक गई, और में जान भी न पाया। 
संबत्‌ १९४१ | 





कंकाल 

हम तीनों बचपनके साथी जिस कमरेमें सोते थे, उसके बगलवाले 
कमरेमें दीवारपर एक नर-कंकाल टठँगा रहता था। रातको हवासे उसकी 
हड्डियाँ खड़खड़ाया करती थीं। दिनमें हमें उन हड्डियोंको हिलाना 
पड़ता था, कारण हमलोग तब पंडितजीसे मेघनाद-वध' काव्य और कैम्बेल 
स्कूलके एक विद्यार्थीसे अस्थि-विद्या पढ़ा करते थे। हमारे बुजुर्ग चाहते 
थे कि हमलोगोंकों वे यकायक सर्वविद्यामें पारदर्शी कर डालें। उनका वह 
इरादा कहाँ तक पूरा हुआ, यह बात जो हमें जानते हैं उनके सामने प्रकट 
करना फजूल है, और जो नहीं जानते उनसे छिपा जाना ही अच्छा है। 

उसके बाद, बहुत समय बीत चुका है। इस बीचमें उस घरसे कंकाल 
और हमलोंगोंके दिमागसे अस्थि-विद्या निकलकर न-जाने कहाँ चली 
गई, कुछ पता नहीं । 

थोड़े दिन हुए, एक दिन रातको किसी कारणसे और-कहीं जगह न 
मिलनेसे मुझे उसी कमरेमें सोना पड़ा, जिसमें किसी जमानेमें कंकाल था। 
आदत न होनेसे नींद न आई। करवट बदलते-बदलते गिरजाकी घड़ीमें 
बड़े-बड़े घंटे लगभग सभी बज गये। इतनेमें घरके एक कोनेमें जो तेलका 
दीआ जल रहा था वह भी पाँचेक मिनट बुत-बुत करके बिलकुल ही बुझ 
गया। इसके कुछ पहले हमारे घर दो-एक मौत हो चुकी थी। इसीसे 
इस दीआके बुझते ही मौतकी बात याद आ गई। मालूम हुआ, यह जो 
आधी रातके वक्‍त एक दीपशिखा चिरअन्धकारमें बिला गई, प्रकृतिके लिए 
जेसी यह हे बेसी ही मनृष्यकी छोटी-छोटी प्राणशिखाएँ हें; जो कभी दिन 
में और कभी रातमें सहसा बुझकर हमारी स्मृतिसे सदाके लिए मिट जाती हैं। 

क्रमशः उस कंकालकी बात याद आ गई। उसकी जीवित अवस्थाके 
विषयमें कल्पना करते-करते सहसा ऐसा मालूम हुआ जेसे कोई चेतन पदार्थ 
अन्धकारमय घरमें दीवार टटोलता हुआ मेरी मशहरीके चारों तरफ घूम 
रहा हो। और उसकी घनी-घनी साँस मुझे साफ-साफ सुनाई देने लगी। 

ऐसा लगा जैसे वह कोई खोई-हुई चीज ढूंढ़ रहा हो, बह मिल नहीं रही 
हो और उसके लिए तेजीके साथ घर-भरमें घूम रहा हो। मेंने निश्चित 
समझ लिया कि यह सब-कुछ मेरे निद्राहीन गरमाये-हुए मस्तिष्ककी कल्पना 
है। और मेरे ही माथेमें भन्नाता हुआ जो खून दौड़ रहा है वही पैरोंकी 
आहट जैसा सुनाई दे रहा है। मगर फिर भी डरके मारे रोंगटे खड़े हो 
उठे। इस फजूलके डरको जबरदस्ती दूर करनेके इरादेसे में बोल उठा, 
“कौन है ?” 

परोंकी आहट भेरी मशहरीके पास आकर थम गई, और एक जवाब 
सुन पड़ा, में हूँँ। मेरा वह कंकाल कहाँ गया, उसे ढूंढ़ने आई हूं।” 

मेंने सोचा कि अपनी काल्पनिक सृष्टिके आगे डरना-डराना कुछ मानी 
नहीं रखता। और, गाव-तकियेसे जोरसे चिपटकर मेंने चिर-परिचितकी 
त्तरह सहज स्वरमें कहा, वाह, आधी रातके वक्‍त काम तो खूब ढूंढ़ निकाला 
हैं! अब उस कंकालसे तुम्हें मतलब ? ” 

अँधेरेमें मशहरीके बहुत ही पास आकर उसने कहा, खूब कहा ! 
अरे, मेरी छातीकी हडिडियाँ तो उसीमें थीं! मेरा छब्बीस वर्षका यौवन 
तो उसीके चारों ओर विकसित हुआ था ! एक बार देखनेकी तबीयत 
नहीं होती ? ” 

मेंने उसी वक्‍त कहा, हाँ, बात तो ठीक है। तो तुम.ढूंढ़ो, जाओ। 
में जरा सोनेकी कोशिश करूँ।” 

उसने कहा, तुम अकेले ही हो क्‍या ? तो जरा बेठ जाऊँ। जरा 
शप-शप होने दो। आजसे पेंतीस सार पहले में भी आदमियोंके पास बेठ 
कर आदमियोंकी तरह ही गप-शप किया करती थी। ये पेंतीस साल मेंने 
सिर्फ श्मशानकी हवामें हु-हु करते हुए बिताये हें। आज तुम्हारे पास 
बेठकर, और एक बार, आदमियोंकी तरह गप-शप कर छूं।” 

मुझे ऐसा लगा जैसे मशहरीके पास आकर वह बैठे गईं। और 
कोई चारा न देख मेंने जरा उत्साहके साथ ही कहा, हाँ, यह ठीक है। 
ऐसा कोई किस्सा छेड़ो जिससे तबीयत खुश हो जाय ।” 

उसने कहा, सबसे बढ़कर मजेका किस्सा सुबना चाहते हो तो में 
अपनी जिन्दगीका किस्सा सुनाती हूँ, सुनो ।” 

गिरजेकी घड़ीमें टनू-टन्‌ दो बजे। वह कहने रूगी-- “जब में मनुष्य 
थी और छोटी थी, तब एक आदमीसे में जमकी तरह डरती थी। वे थे 
मेरे पति। मछलीको काँटेमें फँसा लेनेपर वह जैसे फड़फड़ाती है, में भी 
वैसे ही तड़पती थी। मुझे तब ऐसा छगा जैसे कोई एक बिलकुल अपरिचित 
आदमी स्नेह-जलसे भरे मेरे जन्म-जलाशयसे मुझे काँटेमें फैसाकर खींचे लिये 
जा रहा हो, किसी तरह उसके हाथसे छुटकारा नहीं मिलनेका। ब्याहके 
दो महीने बाद ही मेरे पतिकी मृत्यु हो गई। घरवालों और नाते-रिश्तें- 
दारोंने मेरी तरफसे बहुत-कुछ शोक-विलाप 'किया। मेरे ससुरने बहुतसे 
लक्षण मिलाकर साससे कहा, शास्त्रोंमें जिसे विषकन्या कहा है, में वही 
हूँ।। यह बात मुझे अभी तक बिलकूल स्पष्ट याद हैं। सुनते हो, कहानी 
कंसी लग रही है ?” 

मेंते कहा, अच्छी है, कहानीका प्रारम्भ तो बड़े मजेका है।” 

“तो सुनो । आनन्दसें मायके लौट आई। क्रमशः उमर बढ़ने लगी । 
लीग मुझसे छिपाते थे, पर में खूब अच्छी तरह जानती थी कि मुझ-जेसी 
रूपवती जहाँ-तहाँ नहीं मिलती । क्यों तुम्हारी क्‍या राय- है ? ” 

“हो सकता है। लेकिन मेंने तो तुम्हें कभी देखा नहीं।* 

मेरा जवाब सुनते ही वह ठहाका मारकर हँस पड़ी, और फिर कहने 
लगी :--- 

देखा नहीं ! क्‍यों ? मेरा वह कंकाल! हि:हिःहिःहि:, में तुमसे 
मजाक कर रही हें! तुम्हारे सामने में कंसे साबित करूँ कि मेरी उन 
आँखोंकी खोखली हडिडियोंके अन्दर कमान-सी खिंची-हुई भौंरा-सी काली 
बड़ी-बड़ी दो आँखें थीं, और उन रंगीन ओठोंपर जो मीठी-मीठी मुसकान' 
थी उसकी अब इन उचड़े-हुए दाँतोंकी विकट हंसीके साथ किसी तरह तुलना 
ही नहीं हो सकती ! में कैसे समझाऊं कि इन्हीं इनी-गिनी लम्बी सूखी 
हड्िडियोंके ऊपर इतना छालछित्य था, यौवनकी इतनी कठिन-कोमरू 

सुधड़ परिपूर्णता प्रतिदिन खिलती रहती थी कि तुमसे कहनेमें मुझे हँसी 
भी आती है, और क्रोध भी। मेरे उस शरीरके कंकालसे अस्थि-विद्या 
सीखी जा सकती है, यह बात उस जमानेमें बड़े-बड़े डाक्टरोंके दिमागमें भी 
न आती थी। मुझे अच्छी तरह याद है, एक डाक्टरने अपने एक खास 
मित्रसे मुझे कनक-चम्पा' बताया था। उसके मानी यह थे कि दुनियाके 
और-सब आदमी अस्थि-विद्या और दरीर-तत्त्वके दृष्टान्त बन सकते 
सिर्फ में ही एक ऐसी हूँ कि जिसे खुशबूदार खूबसूरत फूछके सिवा और 
कुछ नहीं कहा जा सकता। कनक-चम्पाके भीतर क्या कोई कंकाल 
होता है ? 

में जब चलती तो मुझे ऐसा छूगता जसे हीरेको हिलानेसे उसके चारों 
ओर प्रकाश चमचमाता है, मेरी देहके जरासे हिलने-डुलनेमें वैसी ही सौन्दर्य 
की चमक मानो अनेक स्वाभाविक हिल्लोलोंमें चारों ओर बिखरी पड़ती 
हो। कभी-कभी में बहुत देर तक अपने हाथ आप देखा करती; देखती, 
संसारके समस्त उद्धत पौरुषके मुंहमें लगाम डालकर मधुरतासे उन्हें 
बशमें कर सकते थे, ऐसे हाथ थे वे ! सुभद्रा जब अर्जुनको लेकर बड़े 
दर्षफे साथ अपने विजय-रथकों आइचर्य-चकित तीन-लोकके बीचमें होकर 
चला ले गई थीं, तब शायद उनके ऐसी ही दो अस्थूल सुडौल भुजाएँ, गुलाबी 
हथेलियाँ और लावण्यशिखाके समान उँगलियाँ थीं ! 

पर हाय, मेरे उस निर्लेज्ज निरावरण निराभरण. चिरवृद्ध कंकालने 
तुम्हारे सामने झूठी गवाही दी है मेरी ! में तब बेबस थी, कुछ बोल न सकती 
थी, इसीलिए संसार-भरमें मेरा सबसे ज्यादा क्रोध तुम्हींपर हैं। ऐसी 
मनमें आती है कि अपने उस सोलह वर्षके जीवित और यौवनके तापसे 
उत्तप्त आरक्तिम रूपको एक बार तुम्हारी आँखोंके सामने रख दूं। बहुत 
दिनोंके लिए तुम्हारी आँखोंकी नींद छूड़ा दूं, तुम्हारी अस्थि-विद्याको अस्थिर 
करके देश-निकाला दे दूं ! 

मेंने कहा, तुम्हारी देह होती, तो में तुम्हारी देह छुकर कहता कि 
उस विद्याका लेशमात्र भी अब मेरे मस्तिष्कमें नहीं है। तुम्हारा बह भुवन- 

मोहन पूर्ण यौवनका रूप निशीथ रातके इस अन्धकार-पटपर जाज्ज्चल्यमान 
होकर प्रस्फुटित हो उठा है। बस, अब ज्यादा मत कहलाओ ।” 
वह कहने लगी :-- 

मेरी कोई सखी-सहेली न थी। भइयाने प्रतिज्ञा कर ली थी कि वे 
ब्याह न करेंगे। घरमें सिर्फ में ही अकेली थी। बनीचेमें पेड़के नीचे बेठी 
बेठी में सोचा करती, तमाम दुनिया मुझसे ही प्रेम करती है। आकाशके 
सारे तारे मुझे ही देखा करते हैं, हवा छलसे बार-बार गहरी साँसके रूपमें 
मेरी ही बगलसे निकल जाया करती है। जिस घासपर में पैर फलाये बैठी 
हैँ उसमें अगर चेतना होती तो वह भी मुझे पाकर फिरसे अचेतन हो जाती । 
मुझे मालूम होता, संसारके सारे युवक उस घासके रूपमें दल बाँधकर चुपचाप 
मेरे पैरोंके पास खड़े हैं। हृदयमें बिना कारण न-जाने कैसी एक वेदना-सी 
अनुभव करती रहती। मेरे भइयाके मित्र शशिशेंखर जब मेडिकल-कालेजकी 
आखिरी परीक्षा पास कर चुके, तो वे ही हमारे घरके डाक्टर हुए। उन्हें 
में पहले ओटमेंसे छिपकर बहुत बार देख चुकी थी। भइया बड़े अजीब 
आदमी थे, दुनियाकों मानो वे अच्छी तरह देख न सकते थे। दुनिया 
उनके लिए मानो काफी खुली-हुई न थी, |इसलिए हटते-हठतें वे बिलकुल 
उसके एक किनारेपर जा हमे थे। 

उनके मित्रोंमें बस एक शशिशेखर ही थे। इसलिए बाहरके युवकोंमें 
में सिफे शशिशेखरको ही हमेशासे देखती आई थी। और जब में शामके 
वक्‍त फूलके पेड़के नीचे साम्राज्ञीकी तरह आसन जमाकर बेठती तब ऐसा 
लगता जैसे संसारकी सम्पूर्ण पुरुष -जाति शशिशेखरकी मूर्ति धारण करके 
मेरे चरणोंके पास आकर आश्रय लेना चाहती है। सुन रहे हो ? कहानी 
कैसी मालम देती है ? ” 

मेंने एक गहरी साँस लेकर कहा, “मालूम होता है, में अगर शशिशेखर 
होकर पैदा होता तो अच्छा रहता।” 

वह कहती गई: --- 

पहले पूरी सुन तो लो। एक दिनकी बात है, बदलीका दिन था, 

मुझे बुखार चढ़ा। डाक्टर मुझे देखने भीतर आये। यही पहली 
मुलाकात थी | 

में खिड़कीकी तरफ मुंह किये लेटी थी, ताकि सूर्यास्तकी छाल आभा 
चेहरेपर पड़े और उसका फीकापन जाता रहें। डाक्टरने घरमें घुसते ही मेरे 
मृंहकी ओर एक बार देखा, और मेंने भी मन-ही-मन अपनेको डाक्टर मानकर 
कल्पनासे अपने मुंहही ओर देखा। शामके उस गुलाबी उजालेमें नरम 
तकियेपर लापरवाहीसे पड़ा-हुआ वह चेहरा मुझे कुछ मुरझाया हुआ-सा 
कोमल फूलके समान दीख पड़ा, बिखरें-हुए घुंघराले बाल माथेपर उड़ रहे 
थे और लरज्जासे झुकी-हुई बड़ी-बड़ी आखोंके पलक गालोंपर छाया डाल 
रहे थे। 

डाक्टरने नम्नताके साथ मुलायम स्वरमें भइयासे कहा, एक बार 
नब्ज देखनी होगी ।' 

मेंने रेशमी फर्दमेंसे अपना थका-हुआ गोलमठोल गोरा हाथ निकाल 
दिया। एक बार हाथकी ओर निहारकर देखा,-उसमें अगर नीले रंगकी 
काँचकी चूड़ियाँ पहने होती तो वह और भी अच्छा लगता। रोगीका हाथ 
थामकर नाड़ी देखनेमें डाक्टरकी ऐसी चज्न्चलता मेंने पहले कभी नहीं 
देखी । उन्होंने, छुनेसे डरती और काँपती-हुई उंगलियोंसे, मेरी नाड़ी देखी । 
वे मेरे बृखारकी गर्मी समझ गये और मेंने भी उनकी अन्तरकी नाड़ी कैसी 
चल रही हैं इसका कुछ-कुछ आभास पाया। क्यों, विश्वास नहीं होता ? 

मेंने कहा, अविश्वासका कोई कारण तो नहीं देखता । आदमीकी 
नाड़ी हरवक्त एकसी नहीं चलती ।* 

वह कहने लगी :+-- 

हैँ। क्रमश: और भी दो-चार बार रोगी और आरोग्य होनेके बाद 
एक दिल मेंने देखा कि मेरी संध्याकालकी मानस-सभामें संसारके करोड़ों 
प्रुषोंकी संख्या घटतें-घटतें अन्तर्में वह एकपर आकर ठहर गई। मेरी 
दुनिया करीब-करीब सूंनी-सी हो गई। संसारमें सिर्फ एक डाकंटर और 
एक रोगी बच रहा | 

शाम होते ही में चुपकेसे उठकर बसंती रंगकी साड़ी पहनती, अच्छी 
तरह जूड़ा बाँधती, उसपर एक बेलकी माला रूपेटती, और फिर एक दर्पण 
लेकर बगीचेमें जा बेठती। 

क्यों ? अपनेको देख-देखकर कया तृप्ति नहीं होती थी ? सचमुच 
नहीं होती थी। क्योंकि में तो खुद अपनेको नहीं देखती, में तब अकेली बैठ 
क्र दो हो जाती। में तब डाक्टर बनकर अपनेको खूब निहार-निहार 
कर देखती, देखकर मोहित हो जाती, खूब प्रेम करती, लाड़-प्यार करती, 
और फिर भी हृदयके भीतर गहरी साँस उठ-उठकर शामकी आँधीकी 
तरह साँय-साँय करके हाहाकार कर उठती। 

तबसे में अकेली नहीं रही, जब चलती तो नीचेको निगाह कर निरख 
निरखके देखती कि पेरोंकी उँगलियाँ जमीनपर कंसे पड़ती हैं, और सोचती, 
इन पेरोंका रखना हमारे नवीन परीक्षोत्तीर्ण डाक्टरको कैसा लूगता होगा ? 
खिड़कीके बाहर दोपहरी धाँय-धाँय करती रहती, एक तरहका गरम सन्नाटा 
छा जातां, कहीं भी शोर-गूल नहीं, बीच-बीचमें एकआध चीर बहुत दूर 
आकाशझमें चींचीं करती हुईं उड़ जाती, और हमारे बगीचेकी चहारदीवारीके 
बाहर खिलौनेवाला गानेके स्वरमें चहिए खिलौना चहिए, चूड़ी चहिए' 
बोल जाता। में तब अपने हाथसे बिछौना करके उसपर एक धघुली-हुई 
सफेद महीन चादर बिछाकर सो जाती, और अपनी एक उघड़ी-हुई बाँहको 
कोमल बिछौनेपर अनादरसे रखकर सोचती, इस हाथको इस ढंगसे रखते हुए 
मानो किसीने देख लिया, मानो किसीने दोनों हाथोंसे उसे उठा लिया, 
मानो किसीने उसकी गुलाबी हथेलीपर चुम्बन रख दिया, और मानो 
वीरे-धीरे वह लौटा जा रहा है। 

सुनते हो, मान लो, यहींपर कहानी खत्म हो जाय, तो कंसा रहे ? 

मेंनें कहा, अच्छा ही रहे। जरा अधूरी तो रह जायगी, पर मन ही 
मन पूरी करनेमें बाकीकी रात॑ मजेंमें कट जायगी।” 

उसने कहा :--- 

हूँ । लेकिन इससे कहानी बहुत गम्भीर हो जायगी। इसका मजाक 

फिर कहाँ रहेगा ? इसके भीतरका कंकाल' अपने सारे दाँत किटकिटाता 
हुआ कहाँ दिखाई देगा ? 

हाँ, फिर उसके बाद सुनो। जरा प्रेक्टिस बढ़ते ही डाक्टरने हमारे 
मकानके नीचे एक दवाखाना खोल दिया । तब फिर में उनसे हँसी-हँसीमें 
कभी दवाकी बात, कभी जहरकी बात, कभी आदमी आसानीसे कैसे मर 
सकता है, यही सब ऊटपटाँग बातें पूछती रहती । डाक्टरी-विषयोंमें डाक्टर 
का मुंह खुल जाता। सुनते-सुनते मौत मानों परिचित घरके आदमीकी 
तरह हो गई। फिर तो मुझे सिफं दो ही चीजें दुनियामें दीखने लगीं, प्यार 
और मौत । 

मेरी कहानी अब करीब-करीब खतम हो चली है, अब ज्यादा देर 
नहीं है । 

मेंने मुलायम स्वरमें कहा, 'रात भी करीब-करीब खतम हो आई।” 

वह कहने रूगी :--- 

हाँ तो, कुछ दिनसे देखा कि डाक्टर साहब बड़े अनमने-से रहने लगे 
हैं, और मेरे सामने तो बहुत ही झेंपते हैं। एक दिन देखा कि वे कुछ ज्यादा 
ठाट-बाठसे सज-धजकर भइयाके पास आये और उनसे बर्घी माँगने लगे। 
रातको कहीं जायेंगे। 

मुझसे रहा न गया। भइयाके पास जाकर बातों-ही-बातोंमें मने 
पूछा, भइया, डाक्टर आज बग्घी लेकर कहाँ जा रहे हें?! 

संक्षेपमें भइयाने कहा, मरने ।' । 

मेंने कहा, बताओ न, भइया ? 

उन्होंने पहलेकी अपेक्षा कुछ-और खुलासा करके कहा, ब्याह करने ।” 

मेंने कहा, सचमुच ?” और फिर खूब हँसने लगी। 

धीरे-धीरे मालूम हुआ कि इस ब्याहमें डाक्टरको बारह हजार रुपये 
मिलेंगे। 

लेकिन मुझसे यह बात छिपाकर मुझे अपमानित करनेके क्या मानी ? 

मेने कया उनके परों पड़कर कहा था कि ऐसा काम करनेसे में छाती 
फाड़कर मर जाऊँगी ? पुरुषोंका विश्वास नहीं। दुनियामें मेंने सिर्फ 

एक ही पुरुष देखा है, और एक ही क्षणमें उसके बारेमें पूरी जानकारी 
हासिल कर ली है। 

डाक्टर रोगियोंको देखकर जब घर लौट आये, तो मेंने खिलखिला 
कर खूब हँसते-हँसते कहा, क्यों डाक्टर साहब, मेंने सुना है कि आज आपका 
ब्याह होनेवाला है?! 

मेरी हँसी देखकर डाक्टर सिर्फ झेंपे ही नहीं, बल्कि उनका चेहरा 
कक पड़ गया। 

मेंने पूछा, बाजे-आजे कुछ नहीं बुलाये ? 

सुनकर उन्होंने एक लम्बी साँस ली, और बोले, ब्याह क्‍या इतने 
आनन्दकी चीज है? 

सुनकर में हँसते-हँसते लोट-पोट हो गई। ऐसी बात पहले तो कभी 
नहीं सुनी थी। मेंने कहा, सो नहीं होगा, बाजे होने चाहिए, रोशनी होनी 
चाहिए, पूरा ठाट-बाट होना चाहिए।' 

उसके बाद भइयाको मेंने ऐसा परेशान कर डाला कि भइया उसी 
बक्त धूमघामसे बारात निकालनेकी तैयारीमें रूग गये। 

में बार-बार एक ही बात छेड़ने छगी कि बहुके घर आनेपर क्या 
होगा, में क्या करूँगी ? डाक्टरसे में पूछ बेठी, अच्छा डाक्टर साहब, 
तब भी क्या आप इसी तरह रोगियोंकी नाड़ी मसकते फिरेंगें?” हिःहिः 
हि:हिः ! यद्यपि मनुष्यका, खासकर पुरुषका मन दिखाई नहीं देता, फिर 
भी में सौगन्द खाकर कह सकती हूँ कि मेरी बात डाक्टरकी छातीमें कॉँटेकी 
तरह चुभकर रह गई। 

बहुत रात बीते लग्न था। शामके वक्‍त डाक्टर छतपर बैठे भइयाके 
साथ दो-एक गिलास शराब पी रहे थे। दोनों जने इस काममें कुछ-कुछ 
अभ्यस्त थे। धीरे-धीरे आकाशमें चाँद उदय होने लुगा। 

में हँसती हुई ऊपर पहुँची, बोली, डाक्टर साहब, भूल गये क्‍या ? 
अलनेका वक्‍त हो गया £! 

एक बात में कहना भूल गईं। इस बीचमें छिपकर दवाखानेमें जाकर 

में थोड़ा-सा सफेद चूरा ले आई थी। छतपर पहुँचते ही दोनोंकी निगाह 
बचाकर मेंने उसे डाक्टरके गिलासमें मिला दिया। किस चूरेके खानेसे 
आदमी मर जाता है यह डाक्टरसे ही सीख लिया था। 

डाक्टरने एक साँसमें तमाम गिलास खाली करके कुछ भीजे-हुए गदगद 
कंठसे, मेरे मुंहकी तरफ मर्मान्तिक दृष्टि डालकर कहा, अच्छा तो अब 
चलता हूँ ! * 

शहनाई बजने ऊूंगी, नीचे उतरकर मेंने एक बनारसी साड़ी पहनी, 
और जितने भी गहने मेरे संद्कमें बन्द रखे थे, सब-के-सब निकालकर पहन 
लिये; माँगमें खूब अच्छी तरह सिन्दूर भर लिया, और फिर अपने उसी 
मौलसिरीके पेड़के नीचे बिछौना बिछाकर लेट रही। 

बड़ी सुहावनी रात थी। सफेद चाँदनी छिटक रही थी। सोती-हुईं 
दुनियाकी थकावट दूर करती-हुई दक्षिणी हवा चल रही थी। मौलसिरी 
और बेलाकी सृगंधसे सारा बगीचा महक रहा था। 

शहनाईकी तान क्रमशः जब दूर होती चली गई, चाँदनी जब अन्धकारका 
रूप धारण करने लगी, मेरा वह मौलसिरीका पेड़, बगीचा, ऊपरका आकाश, 
नीचेका मेरा वह आजन्मकालूका घर-द्वार सब-कुछको लेकर दुनिया जब 
मेरे चारों तरफसे मायाकी तरह बिलाने रूगी, तब में आँखें मीचकर हँसने 
लगी। 

इच्छा थी, जब लोग मुझे आकर देखें, तो मेरी वह हँसी रंगीन मशेकी 
तरह मेरे ओठोंपर ज्योंकी त्यों छगी रहे। इच्छा थी, अपनी उस हँसीकों 
यहाँसे में अपने साथ ही लेती जाऊँ, और वहाँ जब में अपने अभिसारकी 
सुहाग-कुटीरमें धीरे-धीरे प्रवेश करूँ तब तक वह ज्यों-की-त्यों बनी रहे । 

पर कहाँ गई मेरी वह सुहाग-कुटीर ? कहाँ गया मेरा वह अभिसारका 
रंगीन मनोहर वेश ? अपने भीतरसे एक खटखटकी आवाज सुनकर 
में जाग गई। देखा तो मुझे लेकर तीन लड़के अस्थि-विद्या सीख रहे हैं ! 
छातीके भीतर जहाँ सुख-दुख धुक-धुक करता रहता था और एक-एक करके 
प्रतिदिन जहाँ यौवनकी कलियाँ खिला करती थीं, वहाँ बेंत दिखा-दिखाकर 

किस हड्डीका क्‍या नाम हैं, यह सीखा जा रहा है ! सुनो मेंने जो अपने 
सम्पूर्ण हृदय-मनकोी निचोड़कर मेरे उन ओठोंपर अन्तिम हँसी खिलाई 
थी, उसका कोई चिह्न तुम्हें दिखाई दिया था क्या ? 

कहानी कैसी लगी ? 

मेंने कहा, 'बड़े मजेकी ।” 

इतनेमें कौआ बोल उठा। 

मेंने पूछा, अभी हो क्या ?” कोई जवाब नहीं मिला। 

घरमें प्रभातका प्रकाश चमक उठा । 
फाल्गूण १९४८ ] 


स्वर्णंम्रग 
स्णस 

आदिनाथ और बेजनाथ चत्रवर्ती दोनोंकी शिरकतमें जमीदारी है। 
इन दोनोंमें बेजनाथकी हालत कुछ खराब है। बैजनाथके पिता महेंशचन्द्र 
में सम्पत्तिकी रक्षा करने या उसे बढ़ानेकी बुद्धि जरा भी न थी, वे अपने 
बड़े भाई शिवनाथपर ही पूरा भरोसा रखते थे। शिवनाथने छोटे भाई 
महेशचन्द्रको स्नेहके खूब दम-झाँसे दिये और उसके बदले उनकी तमाम 
जायदाद हड़प ली। सिफं थोड़ेसे प्रॉमेसरी नोट उनके पास बच रहे। 
जीवन-समुद्रमें बेजनाथको अब सिर्फ अपने उन्हीं थोड़ेसे सरकारी कागजोंकी 
नावका सहारा है। 

शिवनाथने बड़ी खोजके साथ एक बेड़े आदमीकी इकलौती लड़कीके 
साथ अपने पृत्र आदिनाथका ब्याह कर दिया, और इस तरह वे सम्पत्ति- 
वृद्धिका एक रास्ता छोड़ गये। और महेशचन्द्रने सात-सात लड़कियोंके 
बोझसे दबे-हुए एक गरीब ब्राह्मणपर दया करके दहेजमें एक भी पैसा न लेकर 
उसकी बड़ी लड़कीके साथ अपने पृत्रका ब्याह कर दिया। समधीकी 
सातों लड़कियोंको वे इसलिए अपने घर न ला सके कि उनके सिर्फ एक ही 

लड़का था; और उस ब्राह्मणने भी कोई विशेष आग्रह नहीं किया, मगर 
फिर भी सुनते हैं कि बाकी लड़कियोंके ब्याहके लिए उन्होंने समधीको 
अपने बूतेसे ज्यादा रुपये-पेसेसे मदद दी थी । 

पिताकी मृत्युके बाद बैजनाथ अपने प्रॉमेसरी नोटोंको लेकर बिलकुल 
निद्िचिन्त और सन्‍्लोषके साथ जिन्दगी बिताने लगें। काम-धन्धेकी 
बात उनके मनमें आती ही न थी। काम उनका बस इतना ही था कि 
पेड़की डाली काटकर बैठे-बैठे उसकी छड़ी बनाया करते। दुनिया-भरके 
बच्चे और नौजवान उनके पास आते और छड़ीके लिए उम्मीदवार रहते, 
और वे उन्हें छड़ी बना-बनाकर देते। इसके सिवा (दारताकी उत्तेजनामें 
मछली पकड़नेकी छड़ी और पतंग उड़ानेकी चरखी वगरह बनानेमें ही 
उनका काफी समय जाता। ऐसा कोई काम हाथमें आ जाय कि जिसमें 
बड़ी सावधानीसे बहुत दिनों तक छीलने-घिसनेकी जरूरत हो और सांसारिक 
उपयोगिताको देखते हुए उसमें उतना वक्‍त बरबाद करना फजूल मालूम दे, 
तो उनके उत्साहकी हद न रहती । 

अकसर देखा जाता है कि मुहल्लेमें जब दलबन्दी और षड्यन्त्र या 
साजिशके पीछे बड़े-बड़े पवित्र चंडीमंडप और चौबारे धुआँधार हो उठते, 
तब बेजनाथ एक कलम-तराश चाकू और एक डाली हाथमें लिये सवेरेसे 
दोपहर तक और खाने-पीनेके बाद शाम तक अपने चबूतरेपर अकेले अपनी 
धुनमें मस्त बेठे रहते । 

पष्टीदेवीके कृपासे बेजनाथके दो लड़के और एक लड़की पैदा हुईं। 
पर गृहिणी मोक्षदासुन्दरीका असन्तोष दिनों-दिन बढ़ता ही जाता है। 
उन्हें अफसोस हैं कि आदिनाथके घर जेसा समारोह है, बैजनाथके घर वैसा 
क्यों नहीं। उस घरकी विन्ध्यवासिनीके जैसे और जितने गहने हैं, बनारसी 
और ढाकंकी जितनी साड़ियाँ हैं, उनके यहाँ बातचीतका जैसा ढंग और 
रहन-सहनका जेसा ठाट है वेसा मोक्षदा्के घर नहीं इससे बढ़कर बेइन्साफी 
की बात और क्या हो सकती हैं ? और मजा यह कि एक ही खानदान 
हैं। कपटसे भाईकी जायदाद हड़पकर ही तो इतनी तरक्की की है उनलोगों 

ने। ज्यों-ज्यों सुनती जाती, त्यों-त्यों मोक्षदाके हृदयमें अपने ससुरके 
इकलौते बेटेपर श्रद्धा और अवज्ञा बढ़ती ही जाती । अपने घरमें उसे कुछ 
भी नहीं सुहाता। सभी बातोंमें उसे अड़चन और मानहानि दिखाई देती । 
सोनेकी खटिया है, सो भी ऐसी कि मुर्दा ले जानेकी खाटसे भी बदतर। जिसकी 
सात पीढ़ीमें अपना कहनेको कोई नहीं, ऐसा एक अनाथ चमदागड़का 
बच्चा भी इस घरकी टूटी-फूटी पुरानी दीवारमें नहीं चिपटा रह सकता, 
और घरकी सजावट देखकर तो महात्मा परमहंसकी आँखोंमें भी पानी 
आ जायगा। इन सब अत्युक्तियोंका प्रतिवाद करना मरदों जैसी कायर 
जातिके लिए तो सम्भव ही नहीं, इसलिए बेजनाथ बाहरके चबूतरेपर 
दूनी लगनके साथ छड़ी छीलनेमें लग गये । 

लेकिन मौनतब्रत विपत्तिकी एकमात्र अमोध औषधि नहीं है। किसी 
किसी दिन पतिकी शिल्प-कार्यमें विष्न डालकर मोक्षदा उन्हें अन्त:पुरमें 
बुलवा ही लेतीं, और अत्यन्त गम्भीरतासे दूसरी ओर ताकती हुईं कहतीं, 
“वबालेसे कह दो, दूध बन्द कर दे। 

बैजनाथ सच्चाटेमें आ जाते, और नम्नतासे पूछते, दूध बन्द करनेसे 
कैसे काम चलेगा ? लड़के पीयेंगे क्या ? ” 

गृहिणीजी उत्तर देती, “माड़ ! “ 

किसी-किसी दिन इसके विपरीत भाव भी दिखाई देता, मोक्षदा पति 
को बुलाकर कहतीं, “में कुछ नहीं जानती । जो करना हो, तुम्हीं करो ।* 

बेजनाथ उदास होकर पूछते, क्या करना हैँ बताओ भी ? ” 

“कमसे कम इस महीनेका तो सामान ले आओ ।“-कहकर गृहिणी 
ऐसी एक फेहरिस्त बनाकर देतीं कि जिससे राजसूय-यज्ञ भी समारोहके 
साथ सम्पन्न हो जाता । 

बैजनाथ हिम्मत बाँधकर पूछते भी कि 'इतनेका क्‍या होगा ?” तो 
उत्तर सुनते, तो लड़कोंको भूखों मरने दो, और में भी मर जाऊं, तब तुम 
अकेले रह जाना और खूब सस्तेमें काम चलाना । 

इस तरह धीरें-धीरे यह बात बैजनाथकी समझमें आ गई कि अब 

छड़ी छीलनेसे काम नहीं चलेगा। पैसा पैदा करनेका कोई रास्ता ढूंढ़ 
निकालना या रोजगार करना बैजनाथके लिए दुरादा है, लिहाजा उन्होंने 
सोचा कि कुवेरके भण्डारमें घुसनेका कोई सुगम रास्ता ढुंढ़ निकालना 
ही इस आफतसे बचनेका एकमात्र उपाय है। 

एक दिन रातको बिछौनेपर पड़े-पड़े वे अत्यन्त दीनतासे प्रार्थना करने 
लगे, हे माता जगदम्बे, स्वप्नमें यदि किसी दुःसाध्य रोगकी पेटेण्ट दवा 
बता दो, तो अखबारोंमें विज्ञापत लिखनेका भार में ले लू।” 

उस रातको उन्होंने स्वप्नमें देखा कि उनकी स्त्री उनपर नाराज 
होकर चटसे विधवा-विवाह करनेका प्रण कर बेठीं हें। अर्थाभाव होते 
हुए काफी गहने कहाँ मिलेंगे ?-कहकर बेजनाथ उनकी प्रतिज्ञाका विरोध 
कर रहे हैं। विधवाको गहनेकी जरूरत नहीं -कहकर पत्नी उसका खण्डन 
कर रही है। इसका मुंहतोड़ जवाब कुछ है जरूर, पर उस समय उनक 
दिमागमें नहीं आया। इतनेमें नींद उचट गई, देखा तो सवेरा हो गया 
है; और तब झटसे उनके दिमागमें आया कि क्‍यों उनकी स्त्रीका विधवा- 
विवाह नहीं हो सकता; और इसके लिए वे कुछ दु/खित भी हुए । 

दूसरे दिन सवेरे नहा-निबटकर बेजनाथ अकेले बैठे पतंगमें डोरा 
डाल रहे थे। इतनेमें एक संनन्‍्यासीनें आकर दरवाजेपर जयध्वनि की। 
संन्यासीको देखते ही बिजलीकी तरह बेजनाथको भावी ऐश्वर्यकी उज्ज्वल 
मृति दिखाई दी। संनन्‍्यासीका बड़ा-भारी आदर-सत्कार हुआ और अच्छे 
अच्छे भोजनोंसे उसे तृप्त किया गया। बहुत साध्य-साधनाके बाद मारूम 
कर सके कि संनन्‍्यासी सोना बना सकता है, और उस विद्याकों दान करनेमें 
उसे कोई आपत्ति भी नहीं है । 

गृहिणी भी मारे खुशीके नाच उठीं। यकृृतके विकारसें जैसे सब 
पीला ही पीला दिखाई देता है, वेसे ही उन्हें तमाम दुनियामें सोना ही सोना 
दीखने लगा। कल्पना-शिल्पी द्वारा सोनेका पलंग, घरका असवाब और 
दीवारों तकको सोनेसे मढ़कर मन-ही-मन उन्होंने विन्ष्यवासिनीको तिमन्‍्त्रण 
भी दे दिया। 


स्वर्णमृग : कहानी १०७ 


संन्‍्यासी प्रतिदिन दो सेर दूध और डेढ़ सेर मोहनभोग उड़ाने छूग्रा, 
और बेजनाथके सरकारी कागजोंको दुहकर उनसे मनमाना रौप्य-रस 
निकालना शुरू कर दिया। 

छड़ी और चरखीके भूखे लड़कोंका शुण्ड आता और बेजनाथके दरवाजें 
पर धमाधम घूंसा जमाकर लौट जाता। घरमें लड़के-बाले वक्‍तपर खाना 
नहीं पाते, कोई गिरकर माथेपर गुमड़ा कर लेता तो कोई रो-रोकर जमीन- 
आसमान एक कर डालता, मा-बापका उधर कुछ ध्यान ही नहीं। चुप- 
चाप अग्निकुण्डके सामने बेठे कड़ाहेकी ओर टकटकी लगाये रहते, न आँखों 
के पलक गिरते और न मुंहसे बात निकलती। ऐसा छगने लगा जैसे 
तृषित एकाग्र नेन्रोंपर लूगातार आगकी लौका प्रतिविम्ब पड़ते रहनेसे 
आँखोंकी मणियोंमें मानो स्पशेमणिके गूण आ गये हों । 

दो-दो प्रॉमेसरी नोटोंकी उस अग्निकुण्डसें आहूति हो चुकनेके बाद 
एक दिन संन्यासीसे आइवासन मिला, “कलर सोनेमें रंग आयगा। 

उस दिन, रातको दोनोंमेंसे किसीको भी नींद नहीं आई। स्त्री-पुरुष 
मिलकर स्वर्णपुरी बनानेके काममें रंग गये। इस विषयमें कभी-कभी 
दोनोंमें मतभेद और बहस होने रूगती, परन्तु आनन्दके आवेगमें उसकी 
मीमांसा होनेमें देर न लंगती। परस्पर एक दूसरेका ख्याल रखकर 
अपने-अपने मतमें कुछ-कुछ त्याग करनेमें किसीने कंजूसी नहीं की । सचमुच 
उस रातको दाम्पत्य-एकीकरण इतना घना हो गया था । 

दूसरे दिन, संन्यासीका पता ही नहीं ! चारों तरफसी सोनेका रंग 
जाता रहा, सूर्यकी किरणें तक अन्धकारमय दीखने छरूगीं। इसके बाद 
फिर घरकी खटिया, असबाब और दीवारें चौगुनी दरिद्रता और जीता 
प्रकट करने हूगीं । 

अबसे घरके काम-काजके बारेमें बेजनाथ कोई बात कहते तो गृहिणी 
बड़े तीब-मधुर-स्वरमें कहती, “बस, रहने दो, अक्लमन्दी काफी दिखा चुके 
हो, अब जरा कुछ दिन चुप बने रहो |” 

बेजनाथ बेचारे एकदम मध्यम पड़ जाते। 

मोक्षदाने ऐसा श्रेष्ठाका भाव धारण कर लिया है कि मानो इस 
स्वर्ण-मरीचिकामें उन्हें एक घड़ीके लिए भी शान्ति नहीं मिली। 

अपराधी बेजनाथ स्त्रीको खुश करनेके लिए बहुतसे उपाय सोचने 
रूगे। एक दिन एक चौखूंटे कागजक बकसमें गुप्त उपहार लेकर स्त्रीके 
पास पहुंचे; और खूब हँसकर बड़ी चतुराईक साथ सिर हिलाते हुए बोले, 
“क्या लाया हूँ, बताओ तो ? ” 

सत्रीनें कुतृहूलको छिपाकर उदासीन भावसे कहा, “कंसे बताऊँ,-में 
कोई जादू तो जानती नहीं ! 

बेजनाथने अनावश्यक समय नष्ट करके पहले तो धीरे-धीरे उसकी 
भाँठ खोली, उसके बाद फूंक मारकर कागजकी धूल उड़ाई, फिर बड़ी 
सावधानीसे एक-एक तह खोलकर ऊपरका कागज हटाकर आर्ट स्टूडिओकी 
बनी ददमहाविद्याकी पँचरंगी तसवीर निकाली और उजालेकी तरफ 
घुमाकर गृहिणीके सामने रख दी। 

गृहिणीको उसी समय विन्ध्यवासिनीके खास कमरेमें लगे हुए विलायती 
तैलचित्रकी याद उठ आई, वह बहुत ही अवज्ञाके साथ बोलीं, 'अहा, बलिहारी 
है। इसे तुम अपनी बैठकमें ही लगा लेना; और बेठे-बैठे इसकी ओर 
देखा करना। मुझे इसकी जरूरत नहीं ।” 

बैजनाथ उदास हो गये, और समझ गये कि विधाताने उन्हें और-और 
शक्तियोंके साथ स्त्रीको खुश रखनेकी दुलेभ शक्तिसे भी वड्चित रखा है। 

इधर/। देश-भरमें जितने ज्योतिषी थे, मौक्षदाने सबको हाथ दिखाया, 
और जनमपत्री भी दिखाई। सभीने यही कहा कि वे सधवा अवस्थामें 
भरेंगी, परन्तु उस परमानन्दमय परिणामके लिए वे बहुत व्यग्न न थीं, और 
इसलिए इससे भी उनका कुतूहल न मिटा । 

अबकी बार सुना कि उनका सन्‍्तान-भाग्य अच्छा है, लड़के-लड़कियोंसे 
जल्द ही घर भर जायगा। सुनकर कोई खास खुशी नहीं जाहिर की । 

अन्तमें एक ज्योतिषीने कहा, (एक सालके अन्दर अगर बेजनाथको 
देव-धन न मिल जाय, तो हम अपनी पोथी-पत्ना सब जछा डालेंगे।” 

ज्योतिषीकी इस दुढ़ प्रतिज्ञाको सुनकर मोक्षदाक्े मनमें अब रत्ती-भर 
भी अविश्वास न रह गया। 

ज्योतिषी तो काफी भेंट-पूजा लेकर बिदा हो गये; पर बैजनाथकी 
जिन्दगी भार-रूप हो गई। धन-उपार्जनके कुछ साधारण प्रचलित मार्ग 
हैं भी, जेसे खेती, नौकरी, व्यापार, चोरी और धोखेबाजी वगेरह-वगैरह, 
पर देव-धन उपाजनका वैसा कोई निदिष्ट मार्ग नहीं है। इसलिए, मोक्षदा 
बैजनाथको ज्यों-ज्यों उत्साह देतीं और फटकार बतातीं त्यों-त्यों उन्हें किसी 
तरफ कोई रास्ता नहीं सुझाई देता । कहाँ खोदना शुरू करें, किस तालाबमें 
खोज करानेके लिए पनड्ब्बोंको तैनात करें, मकानकी किस दीवारकों 
तुड़वायें, वे कुछ निर्णय नहीं कर पाये। 

मोक्षदाने बहुत ही नाराज होकर पतिसे कहा, 'मरदोंके माथेमें मगजके 
बदले गोबर भरा रहता है, यह में पहले नहीं जानती थी।” फिर बोलीं, 
“जरा कहीं हिलो तो सही। ऊपरको मुंह बाये बैठे रहनेसे क्या आसमानसे 
रुपये बरसेंगे ? ” 

बात तो ठीक है, और बेजनाथ चाहते भी यही हें, पर हिलें तो किस तरफ, 
और कहाँ ? कोई बताता भी तो नहीं, इसलिए चबृतरेपर बेठकर वे फिर 
छड़ी छीलने छगे। 

इधर आशिविन मासमें दुर्गापूजा नजदीक आ गई। चतुर्थीसि नाव 
आ-आकर घाटपर लगने लगीं। प्रवासी लोग अपने देशको लौटने लगे। 
टोकनियोंमें कुम्हड़ा, घुइयाँ, सूखे नारियल, टीनके बकसोंमें लड़कोंके लिए 
जूते, छतरी, कपड़े और प्रेयसियोंके लिए एसेन्स साबुन सुगन्धित नारियरू 
तैल और नई-नई कहानियोंकी किताबें आ रही हैं । 

शरतूकी सूर्य-किरणें, उत्साहके हास्यकी तरह, मेघमुक्त आकाशहममें 
व्याप्त हो रही हैं, अध-पर्क धानके खेत थर-थर काँप रहे हैं, पेड़ोंकी वर्षाते 
घुली-हुई सतेज हरी-हरी पत्तियाँ नये शीतकी हवासे सिसकारी भर रही हैं, 
और चायना-टसरका कोट पहने, कँघेपर इंठी-हुई चादर छटकाये, सिरपर 
छतरी ताने परदेशसे छौटते-हुए परथिकगण खेतके रास्तेसे घरकी तरफ 
जा रहें हें। 

बेजनाथ बैठे-बैठे यही देखा करते, और उनके हृदयसे लम्बी सांसें 
निकलती रहतीं । अपने आनन्दशून्य घरके साथ बद्भालक हजारों घरोंके 
मिलनोत्सवकी तुलना करते और मन-ही-मत कहते, विधाताने मुझे ही 
क्यों ऐसा अकर्मण्य पेदा किया ? 

लड़के तड़के ही से उठकर प्रतिमा-निर्माण देखनेके लिए आदिनाथके 
धर आँगनमें जाकर बैठ गये । खानेका समय होनेपर दासी उन्हें जबरदस्ती 
वहाँसे पकड़ छाई। बैजनाथ उस समय चबूतरेपर बेठे हुए आजके इस 
विश्वव्यापी उत्सव अपने जीवनकी निष्फलताका स्मरण कर-करके दु:ःखित 
हो रहे थे। दासीके हाथसे दोनों लड़कोंको छुड़ाकर प्रेमसे उन्हें अपनी 
गोदके पास खींचकर बड़े लड़केसे पूछा, “क्यों रे, अबकी प्‌जामें त्‌ क्‍या 
लेगा, बोल ? ” 

अविनाशने उसी समय जवाब दिया, एक नाव देना, बापूजी ।” 

छोटे लड़केनें भी सोचा कि बड़े भइयासे किसी विषयमें कम रहना 
ठीक नहीं, बोला, “मुझे भी एक नाव देना, बापूजी ।” 

बापके छायक लड़के हें। एक निकम्मा शिल्प-कार्य मिल गया कि 
बाप धन्य हो गये। बापनें कहा, अच्छी बात है ।” 

इधर यथासमय पूजाको छुट्टीमें काशीसे मोक्षदाके एक चाचा घर लौटे। 
आप वकालत करते हैं। मोक्षदाने कुछ दितों तक उनके घर खूब आना 
जाना रखा । 

आखिर एक दिन पतिसे आकर कहने लगीं, सुनते हो, तुम्हें काशीजी 
जाना पड़ेगा ।” 

बेजनाथको अचानक ऐसा रूगा कि शायद उनका अब मृत्यु-समय 
आ पहुँचा, जरूर किसी ज्योतिषीने जन्मपत्री देखकर कहा होगा, इसीसे 
सहधर्मिणी उनकी सदगतिके लिए उद्योग कर रही हें। 

पीछे मालूम हुआ कि काशीमें एक मकान है, और वहाँ गुप्त-धचन मिलेगा 
उस मकानको खरीदकर उससेंसे धन ले आना होगा । 

बेजनाथने कहा, यह तो बड़ी आफत है। में काशी नहीं जा सकूंगा ।” 

बेजनाथ आज तक घर छोड़कर कभी बाहर नहीं गये। प्राचीन 
झास्त्रकार लिखते हैं, गृहस्थकोी किस तरह घरसे निकाला जाता है इस 
विषयमें स्त्रियोंकी अशिक्षित-पटुत्व होता हैँ। मोक्षदा अपने मुंहकी 
बातोंसे मानो घरमें लाकमिचेका धुआँ भर देती थीं, पर उससे अभागा 
बेजनाथ सिर्फ आँसू ही बहाकर रह जाता, काशी जानेका नाम तक नहीं 
लेता । 

दो-तीन दिन इसी तरह बीत गये। बेजनाथने बैठे-बैठे कुछ छकड़ियों 
को काट-छाँटकर और जोड़-जाड़कर दो खेलनेकी नावें बनाईं। उनमें 
मस्तक बिठाये और कपड़ा काटकर पाल लगा दिये, लाल कपड़ेकी ध्वजा 
लगाई और पतवार वगेरह जहाँकी तहाँ बिठा दी। एक गुड़्डेको मल्लाह 
बनाया और यात्री भी बिठा दिये। गरज यह हैं कि उनमें उन्होंने काफी 
निपुणताका परिचय दिया। उन नावोंकों देखकर अपने मनको वशमें 
रख सके ऐसे संयतचित्त बाकूक बिरले ही मिलेंगे। इसलिए बैजनाथने 
सप्तमीके पहले छठकी रातको जब दोतनों नावें दोनों लड़कोंके हाथमें दीं 
तो वे मारे खुशीके नाचने लगे। एक तो खाली नाव ही काफी थी, उसपर 
लगे हुए थे पाल, मस्तूल, पतवार और मल्लाह वगैरह सब-कुछ। यही 
उनके लिए बड़े-भारी ताज्जुबकी बात थी । 

लड़कोंकी खुशीकी धूमने माका ध्यान आकर्षित किया, और उन्होंने 
आकर अपनी आँखोंसे गरीब बापका दिया-हुआ पूजाका उपहार पृतन्रोंके 
हाथमें देखा। देखकर मारे गुस्सेके उन्हें रूछाई आ गई। तकदीरपर 
हाथ दें मारा और लड़कोंके हाथसे खिलौने छीनकर जंगलेसे बाहर फेंक 
'दिये। सोनेका हार तो दर किनार रहा, साटनका कोट और जरीदार 
ठोपी भी मिट गई ! कंसा मनहूस आदमी है, दो खिलौने देकर खास अपने 
ही लड़कोंको धोखा देने आया है ! उसमें भी कंजूससे दो पैसे खर्चे नहीं 
किये गये,-अपने हाथसे बनाई हैं ! 

छोटा लड़का जोरसे रो उठा। “म्रख कहींका -कहते हुए मोश्नदाने 
उसके गालपर कसकर एक तमाचा जड़ दिया । 


११२ रवीन्द्र-साहित्य : भाग १ 


बड़ा लड़का बापके मुंहही ओर देखकर अपना दुःख भूल गया, और 
ऊपरी खुशी दिखाता हुआ बोला, 'बापूजी, में कल खूब सवेरे जाकर उठा 
लाऊँंगा।” 

बैजनाथ उसके दूसरे ही दिन काशी जानेकी राजी हो गये। पर रुपये 
कहाँ है? उनकी स्त्रीने जेवर बेचकर रुपये इकटठे किये। बैजनाथकी 
दादीके जमानेकी चीजें थीं, ऐसा पक्का सोना और इतनी भारी चीजें 
आजकल तो देखनेको भी न मिलेंगी । 

बैजनाथको ऐसा लगा कि जैसे वे मरने जा रहे हों। लड़कोंको गोदमें 
लेकर पूचकारा, खूब प्यार किया, फिर आँखोंमें आँस भरकर घरसे निकल 
पड़े। तब मोक्षदा भी रोने लंगी। 

काशीका मकान-मालिक बेजनाथके ककिया-ससुरका मुवक्किल था। 
शायद इसीलिए मकान खूब ऊंचे दामोंमें बिका। बेजनाथ उस मकानमें 
अकेले ही रहने लंगे। मकान बिलकुल गंगाके किनारेपर है। गंगाकी 
धारा उसकी नींवको धोती हुई बहती हे। 

रातको बेजनाथ के रोंगटें खड़े हो उठे। सूने मकानमें सिरहानेके 
पास दीआ जलाकर चहुर ओढ़कर सो रहे, पर नींद नहीं आई। आधी 
रातको जब तमाम शोर-गुल्ला थम गया, तब कहींसे एक 'झनझन' 
आवाज सुनकर बेजनाथ चौंक पड़े। आवाज बहुत धीमी, पर सुनाई 
साफ देती है; मानो पातालमें बलि राजाके कोषाध्यक्ष अपने भण्डारमें 
बैठे हुए रुपये गिन रहे हों । 

बेजनाथके मनमें भय कुतृहूल और साथ ही अजेय आशाका भी संचार 
हुआ, काँपते-हुए हाथसे दीआ उठाकर सब कोठरियोंमें घूम आये। इस 
कोठरीमें घुसते तो मालूम होता कि आवाज उस कोठरीसे आ रही है, और 
उस कोठरीमें जाते तो मालूम होता कि इस कोठरीसे आ रही है। बेजनाथ 
सारी रात इसी तरह इस कोठरीसे उस कीठरी घृमते रहे। दिनमें रातका 
वह पातालभेदी शब्द और-और शब्दोंके साथ मिल गया, फिर वह पहचानने 
में नहीं आया । 

रातके जब दो-तीन पहर बीत चुके और दुनिया सो चुकी, तो फिर 
वह दाब्द जाग उठा। बेजनाथका चित्त बहुत ही ब्याकूल हो उठा। 
उनसे शब्दका लक्ष्य ठीक करके किधर जाना चाहिए कुछ स्थिर करते न 
बना। मानो मरुभूमिमें पानीका कल्लोर सुनाई दे रहा है, पर किधरसे 
आ रहा है, कुछ निर्णय करते नहीं बनता । डर यह है कि कहीं गलत रास्ता 
पकड़ लिया और गुप्त झरना बिलकूल अधिकारके बाहर चला गया तो ? 
, प्यासा पथिक जैसे चुपचाप खड़ा-खड़ा पानीके झरनेकी आवाजकी तरफ 
बड़े गौरसे कान लगाये रहता है और प्यास भी उत्तरोत्तर बढ़ती ही जाती 
है ठीक वही दशा बेजनाथकी हुई। 

बहुत दिन अनिश्चित अवस्थामें ही कट गये, सिर्फ अनिद्रा और वृथा 
आश्वाससे उनके सन्तोषपूर्ण मुंहपर व्यग्रताका तीत्र भाव ही रेखान्वित हो 
उठा। उनके भीतर धँसें-हुए चकित नेत्रोंमें दोपहरकी मरु-बालुकाकी 
तरह एक ज्वाला दिखाई देने रूगी । 

अन्तमें एक दिन दोपहरको सब दरवाजे बन्द करके उन्होंने घर-भरमें 
साबर ठकठकाना शुरू कर दिया। बगलरूकी एक छोटी कोठरीकी जमीन 
पोली-सी मालूम दी । 

आधी रातके करीब बैजनाथ अकेले बैठकर जमीन खोदनें लगे। जब 
रात खतम होने आई और पौ फटने लगी, तब कहीं गड़्ढा पूरा खुद पाया । 

उन्होंने देखा कि नीचे एक घर-सा बना हुआ है, पर रातके अँधेरेमें 
उसमें बिना बिचारें पैर डालनेकी उनकी हिम्मत न पड़ी। गड़्ढेके ऊपर 
बिछौना बिछाकर पड़ रहे। पर आवाज इतनी साफ-साफ सुनाई देने रूगी 
कि डरके मारे उनसे वहाँ ठहरना मुश्किल हो गया। वहाँसे वे उठ आये, 
लेकिन घरको यों ही सूना छोड़कर दूर जानेकी भी उनकी प्रवृत्ति न हुई। 
लोभ और भय दोनों मिलाकर उन्हें दोनों ओरसे हाथ पकड़कर खींचने छगे। 
रात बीत गई । 

आज दिनमें भी आवाज सुनाई दे रही है। नौकर तकको उन्होंने 
घरके भीतर नहीं आने दिया, और खानां-पीना ,भी बाहर ही किया। 
खा-पीकर घरमें घुसे और भीतरसे ताला बन्द कर लिया । 

दुर्गा नामका जप करते हुए उन्होंने गड्ढेके मुंहपरसे बिस्तर हटाकर 
अलरूग कर दिया। पानीकी छपछप और धातृकी ठनठन आवाज बिलकुल 
साफ-साफ सुनाई देने छगी। 

एक कोठरी-सी है, उसमें पानीका स्रोत चल रहा हें, अँधेरेमें और कुछ विशेष 
दिखाई नहीं दिया । 

फिर एक बड़ी छकड़ी डालकर आजमाया, देखा कि पानी घुटनोंसे 
ज्यादा नहीं है। एक दिआसलाई और बत्ती लेकर उस कोठरीके अन्दर 
वे आसानीसे कूद पड़े। क्षण-भरमें कहीं सारी आशा ही न बुझ जाय, इस 
लिए बत्ती जलानेमें हाथ काँपने लगे । बहुत-सी दिआसलाई नष्ट होनेके बाद 
बत्ती जली। देखा कि लोहेकी मोटी जंजीरसे एक ताँबेका बड़ा-भारी घड़ा 
बँधा हुआ है, एक-एक बार स्रोतका पानी जोरसे आता है और जंजीर 
घड़ेपर पड़ती है और आवाज करती है। 

बैजनाथ पानीपर छपछप शब्द करते हुए झट-पट घड़ेके पास पहुंचे । 
देखा तो घड़ा खाली है ! 

फिर भी वे अपनी आँखोंपर विश्वास न रा सके, दोनों हाथोंसे घड़ा 
उठाकर उसे खूब झकझोर डाला। भीतर कुछ भी न निकला। ऑंधा 
करके हिलाया, कुछ भी न गिरा। देखा तो उसका गला उखड़ा हुआ है, 
मानो किसी समय इस घड़ेका मुंह बिलकुल बन्द था, किसीने तोड़ा है। 

तब बैजनाथ पागलकी तरह पानीके अन्दर दोनों हाथोंसे टटोल-टटोल 
कर देखने लगें। कीचड़में कोई चीज पड़ी-सी मालूम दी, उठाकर देखा तो 
मुरदेकी खोपड़ी निकली। उसे भी कानोंके पास ले जाकर झकसझ्षोरा, 
भीतर कुछ न निकला । खोपड़ी उठाकर फेंक दी। बहुत देर तक ढूंढ़ते रहे, 
पर नर-कंकालकी हड्डियोंके सिवा और कुछ भी हाथ न आया। 

देखा, गंगाकी तरफ दीवारमें एक जगह सूराख-सा हो रहा है, उसमेंसे 
पानी आ रहा है। सम्भव है, उनसे पहलेके जिस आदमीकी जनमपत्रीमें 
दैव-धनकी प्राप्तिकी बात लिखी थी, वह शायद इसी छिद्वसे घुसा होगा। 

आखिर जब बिलकुल हताश हो गये तो अरी मेरी मा' कहकर 
एक गहरी साँस ली, उसके जवाबमें मानो अतीतकालके और भी बहुतसे 
हताश व्यक्तियोंकी साँसें भीषण गम्भीरताके साथ प्रतिध्वनिके रूपमें 
पातालसे गूंज उठीं । 

तमाम देहमें पानी और कीचड़ लपेटे हुए बेजनाथ ऊपर आये। जन- 
पूर्ण कोलाहलूमय पृथ्वी उन्हें आदिसे अन्त तक झूठी और उस जंजीरसे बँधे 
हुए घड़ेकी तरह सूनी मालूम देने छंगी । 

फिर सब चीज-बस्त बाँधनी पड़ेगी, टिकट खरीदना पड़ेगा, गाड़ीपर 
अपने अकमंण्य जीवन-भारको फिर पहलेकी तरह ढोना पड़ेगा। तबीयत 
हुई कि नदीके कमजोर बाल्‌के तटकी तरह चटसे ट्टकर पानीमें गिर जायें । 

पर ऐसा न कर सके। फिर वही चीज-बस्त बाँधनी पड़ी, टिकट 
खरीदना पड़ा और गाड़ीपर भी चढ़ना पड़ा। 

एक दिन शामके वक्‍त वे घरके दरवाजेपर जा पहुंचे। आदिवन मासमें 
शरद-ऋतुके प्रात:कालमें, दरवाजेके पास बैठकर बैजनाथने अनेक प्रवासियों 
को घर लौटते देखा हैं और गहरी उसास लेकर मन-ही-मन वे विदेशसे 
देश लौटनेके इस सुखके लिए लालायित भी हुए हैं, लेकिन तब वें आजकी 
इस संध्याकी स्वप्नमें भी कल्पना न कर सकते थे। 

घरमें जाकर आँगनके तख्तपर निर्बोधकी तरह बैठे रहे, भीतर नहीं 
गये। सबसे पहले महरीने उन्हें देखा, और देखते ही शोर मचा दिया। 
लड़के दौड़ आये। गृहिणीने भीतर बुलवा भेजा । 

बेजनाथका मानो एक नशा-सा उतर गया। फिर मानो वे उसी 
पुरानी घर-गृहस्थीमें सोते-सोते जाग उठे। मुंहपर मलिन हँसी लिये 
एक लड़केको गोदमें लेकर और एकका हाथ पकड़कर भीतर पहुँचे । दिआ 
जल चुका था। यद्यपि रात नहीं हुई थी, तो भी जाड़ेकी संध्यामें रातकी 
तरह सन्नाटा छा गया था। 

बेजनाथ कुछ देर तक तो चुप रहे। फिर मुद्स्वरसे स्त्रीसे पूछने लगे, 
“कहो, कैसे रहीं ? ” 

सत्रीने इसका कोई उत्तर तन देकर पूछा, क्‍या हुआ ? ” 

बेजनाथने कुछ जवाब न देकर तकदीरमें हाथ दे मारा। मोक्षदाका 
मुंह अत्यन्त कठोर हो गंया । 

लड़के बेचारे किसी भारी अकल्याणकी छाया देखकर आहिस्तेसे 
किनारा कर गये। महरीसे जाकर बोले, “उस दिनवाली नाईकी कहानी 
सुनाओ न।” और बिस्तरपर पड़ रहें। 

रात होने लगी, पर दोनोंके मुंहसे एक भी बात न निकली। घरके 
अन्दर न-जानें कसा एक सनह्नाटा-सा छा गया; और मोक्षदा्के ओठ क्रमशः 
बज्बकी तरह कठोर होने लगे। 

बहुत देर पीछे मोक्षदा बिना कुछ कहें-सुने ही उठकर अपने कमरेमें 
चली गईं, और भीतरसे हुड़का छगा लिया। 

बैजनाथ चुपचाप खड़े रहे। चौकीदार सोनेवाले होशियार' आवाज 
देकर चला गया। थकी-हुई दुनिया सूखकी नींद सोती रही। अपने 
आत्मीय-स्वजनोंसे लेकर अनन्त आकाशके नक्षत्र तक किसीने भी इस 
लांछित निद्रा-हीन पुरुष बेजनाथसे एक बात भी न पूछी । 

बहुत रात बीते, शायद किसी स्वप्नसे जागकर, बेजनाथके बड़े लड़केने 
बिछौनेसे उठकर बरामदेसमें आकर पुकारा, बापूजी ! ” 

तब उसके बापूजी वहाँ नहीं थे । बालकने और भी जरा जोरसे बन्द 
किवाड़के बाहरसे पुकारा, “बापूजी !” पर कोई जवाब न मिला। फिर 
वह डरता-डरता बिछौनेपर जाकर सो गया। 

पहलेकी रीतिके अनुसार महरीने हुक्का भरकर बैजनाथकी तलाश 
की, पर वे कहीं भी दिखाई न दियें। दिन चढ़नेपर पड़ोसी लोग घर लौटे 
हुए पड़ोसीकी खबर-सुध लेने आये, पर बेजनाथके साथ किसीकी भी 
मुलाकात न हुई। 
सं० १९४९ | कक कम 


सोगात 


पूजाके दिन करीब हैं । भण्डार तरह-तरहकी चीजोंसे भरा पड़ा है। 
कितनी बनारसी साड़ियाँ, कितने गहने, और दूध-दही, तरह-तरहकी 
मिठाइयाँ । 

मा सौगात भेजा चाहती है। 

बड़ा लड़का परदेशमें सरकारी नौकरी करता है; मझला लड़का 
सौदागर है, घरमें नहीं रहता। और भी कई छड़के हैं जो आपसमें 
भाई-भाई लड़कर अलूग मकानोंमें रहने लगे हैं। और भी कुटुम्बके लोग 
हैं जो देश-परदेशमें बिखरे हुए हें । 

गोदका लड़का सदर-दरवाजेपर खड़ा सवेरेसे देख रहा है, सौगातोंका 
ताँता बँध गया है, दास-दासियाँ रंग-विरंगे कपड़ोंसे ढककर भर-भर थार 
सौगात लिये जा रहे हें। 

दिन खतम हो गया। सौगात सब जा चुकी । दिनके अन्तिम नैवेद्य 
की सोनेकी डाली लेकर सुर्गास्तकी अन्तिम आभा नक्षत्रलोकके मार्ममें 
विलीन हो गई । 

बच्चेतें घरके भीतर आकर मासे कहा, “मा, सबको तुमने सौगात 
दी, मुझे नहीं ! 

मानें हँंसकर कहा, सबको सब दे चुकी, अब तेरे लिए क्‍या बचा है 
सो देख ! ” 

इतना कहकर माने बच्चेकों बड़े प्यारसे पुचकारकर उसकी मिट्ठी 
लेली। 

बच्चेनें रोनी-सी सूरत बनाकर कहा, “मुझे सौगात नहीं देगी ? ” 

“जब तू दूर जायगा, तब तेरे लिए सौगात भेजूंगी।” 

“और पास रहूँगा तो, तू अपने हाथकी चीज मुझे नहीं देगी ? 

माने दोनों हाथ बढ़ाकर बच्चेको गोदमें उठा लिया, बोली, मेरे 
हाथकी चीज तो तू है, बेटा ! ” 


बदलीका दिन 

रोज ही दिन-भर काम रहता है, और चारों तरफ भीड़-भभ्भड़ | 
रोज ही ऐसा मालूम होता है मानो उस दिनके काममें, उस दितकी बातचीत 
में उस दिनकी सारी बातें उसी दिन बिलकुल खतम कर दो जाती हैं। 

भीतर-ही-भीतर कौनसी बात रह गई, इतना भी समझनेका मौका 
नहीं मिलता । 

आज सवेरे बादलोंके समूहसे आकाशकी छाती भर आई ह्‌। आज 
भी दिन-भरके लिए काम पड़ा है सामने, और चारों तरफ लोगोंकी भीड़ 
है। परन्तु आज मालूम होता है. भीतर जो-कुछ है, बाहरसे उसे बिलकुल 
खतम नहीं किया जा सकता । 

मनुष्यने समुद्र पार किये, पहाड़ लाँघ डाले, यहाँ तक कि पातालपुरीमें 
सेंघ मारकर वह मणिक-मोती चुरा लाया, पर एकके हृदयकी बात 
दुसरेको चुकता दे डालना- यह उससे किसी भी तरह न हो सका। 

आज सवेरे, बदलीके दिनमें, सेरी वह पिजड़ेमें बन्द मनकी बात हुदयके 
अन्दर पंख फड़फड़ाकर मरी जा रही है। भीतरका आदमी कह रहा है, 
“मेरा वह चिरकालूका और-एक आदमी कहाँ है, जो मेरे हृदयके श्रावण- 
मेंघोंको कंगाल बनाकर उसकी सारी वर्षा छीन लेता है ? ” 

आज बदलीके दिनमें, सवेरेसे ही सुन रहा हूँ, भीतरकी वह मनकी 
बात बार-बार बन्द दरवाजेकी साँकल हिला रही है। 

सोच रहा हूँ, क्या करू ? कौन है जिसकी बुलाहटसे काम-काजकी 
मेंड़ लाँघकर मेरी वाणी अभी तुरत स्वरका दीपक हाथमें लेकर विद्वके 
अभिसारके लिए निकल पड़े ? कौन है, जिसकी आँखोंके एक इद्यारेसे 
मेरी बिखरी-हुई सारी व्यथाएँ एक क्षणमें एक आनन्दमें गूंथ जायें, एक 
उजालेमें जल उठें ? मुझे ठीक स्वरमें जो माँग सके, में उसीको सिर्फ 
उसीको दे सकता हूं। मेरा वह सत्यानाशी भिखारी है किस चौराहेपर ?' 

मेरे भीतरकी उस व्यथाने आज गेंरआ वसन पहन लिये हें। रास्तेमें 
निकलना चाहती है वह, सब काम-काजोंके बाहरके मार्गमें, जो मार्ग एकमात्र 
सरल तारके एकतारेके समान न-जाने किस मनके आदमीके चलनेके साथ 
बज रहा है ! 


हिन्द-मुसलमान 

संसारमें दो धर्म-सम्प्रदाय ऐसे हैं जिनका अन्य समस्त धर्म-मतोंके 
खिलाफ विरोध बहुत ही उम्र है, वे हैं क्रिश्चियन और मुसलमान-धर्म | 
वे अपने धर्मका पालन करके ही सनन्‍्तृष्ट नहीं, बल्कि अन्य धर्मोमें रुकावट 
डालनेको तैयार रहते हैं। इसीलिए उनसे मिलनेका उनका धर्म अंगीकार 
करनेके सिवा और-कोई रास्ता ही नहीं। ईसाई-धर्मवालोंके बारेमें एक 
सहलियतकी बात यह है कि वे आधुनिक यूगके वाहन हूँ, उनका मन मध्य- 
युगकी चह्ारदीवारीके अन्दर बन्द नहीं हे। धर्मंमत एकान्तरूपसे उनके 
सारे जीवनको घेरकर पूरी वाधा नहीं पहुंचाते। यूरोपीय बौद्ध या 
बय्रोपीय मुसलमान' इन शब्दोंमें स्वतः:विरुद्धता नहीं हें। लेकिन धर्मके 
नामपर जिस जाति या नेशनका नामकरण है, धर्ममतसे ही उसका मुख्य 
परिचय है। मुसलमान बौद्ध या मुसलमान ईसाई ये दोनों शब्द स्वतः 
ही असम्भव हैं। दूसरी तरफ, हिन्दू जाति भी एक हिसाबसे मुसंलमानोंके 
ही माफिक है, यानी वह धर्मकी चहारदीवारीसे पूरी [रह घिरी-हुई है। 
बाहरी फरक यह है कि अन्य घर्मोके प्रति विरुद्धता उसके लिए सकमंक 
नहीं है, अ-हिन्दू सभी धर्मोके साथ उसका अहिसापूर्ण असहयोग है। 


हिन्दू-मुसलमात : निबन्ध ११९ 


हिन्दुओंका धर्म मुख्यतः जन्मगत और आचारमूलछक होनेसे उसकी चहार- 
दीवारी और-भी मजबूत और कड़ी है। मुसलूमान-धर्म अंगीकार करके 
मुसलमानोंके साथ समानरूपसे मिला जा सकता हे, हिन्दुओंके यहाँ वह 
रास्ता भी बहुत संकीर्ण है। आहार-व्यवहारमें मुसलमान अन्य सम्प्रदायों 
को विधि-निषेधों द्वारा अस्वीकार या वापस नहीं करता, हिन्दू वहाँ भी 
सावधान हैं। इसीसे खिलाफतके मौकेपर मुसलमान अपनी मसजिदोंमें 
और अन्यत्र हिन्दुओंको जितना पास खींच सके, मुसलमानोंको हिन्दू उतना 
नजदीक नहीं खींच पाये। आचार है आदमीके साथ आदमीके मिलते 
का सेतु यानी पुल, और वहींपर हिन्दू कदम-कदमपर अपनी दीवार खड़ी 
करते रहे हैं। 

में जब पहले-पहल अपनी जमींदारीके काममें लगा था तब मेंने देखा 
कि हमारी कचहरीमें मुसलमान किसानोंको जाजमका एक कोना उठाकर 
वहाँ बैठने दिया जाता है। आदमी आदमीके मिलनके लिए, अन्य आचार 
अवंलम्बियोंको अपवित्र समझनेके बराबर ऐसी खतरनाक रुकावट और 
कुछ नहीं हो सकती । भारतवषेकी ऐसी ही तकदीर है कि यहाँ हिन्द्‌ और 
म्‌सलमान जेसी दो जाति इकट्‌ठी हो गई हैं। धर्ममतमें हिन्दुओंकी वाधा 
प्रबल नहीं, आचारमें प्रबल है, और आचारमें मुसलूमानोंकी वाधा प्रबल 
नहीं, धर्ममतमें प्रबल है। मतलरूब यह कि एक पक्षमें जिस तरफका दरवाजा 
खुला है, दूसरे पक्षमें उस तरफका दरवाजा बन्द हैं। आखिर ये केसे 
मिलेंगे ? 

एक जमाना था जब भारतमें ग्रीक पारसीक शक आदि नाना जातियों 
का बेरोकटोक समागम और सम्मिलन हुआ था। छेकिन याद रहे, यह 
'हिन्दू-युगके पहलेकी बात है। हिन्दू-युग है एक प्रतिक्रियाका युग । 
इस यगमें ब्राह्मण-धर्मकी नींव बड़ी कोशिशोंके साथ पक्‍की-परुता करके 
डाली गई थी। दुर्लध्य आचारोंकी दीवारें खड़ी करके उसे दुष्प्रवेश कर 
दिया था। इस बातकी तब याद ही नहीं रही थी कि किसी प्राणवान 
चीजको बिलकुल कसके बाँधकर रखनेके मानी ही हें उसे मार डालना | 
कुछ भी हो, मतलूबकी बात यह है कि किसी खास जमानेंमें बौद्ध-यगके 
बाद राजपूत आदि विदेशी जातियोंको अपने गटमें मिलाकर, विशेष अध्यव- 
सायके साथ अपनेको परकीय सम्बन्ध और प्रभावसे पूरी तरह बचाये रखनेके 
लिए ही आधुनिक हिन्दू-धर्मको भारतवासियोंने बड़ी-भारी चह्ारदीवारीके 

रूपमें गढ़के तैयार कर लिया था। असलमें इसकी प्रकृति ही है निषेध 
और प्रत्याख्यानकी, मनाही और अरूग करनेकी । सब तरहके मिलनंके 
खिलाफ ऐसी निपुणता और इतने कौशलके साथ रची-हुई सृष्टि दुनियामें 
और कहीं भी नहीं हुईं । 

यह वाधा हिन्दू और मुसलमानमें ही हो सो बात नहीं। आप और 
हम जैसे आदमी भी जो आचारमें अपनी पूरी आजादी रखना चाहते हैं, 
अलग हैं, बाधाग्रस्त हैं। समस्या तो यही है। पर समाधान कहाँ है इसका ? 
यूरोप सत्यकी साधना और ज्ञानकी व्याप्तिके भीतरसे जिस तरह मध्ययुग 
मेंसे निकछकर आधुनिक यूगमें आ पहुंचा है, हिन्दू और मुसलरूमानोंको भी 
उसी तरह चहारदीवारीके बाहर निकलना ही पड़ेगा। धर्मको कब्रकी 
बनावटपर बनाकर उसमें सारी जातिको भूतकालमें पूरी तरह बन्द करके 
रखनेसे तरक्कीके रास्तेपर चलना हगिज मुमकिन नहीं, उसमें किसीके 
लिए किसीके साथ मिलनेका रास्ता ही नहीं । 

हमारी मानस-प्रकृतिमें जो अवरोध या चहारदीवारी है उसे बगैर 
मिठाये हम किसी भी हालतमें सच्चे अर्थोर्में स्वाधीन नहीं हो सकते। 
शिक्षा्के जरिये, साधनाके द्वारा हमें उसकी मूल जड़को बदलता ही पड़ेगा, 
मनोंमें परिवर्तत लाना ही होगा। डैनोंसें पिजड़ा बड़ा है' इस धारणा 
और संस्कारको बिलकुल बदल डालना होगा। उसके बाद हमारा कल्याण 
हो सकेगा ।' हिन्दू-मुसकमानका मिलन युग-परिवर्तेनके लिए बैठा इन्तजार 
कर रहा है। किन्तू यह बात सुनकर डरनेकी कोई वजह नहीं। कारण 
और-और देशोंमें आदमीने अपनी शिक्षा और साधनासे युगको बदल डाला 
है। वे कोए'के युगमेंसे पंख पसारनेके युगमें निकल आये हें। हम 
भी मानसिक चहारदीवारीको तोड़कर, दिमागी घेरेको तितर-बितर करके 
बाहर निकल आयेंगे, और न आये, तो नान्य:पन्‍्था विद्यते अयनाय । इसके 
सिवा और कोई रास्ता ही नहीं मिलनका । 

